

# ਇਰਿਅਲਕ

ਸੰਪਾਦਕ:  
ਰਾਜਪਾਲ ਸਿੰਘ

## ਵਿਚਾਰ

ਅੰਕ 12

ਕੀਮਤ : 2 ਰੁਪਏ

ਨਵੰਬਰ 1988

### ਅੰਦਰ ਪੜ੍ਹੋ :

1. ਨਵੀਂ ਸਿੱਖਿਆ ਨੀਤੀ  
—ਯਸ਼ਪਾਲ
2. ਤੁਹਾਡੀ ਰਾਸ਼ੀ ਕੀ ਕਹਿੰਦੀ ਹੈ  
—ਪਾਸ਼
3. ਜੋਤਿਸ਼ ਮੂਰਖਾਂ ਦਾ ਸਵਰਗ  
—
4. ਸਾਧੂ ਸਮਾਜ ਦਾ ਕੋਹੜ  
—ਅਨੂ: ਰਾਜਿੰਦਰ ਦੋਰਾਹਾ
5. ਤੀਰਥ ਯਾਤਰਾ ਦਾ ਸੰਕਲਪ  
—ਸਤਨਾਮ ਸਿੰਘ ਸੰਧੂ
6. ਧਰਮ ਸਥਾਨਾਂ ਦੇ ਚਮਤਕਾਰ  
—ਅਨੂ: ਗੁਰਮੀਤ ਗਰੇਵਾਲ  
ਤੇ ਹੋਰ ਰਿਪੋਰਟਾਂ

### ਇਜਲਾਸ

ਤਰਕਸ਼ੀਲ ਸੁਸਾਇਟੀ ਪੰਜਾਬ ਦਾ ਤੀਸਰਾ ਸਲਾਨਾ ਡੈਲੀਗੇਟ ਅਜਲਾਸ 12-13 ਨਵੰਬਰ ਨੂੰ ਸੰਗਰੂਰ ਵਿਖੇ ਹੋ ਰਿਹਾ ਹੈ।

#### ਪ੍ਰੋਗਰਾਮ - 12 ਨਵੰਬਰ 88

ਉਦਘਾਟਨੀ ਸਮਾਰੋਹ	1.00 ਵਜੇ
ਪਿਛਲੇ ਸਾਲ ਦਾ ਰਿਵੀਊ	2.00 ਤੋਂ 4.00 ਵਜੇ ਸ਼ਾਮ
ਮੈਗਜ਼ੀਨ ਦਾ ਰਿਵੀਊ	4.00 ਤੋਂ 6.00
ਰੋਟੀ	6.00 ਤੋਂ 8.00
ਸੰਵਿਧਾਨਕ ਸੋਧਾਂ	8.00 ਤੋਂ 10.00
ਅਗਲੇ ਕਾਰਜ	10.00 ਤੋਂ 12.00

#### ਪ੍ਰੋਗਰਾਮ - 13 ਨਵੰਬਰ 88

ਵਟਕਲ ਅਜੰਡੇ	7.00 ਤੋਂ 9.00 ਵਜੇ ਸਵੇਰੇ
ਵਿਆਹਾਂ ਬਾਰੇ (ਦਾਜ਼, ਅੰਤਰਜਾਤੀ ਵਿਆਹ ਧਾਰਮਿਕ ਰਸਮਾਂ ਆਦਿ ਬਾਰੇ)	9.00 ਤੋਂ 11.00 ਵਜੇ



## ਇਜਾਜ਼ਤ Permission

ਮੈਂ ਹੇਮ ਰਾਜ ਸਟੈਨੋ, ਮਾਲਕ ਅਤੇ ਪ੍ਰਕਾਸ਼ਕ 'ਤਰਕਸ਼ੀਲ' ਸਟਾਲਿਨਜੀਤ ਸਿੰਘ (ਪਿੰਡ ਤੇ ਡਾਕਖਾਨਾ ਡੋਡ, ਜਿਲ੍ਹਾ ਫ਼ਰੀਦਕੋਟ) ਨੂੰ ਤਰਕਸ਼ੀਲ ਦੇ ਸਾਰੇ ਅੰਕਾਂ ਦੀਆਂ ਪੀ.ਡੀ.ਐੱਫ. ਫਾਈਲਾਂ ਬਣਾ ਕੇ ਆਨ-ਲਾਈਨ ਪਾਉਣ ਦੀ ਇਜਾਜ਼ਤ ਦਿੰਦਾ ਹਾਂ। ਇਹ ਇਜਾਜ਼ਤ ਤਰਕਸ਼ੀਲ ਦੇ ਅੰਕਾਂ ਦੀਆਂ ਸਿਰਫ ਪੀ.ਡੀ.ਐੱਫ. ਫਾਈਲਾਂ ਬਣਾ ਕੇ ਆਨ-ਲਾਈਨ ਪਾਉਣ ਲਈ ਹੀ ਹੈ। ਤਰਕਸ਼ੀਲ ਦੀ ਸਮਗਰੀ ਦੇ ਕਾਪੀਰਾਈਟ ਅਤੇ ਹੋਰ ਸਾਰੇ ਹੱਕ ਤਰਕਸ਼ੀਲ ਸੋਸਾਇਟੀ ਪੰਜਾਬ ਦੇ ਹਨ।

I Hem Raj Steno, owner and publisher of Tarksheel, hereby grant permission to Stalinjit Singh (V.P.O. Doad, Distt. Faridkot) to upload online all issues of Tarksheel in PDF format. This permission is only for uploading issues online in PDF format. The copyright and all other rights for Tarksheel's content remains with Tarksheel Society Punjab (Regd).

ਦਸਤਖਤ - Signature .....



ਪਤਾ - Address : Tarksheel Bhawan

Tarksheel Chowk, Sanghera Bypass

BARNALA-148101 (Punjab)

ਮਿਤੀ - Date : 14/10/2022



ਚਿੱਠੀ ਪੱਤਰ ਲਈ ਪਤਾ

ਸੰਪਾਦਕ 'ਵਿਗਿਆਨਕ ਵਿਚਾਰ'  
ਪੋਸਟ ਬਾਕਸ ਨੰ: 34  
ਕੋਟ ਕਪੂਰਾ-151204

ਦੇਵੇ ਭੋਜਨ ਲਈ ਪਤਾ

ਸੁਰਿੰਦਰ C/O. ਅਵਤਾਰ ਗੋਂਦਾਰਾ  
ਅੰਡਵੇਕੋਟ, ਜਿਲਾ ਕਚਿਹਰੀਆਂ,  
ਫਰੀਦਕੋਟ।

ਸਲਾਨਾ ਚੰਦਾ 20 ਰੁਪਏ  
ਲਾਈਫ ਮੈਂਬਰ 200 ਰੁਪਏ

ਪ੍ਰਕਾਸ਼ਨ:- ਮਾਲਕ ਤੇ ਪ੍ਰਕਾਸ਼ਕ  
ਅਮੀਰਜੀਤ ਨੇ ਜੁਗਤੀ-ਮੁਕਤੀ ਪ੍ਰਿੰਟਿੰਗ  
ਪ੍ਰੈਸ, ਮਹਿਣਾ ਚੌਂਕ ਬਠਿੰਡਾ ਤੋਂ  
ਛਪਵਾਕੇ ਰੈਸ਼ਨਲਿਸਟ ਸੁਸਾਇਟੀ  
ਪੰਜਾਬ ਵਾਸਤੇ ਪਿੰਡ ਤੇ ਡਾਕਖਾਨਾ  
ਸੀਹਾਂ ਦੇਵ ਜਿਲਾ ਲੁਧਿਆਣਾ ਤੋਂ  
ਪ੍ਰਕਾਸ਼ਤ ਕੀਤਾ।

## ਸੰਪਾਦਕੀ

ਮਨੁੱਖ ਸ਼ੁਰੂ ਤੋਂ ਜਿਨ੍ਹਾਂ ਕਦਰਤੀ ਆਰਤਾਂ ਨਾਲ ਜੁਝਦਾ ਆ ਰਿਹਾ ਹੈ ਹੁਣਾਂ ਦਾ ਆਉਣਾ ਉਹਨਾਂ ਵਿਚੋਂ ਇੱਕ ਹੈ। ਹੁਣ ਮਨੁੱਖੀ ਤਰੱਕੀ ਨਾਲ ਹੁਣਾਂ ਵਰਗੇ ਵਰਤਾਰਿਆਂ ਉਪਰ ਤਾਂ ਬਹੁਤ ਹੱਦ ਤੱਕ ਕਾਬੂ ਪਾਇਆ ਜਾ ਚੁੱਕਾ ਹੈ। ਜੇ ਅੱਜ ਸਾਡੇ ਵਰਗੇ ਲੋਕਾਂ ਨੂੰ ਹੁਣਾਂ ਦੀ ਮਾਰ ਵੀ ਝੱਲਣੀ ਪੈ ਜਾਂਦੀ ਹੈ ਤਾਂ ਇਸ ਪਿਛੇ ਕੋਈ ਮਨੁੱਖੀ ਸ਼ਕਤੀ ਦੀ ਜਾਂ ਵਿਗਿਆਨਕ ਤਰੱਕੀ ਦੀ ਘਾਟ ਨਹੀਂ ਹੈ, ਸਗੋਂ ਇਹ ਉਸ ਪ੍ਰਬੰਧ ਦਾ ਨੁਕਸ ਹੈ ਜਿਸ ਪ੍ਰਬੰਧ ਹੇਠ ਇਸ ਮਨੁੱਖੀ ਸ਼ਕਤੀ ਅਤੇ ਤਕਨੀਕੀ ਤਰੱਕੀ ਨੂੰ ਵਰਤਿਆ ਜਾਂਦਾ ਹੈ।

ਇਨ੍ਹਾਂ ਹੁਣਾਂ ਸਦਕਾ ਹੋਏ ਨੁਕਸਾਨ ਦੇ ਸਬੰਧ ਵਿਚ ਜਿਥੇ ਮੌਸਮ ਵਿਭਾਗ ਵਲੋਂ ਸਹੀ ਜਾਣਕਾਰੀ ਨਾ ਦੇ ਸਕਣ ਦੀ ਨਲਾਇਕੀ ਅਤੇ ਭਾਖਤਾ ਬਿਆਸ ਪ੍ਰਬੰਧਕੀ ਬੋਰਡ ਵਲੋਂ ਗੰਥਿਤ ਸਾਗਰ ਝੀਲ ਵਿਚ ਹੁਣਾਂ ਦੇ ਮੌਕੇ ਲਈ ਰੱਖੀ ਜਾਂਦੀ ਖਾਲੀ ਜਗ੍ਹਾ ਨੂੰ ਪਹਿਲਾਂ ਹੀ ਭਰ ਲੈਣ ਦੀ ਗਲਤੀ ਸ਼ਾਮਲ ਹੈ ਉਥੇ ਭਾਖਤਾ ਡੈਮ ਵਿਚੋਂ ਪਾਣੀ ਛੱਡਣ ਸਮੇਂ ਲੋਕਾਂ ਨੂੰ ਰੋਕਿਓ ਅਤੇ ਟੀ. ਵੀ. ਆਦਿ ਰਾਹੀਂ ਤੁਰੰਤ ਸੂਚਿਤ ਨਾ ਕਰਨਾ ਸਰਕਾਰ ਅਤੇ ਅਧਿਕਾਰੀਆਂ ਦੀ ਇਕ ਮੁਜਰਮਾਨਾ ਕਾਰਵਾਈ ਸੀ।

ਉਸਤੋਂ ਬਾਅਦ ਵੀ ਲੋਕਾਂ ਪ੍ਰਤੀ ਅਣਗਹਿਲੀ ਜਾਰੀ ਰਖੀ। ਹੁਣਾਂ ਵਿਚ ਘਿਰੇ ਹੋਏ ਲੋਕਾਂ ਨੂੰ ਬਚਾਉਣ ਲਈ ਯਤਨ ਬਹੁਤ ਹੀ ਨਿਗੂਣੇ ਸਨ ਅਤੇ ਵਿਰ ਹੁਣਾਂ ਦਾ ਸ਼ਿਕਾਰ ਹੋਏ ਲੋਕਾਂ ਲਈ ਸਰਕਾਰੀ ਸਹਾਇਤਾ ਐਨੀ ਕੁ ਹੀ ਸੀ ਕਿ ਸਹਾਇਤਾ ਵੰਡਦਿਆਂ ਦੀਆਂ ਤਸਵੀਰਾਂ ਟੀ. ਵੀ. ਤੋਂ ਆ ਸਕਣ।

ਇਸਦੇ ਮੁਕਾਬਲੇ ਲੋਕਾਂ ਦੀ ਸ਼ਕਤੀ ਨੇ ਜੋ ਕ੍ਰਿਸਮਾ ਦਿਖਾਇਆ ਹੈ ਉਹ ਸਚਮੁੱਚ ਹੀ ਸਲਾਹੁਣ-ਯੋਗ ਹੈ। ਹੁਣਾਂ ਤੋਂ ਬਚੇ ਇਲਾਕੇ ਨੇ ਹੁਣਾਂ ਦਾ ਸ਼ਿਕਾਰ ਹੋਏ ਲੋਕਾਂ ਦੀ ਮਦਦ ਕਰਨ ਦੇ ਮਸਲੇ ਨੂੰ ਫੌਰੀ ਤੌਰ ਤੇ ਆਪਣੇ ਹੱਥ ਵਿਚ ਲਿਆ ਅਤੇ ਵੱਡੀ ਮਾਤਰਾ ਵਿਚ ਸਹਾਇਤਾ ਭੇਜਣੀ ਸ਼ੁਰੂ ਕੀਤੀ। ਲੋਕ ਸਰਕਾਰੀ ਅਦਾਰਿਆਂ ਦੀ ਖਸਲਤ ਨੂੰ ਚੰਗੀ ਤਰਾਂ ਪਛਾਣਦੇ ਹੋਏ ਸਮੁੱਚੀ ਸਹਾਇਤਾ ਆਪਣੀਆਂ ਬਣਾਈਆਂ ਕਮੇਟੀਆਂ ਰਾਹੀਂ ਸਿੱਧੇ ਤੌਰ ਤੇ ਹੁਣਾਂ ਦੇ ਸ਼ਿਕਾਰ ਲੋਕਾਂ ਤੱਕ ਪਹੁੰਚਾ ਰਹੇ ਹਨ। ਸਮੁੱਚੇ ਪੰਜਾਬ ਦੇ ਲੋਕਾਂ ਨੇ ਮਨੁੱਖੀ ਸਮਾਜਿਕ ਭਾਈਚਾਰੇ ਦੀ ਇੱਕ ਸ਼ਾਨਦਾਰ ਮਿਸਾਲ ਕਾਇਮ ਕੀਤੀ ਹੈ।

ਜਿਥੇ ਸਾਨੂੰ ਹੜ ਪੀੜਤਾਂ ਦੀ ਮੱਦਦ ਨੂੰ ਜਾਰੀ ਰੱਖਣਾ ਚਾਹੀਦਾ ਹੈ ਉਥੇ ਸਰਕਾਰ ਉਤੇ ਇਸ ਗੱਲ ਲਈ ਦਬਾਅ ਲਾਮਬੰਦ ਕਰਨਾ ਚਾਹੀਦਾ ਹੈ ਕਿ ਹੁਣਾਂ ਦੀ ਮਾਰ ਹੇਠ ਆਇਆ ਇਲਾਕਾ ਆਰਥਿਕ ਪੱਖੋਂ ਫੇਰ ਆਪਣੇ ਪੈਰਾਂ ਤੇ ਖੜਾ ਹੋ ਸਕੇ। ਜਨਤਕ ਦਬਾਅ ਦੀ ਅਣਹੋਂਦ ਵਿਚ ਇਸ ਮਕਸਦ ਲਈ ਕੀਤੇ ਯਥੇ ਸਰਕਾਰੀ ਅਲਾਨ ਸਿਰਫ ਅੰਲਾਨ ਬਣਕੇ ਰਹਿ ਜਾਣਗੇ। ਇਸਤੋਂ ਬਿਨਾਂ ਲੰਮੇ ਦਾਮ ਤੋਂ ਇਸ ਗੱਲ ਲਈ ਵੀ ਦਬਾਅ ਬਣਾਉਣਾ ਚਾਹੀਦਾ ਹੈ ਕਿ ਸਾਇੰਸ ਅਤੇ ਤਕਨਾਲੋਜੀ ਦੀ ਲੋਕ ਹਿਤਾਂ ਲਈ ਵਰਤੋਂ ਕਰਦੇ ਹੋਏ ਇਸ ਗੱਲ ਨੂੰ ਯਕੀਨੀ ਬਣਾਇਆ ਜਾਵੇ ਕਿ ਆਉਣ ਵਾਲੇ ਸਮੇਂ ਵਿਚ ਅਜਿਹਾ ਵਰਤਾਰਾ ਫੇਰ ਨਾ ਵਾਪਰ ਸਕੇ ਕਿਉਂਕਿ ਅਸਲ ਵਿਚ ਅਜਿਹੇ ਵਰਤਾਰੇ ਤੇ ਕਾਬੂ ਪਾਉਣਾ ਹੁਣ ਕੁਦਰਤ ਨਾਲੋਂ ਮਨੁੱਖ ਦੇ ਹੱਥਾਂ ਵਿਚ ਵਧੇਰੇ ਹੈ।

ਨਵੀਂ ਸਿੱਖਿਆ ਨੀਤੀ

## ਧਰਮ ਨਿਰਪੇਖਤਾ ਜਾਂ ਧਾਰਮਿਕ ਪੁਨਰ ਸੁਰਜੀਤੀ

—ਯਸ਼ਪਾਲ

‘ਨਵੀਂ ਸਿੱਖਿਆ ਨੀਤੀ’ (NEP) ਜੋ ਕੇਂਦਰ ਸਰਕਾਰ ਨੇ ਅਗਸਤ 85 ‘ਚ ‘ਸਿੱਖਿਆ ਇਕ ਵੰਗਾਰ’ ਨਾਂ ਦੇ ਇਕ ਖਰੜੇ ਦੇ ਰੂਪ ਵਿਚ ਲਿਆਂਦੀ ਸੀ, ਮਈ 86 ਵਿਚ ਪਾਰਲੀਮੈਂਟ ਤੋਂ ਪਾਸ ਕਰਵਾਕੇ ‘ਕੌਮੀ ਸਿੱਖਿਆ ਨੀਤੀ’ (NPE) ਵਜੋਂ ਪ੍ਰਵਾਨ ਕਰ ਲਈ ਗਈ ਹੈ। ਪ੍ਰਧਾਨ ਮੰਤਰੀ ਸ੍ਰੀ ਰਾਜੀਵ ਗਾਂਧੀ ਵਲੋਂ ਪਾਰਲੀਮੈਂਟ ‘ਚ ਦਿਤੇ ਬਿਆਨ ਅਨੁਸਾਰ ਇਸ ਨੀਤੀ ਉਤੇ ਮੁਲਕ ਭਰ ਵਿਚ ਬਹਿਸ ਕਰਵਾਉਣ ਦਾ ਅਤੇ ਸੁਝਾਅ ਇਕੱਠੇ ਕਰਨ ਦਾ ਵਾਅਦਾ ਕੀਤਾ ਗਿਆ ਸੀ। ਪਰ ਇਸ ਤੋਂ ਪਹਿਲਾਂ ਕਿ ਲੋਕਾਂ ਨੂੰ ਪਤਾ ਲਗਦਾ ਕਿ ਇਸ ‘ਨਵੀਂ ਸਿੱਖਿਆ ਨੀਤੀ’ ਦੇ ਖਰੜੇ ਵਿਚ ਕੀ ਹੈ, ਨਵੰਬਰ 85 ਵਿਚ ਹੀ ਬਹਿਸ ਠੱਪ ਕਰਨ ਦਾ ਐਲਾਨ ਕਰ ਦਿਤਾ ਗਿਆ ਅਤੇ ਆਪਣੇ ਗਿਣੇ ਚੁਣੇ ਸਰਕਾਰ ਪੱਖੀ ਅਖੌਤੀ ਬੁਧੀਜੀਵੀਆਂ ਤੇ ਸਿੱਖਿਆ ਸ਼ਾਸਤਰੀਆਂ ਦੀ ਰਾਇ ਨੂੰ ਹੀ ਮੁਲਕ ਦੀ ਰਾਇ ਬਣਾ ਕੇ ਇਸ ਸਿੱਖਿਆ ਨੀਤੀ ਨੂੰ ਤੇਜੀ ਨਾਲ ਲਾਗੂ ਕਰਨਾ ਸ਼ੁਰੂ ਕਰ ਦਿਤਾ। ਇਸ ਕਾਰਨ ਸਰਕਾਰ ਨ ਤਾਂ ਭਾਵੇਂ ਆਪਣੇ ਵਲੋਂ ਇਹ ਬਹਿਸ ਬੰਦ ਕਰ ਦਿਤੀ ਹੈ, ਪ੍ਰੰਤੂ ਇਸ ਸਿੱਖਿਆ ਨੀਤੀ ਦੇ ਉਨਾਂ ਵਖ ਵਖ ਪਹਿਲੂਆਂ ਬਾਰੇ, ਜੋ ਮੁਲਕ ਤੇ ਆਮ ਮਿਹਨਤੀ ਲੋਕਾਂ ਦੇ ਹਿਤਾਂ ਨਾਲ ਮੇਲ ਨਹੀਂ ਖਾਂਦੇ ਤੇ ਲੁਟੇਰੇ ਹਾਕਮਾਂ ਦੇ ਹਿਤਾਂ ਦੀ ਪੂਰਤੀ ਕਰਦੇ ਹਨ, ਸਮਾਜਿਕ ਤੌਰ ਤੇ ਚੇਤਨ ਬੁਧੀਜੀਵੀਆਂ ਅਤੇ ਸਿੱਖਿਆ ਸ਼ਾਸਤਰੀਆਂ ਵਲੋਂ ਇਹ ਬਹਿਸ ਅਜੇ ਜਾਰੀ ਹੈ।

‘ਨਵੀਂ ਸਿੱਖਿਆ ਨੀਤੀ’ ਦੇ ਇਨ੍ਹਾਂ ਪਹਿਲੂਆਂ ਵਲੋਂ ਇਕ ਪਹਿਲੂ ਹੈ ਧਰਮ ਨਿਰਪੇਖਤਾ (Secularism) ਦਾ ਜਾਂ ਧਰਮ ਨਿਰਪੇਖ ਕਦਰਾਂ ਕੀਮਤਾਂ (Secular Values) ਅਤੇ ਨੈਤਿਕ ਕਦਰਾਂ ਕੀਮਤਾਂ (Moral Values) ਦੇ ਸੰਚਾਰ ਦਾ। ਕੌਮੀ ਸਿੱਖਿਆ ਨੀਤੀ ਵਿਚ ਸਿੱਖਿਆ ਰਾਹੀਂ ‘ਵਿਗਿਆਨਕ ਨਜ਼ਰੀਆ ਵਿਕਸਤ ਕਰਨ’, ‘ਧਰਮ ਨਿਰਪੇਖ ਅਤੇ ਨੈਤਿਕ ਕਦਰਾਂ ਕੀਮਤਾਂ ਦਾ ਸੰਚਾਰ ਕਰਨ’ ਅਤੇ ‘ਧਾਰਮਿਕ ਜਨੂੰਨ, ਰੀਸਾ, ਅੰਧ ਵਿਸ਼ਵਾਸ ਆਦਿ

ਖਤਮ ਕਰਨ’ ਦੇ ਲੰਬੇ ਚੌੜੇ ਦਾਅਵੇ ਕੀਤੇ ਗਏ ਹਨ। ਇਨ੍ਹਾਂ ਸ਼ਬਦਾਂ ਤੋਂ ਕਿਸੇ ਨੂੰ ਭੁਲੇਖਾ ਲਗ ਸਕਦਾ ਹੈ ਕਿ ਸ਼ਾਇਦ ਸੱਚੀ ਤਰ੍ਹਾਂ ਹੀ ਸਰਕਾਰ ਦਾ ਇਹ ਉਦੇਸ਼ ਹੈ। ਸੋ ਸਾਨੂੰ ਇਸ ਬਾਰੇ ਸਪਸ਼ਟ ਹੋਣ ਦੀ ਲੋੜ ਹੈ ਕਿ ਸਹੀ ਅਰਥਾਂ ਵਿਚ ਧਰਮ ਨਿਰਪੇਖਤਾ (Secularism) ਦਾ ਕੀ ਭਾਵ ਹੈ, ਧਰਮ ਨਿਰਪੇਖ ਤੇ ਵਿਗਿਆਨਕ (Secularism and Scientific) ਸਿੱਖਿਆ ਦੇ ਸੰਕਲਪ ਤੋਂ ਕੀ ਭਾਵ ਹੈ, ਤੇ ਸਾਡੀ ਕੌਮੀ ਸਿੱਖਿਆ ਨੀਤੀ ਦੇ ਘਾੜੇ (ਸਾਡੇ ਹਾਕਮ) ਧਰਮ ਨਿਰਪੇਖਤਾ, ਤੇ ਧਰਮ ਨਿਰਪੇਖ ਅਤੇ ਨੈਤਿਕ ਕਦਰਾਂ ਕੀਮਤਾਂ ਦਾ ਮਤਲਬ ਕੀ ਕਦਰੇ ਹਨ, ਅਤੇ ਉਹਨਾਂ ਦਾ ਸਮਾਜਿਕ ਅਤੇ ਸਿਆਸੀ ਜੀਵਨ ਵਿਚ ਇਸ ਪੱਖੋਂ ਹੁਣ ਤੱਕ ਅਮਲ ਕੀ ਚਲ ਰਿਹਾ ਹੈ?

ਧਰਮ ਨਿਰਪੇਖ ਤੇ ਵਿਗਿਆਨਕ ਸਿੱਖਿਆ ਕੀ ਹੈ

ਇਸ ਦੇ ਦੋ ਪਹਿਲੂ ਹਨ, ਪਹਿਲਾ, ਬਿਨਾਂ ਕਿਸੇ ਧਰਮ ਬੋਲੀ, ਜਾਤੀ, ਫਿਰਕੇ ਭੇਂ ਲਿੰਗ ਦੇ ਭੇਦ ਭਾਵ ਦੇ ਹਰ ਇਕ ਨੂੰ ਉਚ ਪੱਧਰ ਤੱਕ ਦੀ ਚੰਗੀ ਸਿੱਖਿਆ ਦਾ ਅਧਿਕਾਰ ਦੇਣਾ ਤੇ ਇਸ ਖਾਤਰ ਦੁਕਵੀਂ ਹਾਲਤ ਮੁਹਈਆ ਕਰਨੀ ਅਤੇ ਇਸਦਾ ਦੂਸਰਾ ਪਹਿਲੂ ਹੈ, ਸਿੱਖਿਆ ਰਾਹੀਂ ਧਾਰਮਿਕ ਅੰਧ-ਵਿਸ਼ਵਾਸ, ਰੂੜੀਵਾਦ (Fundamentalism) ਤੇ ਰਹੱਸਵਾਦ ਦੇ ਮੁਕਾਬਲੇ ਵਿਚ ਵਿਗਿਆਨਕ, ਧਰਮ ਨਿਰਪੇਖ, ਤੇ ਅਲੱਚਨਾਤਮਿਕ (Critical) ਨਜ਼ਰੀਆ ਵਿਕਸਿਤ ਕਰਨਾ, ਤਰਕਸ਼ੀਲ (Rational) ਤੇ ਦਲੀਲ ਜੂਕਤ (Logical) ਸੋਚਣੀ ਭਰਨੀ ਤਾਂ ਕਿ ਵਿਅਕਤੀ ਸਮਾਜ ‘ਚ ਵਿਚਰਨ ਸਮੇਂ ਸੋਝੀ ਫਿਰਕੂ ਕੱਟੜ ਸੋਚ ਤੋਂ ਉਪਰ ਉਠ ਕੇ ਜਮਹੂਰੀ ਤੇ ਮਨੁੱਖੀ ਲੀਹਾਂ ਤੇ ਚੱਲ ਸਕੇ, ਸਮਾਜ ਦੇ ਵਿਕਾਸ ਨੂੰ ਸਮਝ ਸਕੇ ਤੇ ਸਮਾਜ ਦੇ ਵਿਕਾਸ ਵਿਚ ਆਪਣਾ ਰੋਲ ਨਿਭਾ ਸਕੇ।

ਪਹਿਲਾਂ ਬਰਤਾਨਵੀ ਹਾਕਮ ਤੇ ਉਭਨਾਂ ਦੇ ਜਾਣ ਤੋਂ ਬਾਅਦ ਸਾਡੀ ‘ਕੌਮੀ ਸਰਕਾਰ’ ਵੀ ਇਨ੍ਹਾਂ ਵਿਚੋਂ ਕੋਈ ਉਦੇਸ਼



ਵੀ ਪੂਰਾ ਨਹੀਂ ਕਰ ਸਕੀ। ਭਾਵੇਂ ਸਾਡੇ ਸੰਵਿਧਾਨ ਵਿਚ, ਬਿਨਾਂ ਕਿਸੇ ਭੇਦ ਭਾਵ ਦੇ ਹਰ ਇਕ ਲਈ ਵਿਦਿਆ ਦੇਣ ਦਾ ਵਾਅਦਾ ਕੀਤਾ ਗਿਆ ਹੈ ਅਤੇ ਹਰ ਇਕ ਲਈ ਲਾਜ਼ਮੀ ਮੁਢਲੀ ਵਿਦਿਆ ਦੇਣ ਦਾ 1960 ਤੱਕ ਦਾ ਟੀਚਾ ਮਿਥਿਆ ਹੋਇਆ ਸੀ ਪ੍ਰੰਤੂ ਹਰ ਇਕ ਲਈ ਵਿਦਿਆ ਦੇਣ ਵਾਸਤੇ ਹਾਲਤਾਂ ਮੁਹਈਆ ਕਰਨ 'ਚ ਸਰਕਾਰ ਅਸਫਲ ਰਹੀ ਹੈ ਜਿਸ ਕਾਰਨ ਹੁਣ ਤੀਕ ਵੀ ਮੁਢਲੀ ਵਿਦਿਆ ਦਾ ਟੀਚਾ ਪੂਰਾ ਨਹੀਂ ਹੋਇਆ ਹੈ ਅਤੇ ਉਚ ਵਿਦਿਆ ਵੀ ਮੁਕਾਬਲਤਨ ਘੱਟ ਲੋਕਾਂ ਤਕ ਹੀ ਸੀਮਤ ਰਹਿ ਗਈ ਹੈ।

ਦੂਜੇ ਪਾਸੇ ਸਾਡੇ ਨੀਤੀ ਘਾੜਿਆਂ ਨੇ, (ਜਿਨ੍ਹਾਂ ਨੇ ਸਾਡੀ ਸਿਖਿਆ ਨੀਤੀ ਵੀ ਘੜੀ ਹੈ) ਹੁਣ ਤੀਕ ਧਰਮ ਨਿਰਪੇਖਤਾ ਦੇ ਸੰਕਲਪ ਨੂੰ ਲੋਕਾਂ ਅੱਗੇ ਬੁਰੀ ਤਰ੍ਹਾਂ ਵਿਗਾੜ ਕੇ ਪੇਸ਼ ਕੀਤਾ ਹੈ। ਇਸੇ ਵਿਗੜੇ ਸੰਕਲਪ ਨੂੰ ਹੀ ਮੌਜੂਦਾ ਨਵੀਂ ਸਿਖਿਆ ਨੀਤੀ ਅੰਦਰ ਆਧਾਰ ਬਣਾਇਆ ਗਿਆ ਹੈ। ਉਨ੍ਹਾਂ ਲਈ ਨੈਤਿਕਤਾ (Morality) ਦਾ ਭਾਵ ਧਾਰਮਿਕ ਕਦਰਾਂ-ਕੀਮਤਾਂ ਹਨ ਅਤੇ ਧਰਮ ਨਿਰਪੇਖਤਾ ਦਾ ਭਾਵ ਬਹੁ ਧਰਮ-ਵਾਦ (Multitheocratism) ਹੈ ਤੇ ਇਸ ਇਸ਼ਾ 'ਚ ਉਹ ਲਗਾਤਾਰ ਸਭਨਾਂ ਕਿਸਮਾਂ ਦੇ ਧਰਮਾਂ ਦਾ ਤੇ ਅਧਿਆਤਮਕ-ਰੁੜੀਵਾਦੀ ਵਿਚਾਰਾਂ ਦੁਆਰਾ ਪ੍ਰਚਾਰ ਸਿਖਿਆ ਰਾਹੀਂ ਕਰਦੇ ਆ ਰਹੇ ਹਨ। ਇਸੇ ਸਾਲ ਵਿਦਿਆਰਥੀਆਂ ਅੰਦਰ ਨਾ ਸਿਰਫ ਅੰਧ ਵਿਸ਼ਵਾਸ, ਧਾਰਮਿਕ ਜੜ੍ਹਨ ਤੇ ਅਤਰਕਸ਼ੀਲ ਸੋਚਣੀ ਦਾ ਪਸਾਰਾ ਹੋਇਆ ਹੈ ਸਗੋਂ ਇਸਨੇ ਉਹਨਾਂ ਅੰਦਰ ਫਿਰਕੂ ਤੇ ਜਾਤੀਵਾਦੀ ਨਜ਼ਰੀਏ ਨੂੰ ਭਰਿਆ ਹੈ। ਪੰਜਾਬ ਦੇ ਹੋਰਨਾਂ ਸੂਬਿਆਂ ਅੰਦਰ ਚਲ ਰਹੀ ਹਾਲਤ ਵਿਚ ਇਸ ਸਿਖਿਆ ਦਾ ਕਾਫੀ ਰੋਲ ਹੈ। ਜਦ ਕਿ ਧਰਮ ਨਿਰਪੇਖਤਾ ਦਾ ਸਹੀ ਅਰਥ 'ਚ ਭਾਵ ਕਿਸੇ ਵੀ ਅਧਿਆਤਮਕ, ਗੋਬੀ ਜਾਂ ਧਾਰਮਿਕ ਹਸਤੀ ਨੂੰ ਮਾਨਤਾ ਨਾ ਦੇਣਾ ਹੈ।

ਪ੍ਰੰਤੂ ਸਾਡੇ ਹਾਕਮ (ਵਿਧਾਇਕਾਂ ਤੋਂ ਲੈ ਕੇ ਪ੍ਰਧਾਨ ਮੰਤਰੀ/ਰਾਸ਼ਟਰਪਤੀ ਤੱਕ) ਖੁਦ ਧਾਰਮਿਕ ਰਸਮਾਂ ਰਿਵਾਜ/ਹਵਨਾਂ ਯੋਗਾਂ ਮਹੁਰਤਾਂ/ਮਿਲਿਆਂ/ਸਮਾਗਮਾਂ ਦੇ ਉਦਘਾਟਨ ਕਰਨ ਜਾਂਦੇ ਹਨ, ਉਥੇ ਦੇਵੀ ਦੇਵਤਿਆਂ ਦੀ ਪੂਜਾ ਕਰਦੇ ਹਨ, ਤਰ੍ਹਾਂ ਤਰ੍ਹਾਂ ਦੇ ਬਾਬਿਆਂ, ਯੋਗੀਆਂ ਨੂੰ ਬਾਪਣਾ ਦਿੰਦੇ ਹਨ, ਤੇ ਇਉਂ ਕਰਕੇ ਨਾ ਸਿਰਫ ਉਹ ਰਾਜ (State) ਨੂੰ ਧਰਮ

ਨਾਲੋਂ ਪਾਸੇ ਨਹੀਂ ਰਖਦੇ ਸਗੋਂ ਰਾਜ ਚਲਾਉਣ 'ਚ ਧਰਮ ਦੀ ਖੁਲੀ ਦਖਲ ਅੰਦਾਜ਼ੀ ਵੀ ਕਰਦੇ ਹਨ। ਬਹੁ ਧਰਮਵਾਦ ਦੇ ਨਾਂ ਤੇ ਰਾਜ ਕਰਦੇ ਹਾਕਮ ਆਪਣੇ ਧਰਮ ਦਾ ਖੁਲ੍ਹਾ ਪ੍ਰਚਾਰ ਕਰਦੇ ਹਨ ਤੇ ਹੋਰਨਾਂ ਧਰਮਾਂ ਨੂੰ ਮੰਨਣ ਵਾਲਿਆਂ ਅੰਦਰ ਵਿਰੋਧ ਭਾਵਨਾ ਖੜ੍ਹੀ ਕਰਦੇ ਹਨ।

ਕਿਉਂਕਿ ਸਿਖਿਆ ਸਾਡੇ ਆਰਥਿਕ ਸਮਾਜਿਕ ਢਾਂਚੇ ਦੇ ਉਸਾਰ ਢਾਂਚੇ (Super Structure) ਦਾ ਹੀ ਇਕ ਅੰਗ ਹੈ, ਇਸਨੂੰ ਸਾਡੇ ਆਰਥਿਕ ਸਮਾਜਿਕ ਢਾਂਚੇ ਨਾਲੋਂ ਤੋੜਕੇ ਨਹੀਂ ਦੇਖਿਆ ਜਾ ਸਕਦਾ। ਸਿਖਿਆ ਪ੍ਰਣਾਲੀ ਦਾ ਸੰਕਟ ਸਾਡੇ ਸਮਾਜ ਦੇ ਆਰਥਿਕ ਸਮਾਜਿਕ ਤੇ ਰਾਜਨੀਤਕ ਸੰਕਟ ਦਾ ਹੀ ਪ੍ਰਫਾਵਾਂ ਹੁੰਦਾ ਹੈ ਤੇ ਸਿਖਿਆ ਦੇ ਉਦੇਸ਼ ਹਾਕਮ ਜਮਾਤਾਂ ਦੇ ਉਦੇਸ਼ਾਂ ਦੇ ਉਲਟ ਨਹੀਂ ਹੋ ਸਕਦੇ। ਇਹ ਰਾਜ ਕਰਨ ਵਾਲੀਆਂ ਲੁਟੇਰੀਆਂ ਜਮਾਤਾਂ ਦੇ ਉਦੇਸ਼ਾਂ ਦੇ ਅਨੁਸਾਰੀ ਹੀ ਬਣ ਜਾਂਦੇ ਹਨ। ਪਹਿਲਾਂ ਬਰਤਾਨਵੀ ਹਾਕਮ ਆਪਣੇ ਢੰਗ ਦੀ ਸਿਖਿਆ ਰਾਹੀਂ ਆਪਣੇ ਇਹ ਉਦੇਸ਼ ਪੂਰੇ ਕਰਦੇ ਰਹੇ ਹਨ ਅਤੇ ਹੁਣ ਮੌਜੂਦਾ ਹਾਕਮ ਵੀ ਉਸੇ ਨੀਤੀ ਤੇ ਚਲਦਿਆਂ ਪੂਰੇ ਕਰ ਰਹੇ ਹਨ। ਸਾਡੇ ਹਾਕਮਾਂ ਦਾ ਇਕੋ ਇਕ ਉਦੇਸ਼ ਹੈ, ਹਰ ਧਰਮ ਦੇ ਨਾਂ ਤੇ ਲੋਕਾਂ ਨੂੰ ਉਨ੍ਹਾਂ ਦੇ ਮੱਧ ਯੁੱਗੀ, ਜਗੀਰੂ, ਧਾਰਮਿਕ ਜਜ਼ਬਿਆਂ ਨੂੰ ਵਰਤ ਕੇ ਵੋਟਾਂ ਪ੍ਰਾਪਤ ਕਰ ਕੇ ਰਾਜ ਗੱਦੀ ਹਾਸਲ ਕਰਨੀ ਤੇ ਆਖਣੀ ਲੁੱਟ ਕਾਇਮ ਰੱਖਣੀ। ਉਹਨਾਂ ਨੇ ਆਪਣੇ ਇਸ ਸੌੜੇ ਮੰਤਵਾਂ ਦੀ ਪੂਰਤੀ ਲਈ ਧਰਮ ਨਿਰਪੇਖਤਾ ਤੇ ਨੈਤਿਕ ਕਦਰਾਂ-ਕੀਮਤਾਂ ਦੇ ਸੰਕਲਪ ਹੀ ਵਿਗਾੜ ਦਿਤੇ ਹਨ। ਆਉ ਹੁਣ ਆਪਾਂ ਦੇਖੀਏ ਕਿ ਨਵੀਂ ਸਿਖਿਆ ਨੀਤੀ ਵਿਚ ਇਹ ਵਿਗਾੜ ਕਿਵੇਂ ਦਾਖਲ ਕੀਤਾ ਗਿਆ ਹੈ।

### ਧਰਮ ਨਿਰਪੇਖਤਾ ਦੇ ਸੰਕਲਪ ਦਾ ਸਰਕਾਰੀ ਵਿਗਾੜ

ਇਸ ਨਵੀਂ ਸਿਖਿਆ ਨੀਤੀ ਘੜਨ ਤੋਂ ਪਹਿਲਾਂ ਸਰਕਾਰ ਨੇ ਪ੍ਰੋ. ਡੀ.ਪੀ. ਚਟੋਪਧਿਆਏ ਦੀ ਚੇਅਰਮੈਨਸ਼ਿਪ ਹੇਠ ਇਕ "ਅਧਿਆਪਕਾਂ ਲਈ ਕੌਮੀ ਕਮਿਸ਼ਨ" ਬਣਾਇਆ ਸੀ। ਜਿਸ ਦੀਆਂ ਸਿਫਾਰਸ਼ਾਂ ਨੂੰ ਸਰਕਾਰ ਨੇ ਇਸ ਸਿਖਿਆ ਨੀਤੀ ਨੂੰ ਘੜਨ ਸਮੇਂ ਪ੍ਰਵਾਨ ਕੀਤਾ ਹੈ। ਇਸ ਕਮਿਸ਼ਨ ਨੇ ਅਗਾਂਹ ਜਿਸ ਰਿਪੋਰਟ ਨੂੰ ਆਪਣੀ ਬਹਿਸ ਲਈ ਆਧਾਰ ਬਣਾਇਆ

ਸੀ, ਉਹ ਰਿਪੋਰਟ ਇੰਦਰਾ ਗਾਂਧੀ ਦੇ ਸਮੇਂ ਸਿਖਿਆ ਮੰਤਰਾਲੇ ਦੇ ਸਾਬਕਾ ਸਲਾਹਕਾਰ ਸ਼੍ਰੀ ਕੀਰਤ ਜੋਸ਼ੀ ਵਲੋਂ ਤਿਆਰ ਕੀਤੀ ਗਈ ਰਿਪੋਰਟ ਹੈ ਜਿਹੜੀ 1983 ਵਿਚ ਭਾਰਤ ਸਰਕਾਰ ਨੇ "ਕਦਰਾਂ ਕੀਮਤਾਂ ਦੀ ਸੋਧ ਸਬੰਧੀ ਅਧਿਆਪਕਾਂ ਦੇ ਸਿਖਲਾਈ ਪ੍ਰੋਗਰਾਮ" ਦੇ ਨਾਂ ਤੇ ਛਪਵਾਈ ਸੀ। ਉਸ ਤੋਂ ਭਾਰਤ ਸਰਕਾਰ ਵਲੋਂ ਸਿਖਿਆ ਸਬੰਧੀ ਬਿਨਾਂ ਸਾਰੇ ਕਮਿਸ਼ਨਾਂ ਨੇ ਹੀ ਨੈਤਿਕ ਕਦਰਾਂ ਕੀਮਤਾਂ ਨੂੰ ਧਰਮ ਦੇ ਖੋਲ੍ਹੇ 'ਚ ਬੰਦ ਕੀਤਾ ਹੈ ਤੇ ਇਹੋ ਧਾਰਨਾ ਪੇਸ਼ ਕੀਤੀ ਹੈ ਕਿ ਧਰਮ ਤੋਂ ਬਿਨਾਂ ਨੈਤਿਕ ਕਦਰਾਂ ਕੀਮਤਾਂ ਦਾ ਸੰਚਾਰ ਨਹੀਂ ਹੋ ਸਕਦਾ ਅਤੇ ਵਿਦਿਆਰਥੀਆਂ ਨੂੰ ਧਾਰਮਿਕ ਵਿਦਿਆ ਦੇਣ ਦਾ ਸੁਝਾਅ ਰਖਿਆ ਹੈ, ਪ੍ਰੰਤੂ ਉਕਤ "ਜੋਸ਼ੀ ਕਮੇਟੀ" ਦੀ ਰਿਪੋਰਟ ਤੋਂ ਬੜੇ ਹੀ ਸਪਸ਼ਟ ਸ਼ਬਦਾਂ ਵਿਚ ਧਰਮ ਨਿਰਪੇਖਤਾ ਦੇ ਸਰਬ ਪ੍ਰਮਾਣਿਤ ਸੰਕਲਪ ਨੂੰ ਵਿਗਾੜ ਕੇ ਪੇਸ਼ ਕਰਦੀ ਹੈ।

ਇਸ ਰਿਪੋਰਟ ਵਿਚ ਧਰਮ ਨਿਰਪੇਖਤਾ ਦੇ ਸਹੀ ਅਰਥਾਂ ਨੂੰ ਪੱਛਮ ਦੀ ਰੰਗਤ ਕਹਿੰਦੇ ਹੋਏ ਲਿਖਿਆ ਗਿਆ ਹੈ ਕਿ "ਪੱਛਮੀ ਵਿਚਾਰ ਅਨੁਸਾਰ ਧਰਮ ਨਿਰਪੇਖਤਾ ਹਰ ਕਿਸਮ ਦੇ ਧਾਰਮਿਕ ਵਿਸ਼ਵਾਸ ਤੇ ਪੂਜਾ ਨੂੰ ਰੱਦ ਕਰਦੀ ਹੈ, ਜਦ ਕਿ ਭਾਰਤੀ ਪ੍ਰਸੰਗਵਿਚ ਧਰਮ ਨਿਰਪੇਖਤਾ ਦਾ ਭਾਵ ਉਹ ਵਿਸ਼ਾਲਤਾ ਹੈ ਜਿਸ ਵਿਚ ਸਾਰੇ ਧਰਮ ਸਮਾਨ ਰਾਖੀ, ਸਮਾਨ ਵਰਤਾਉ ਤੇ ਸਮਾਨ ਸਤਿਕਾਰ ਹਾਸਲ ਕਰਨ....."

ਇਸ ਨਵੀਂ ਸਿਖਿਆ ਨੀਤੀ ਦੇ ਖਰੜੇ ਨੂੰ ਜਾਰੀ ਕਰਨ ਤੋਂ ਪਹਿਲਾਂ ਹੀ ਪ੍ਰਧਾਨ ਮੰਤਰੀ ਰਾਜੀਵ ਗਾਂਧੀ ਨੇ 7 ਜੁਲਾਈ 85 ਨੂੰ ਆਪਣੀ ਪਹਿਲੀ ਪ੍ਰੈਸ ਕਾਨਫਰੰਸ ਵਿਚ ਨਵੀਂ ਸਿਖਿਆ ਨੀਤੀ ਦੇ ਉਦੇਸ਼ਾਂ ਨੂੰ ਜਾਹਿਰ ਕੀਤਾ ਸੀ ਤੇ ਕਿਹਾ ਸੀ, "ਅਸੀਂ ਦੇਖਣਾ ਹੈ ਕਿ ਅਸੀਂ ਆਪਣਾ ਇਤਿਹਾਸ ਆਪਣੀਆਂ ਪ੍ਰੰਪਰਾਵਾਂ ਤੇ ਪੁਰਾਤਨ ਕਦਰਾਂ ਕੀਮਤਾਂ ਨਾਲ ਭੁੱਲ ਜਾਈਏ....." ਅਤੇ 5 ਦਸੰਬਰ 85 ਨੂੰ ਆਪਣੇ ਸਾਂਤੀ ਨਿਕੇਤਨ ਦੇ ਦੌਰੇ ਸਮੇਂ ਉਸਨੇ, "ਤਕਨੀਕੀ ਵਿਕਾਸ ਨੂੰ ਭਾਰਤ ਦੀਆਂ ਪੁਰਾਤਨ ਪ੍ਰੰਪਰਾਵਾਂ ਤੇ ਕਦਰਾਂ ਕੀਮਤਾਂ ਨਾਲ ਜੋੜਨ ਲਈ ਨਵਾਂ ਹੰਢਲਾ ਮਾਰਨ" ਲਈ ਕਿਹਾ ਸੀ ਤੇ ਨਵੀਂ ਸਿਖਿਆ ਨੀਤੀ ਵੀ ਇਹੋ ਕਹਿੰਦੀ ਹੈ ਕਿ "ਭਾਰਤ ਦੇ ਪੁਰਾਤਨ ਗਿਆਨ ਭੰਡਾਰ ਨੂੰ ਖੋਲ੍ਹਣ ਤੇ ਇਸਨੂੰ ਸਮਕਾਲੀ ਹਕੀਕਤ ਨਾਲ ਜੋੜਨ ਦੇ ਯਤਨ ਕੀਤੇ ਜਾਣਗੇ" (ਐਨ ਪੀ ਈ ਧਾਰਾ 5.33)

ਇਥੇ ਇਹ ਗੱਲ ਕਹਿਣੀ ਅਵਰਕਵੀਂ ਨਹੀਂ ਕਿ ਪੁਰਾਤਨ ਇਤਿਹਾਸ ਨੂੰ ਇਤਿਹਾਸਕ ਚਿਲਦਸਪੀ ਪਖੋਂ ਖੋਜਣਾ ਇਕ ਹੋਰ ਗੱਲ ਹੈ ਪ੍ਰੰਤੂ ਵਰਤਮਾਨ ਸਮੇਂ ਲਈ ਉਸ ਪੁਰਾਤਨ ਇਤਿਹਾਸ ਨੂੰ ਢੁਕਵਾਂ ਬਣਾਉਣ ਦੀ ਖੋਜ ਤੇ ਯਤਨ ਕਰਨੇ ਬੇਵਕੂਫੀ ਹੀ ਹੈ। ਪੁਰਾਤਨ ਇਤਿਹਾਸ ਵਿਚ, ਉਸਦੇ ਇਤਿਹਾਸਕ ਪ੍ਰਸੰਗ 'ਚ ਰਖਦਿਆਂ ਹੋਇਆ, ਚੰਗੇ ਪੱਖਾਂ ਦਾ ਸਤਿਕਾਰ ਕਰਨਾ, ਮੁਲਅੰਕਣ ਕਰਨਾ ਤੇ ਉਸਨੂੰ ਅਪਣਾਉਣਾ ਹੋਰ ਗੱਲ ਹੈ ਪ੍ਰੰਤੂ ਅਧੁਨਿਕ ਤਕਨੀਕ ਤੇ ਸਦੀਆਂ ਪੁਰਾਣੀਆਂ ਪ੍ਰੰਪਰਾਵਾਂ ਦਾ ਮਤਲਬ ਮੱਧ ਯੁੱਗੀ ਅੰਧ ਵਿਸ਼ਵਾਸ, ਰਸਮ-ਰਿਵਾਜ ਤੇ ਧਾਰਨਾਵਾਂ ਤੋਂ ਹੀ ਲਿਆ ਜਾਂਦਾ ਹੈ, ਜਿਥੇ ਨੈਤਿਕਤਾ ਦਾ ਭਾਵ ਧਾਰਮਿਕ ਕਦਰਾਂ ਕੀਮਤਾਂ ਤੋਂ ਕਢਿਆ ਜਾਂਦਾ ਹੈ ਅਤੇ ਜਿਥੇ ਮੁਲਕ ਦੇ ਪੁਰਾਤਨ ਇਤਿਹਾਸ ਨੂੰ ਸਿਰਫ ਹਿੰਦੂ, ਆਰੀਆ ਤੇ ਵੇਦਿਕ ਸਭਿਅਤਾ ਦੇ ਤੌਰ ਤੇ ਹੀ ਉਭਾਰਿਆ ਜਾਂਦਾ ਹੈ ਉਥੇ ਇਹ ਸਭ ਕੁਝ ਲਿਪੀ ਪੱਚੀ ਸ਼ਬਦਾਵਲੀ ਵਿੱਚ ਧਾਰਮਿਕ ਰੁੜੀਵਾਦ ਅਤੇ ਧਾਰਮਿਕ ਪੁਨਰ ਸੁਰਜੀਤੀ (Religious Revivalism) ਨੂੰ ਪੱਥੇ ਪਾਉਣ ਤੋਂ ਬਿਨਾਂ ਹੋਰ ਕੁਝ ਨਹੀਂ ਹੈ।

### ਧਰਮ ਅਤੇ ਨੈਤਿਕਤਾ

ਇਸ ਤੋਂ ਬਿਨਾਂ ਇਕ ਹੋਰ ਖ਼ੁਆਲ ਖੜਾ ਹੁੰਦਾ ਹੈ ਕਿ ਕੀ ਧਰਮ ਨਿਰਪੇਖਤਾ ਦਾ ਸਹੀ ਸੰਕਲਪ ਨੈਤਿਕਤਾ ਤੋਂ ਸੱਖਣਾ ਹੁੰਦਾ ਹੈ? ਕੀ ਧਰਮ ਤੋਂ ਬਿਨਾਂ ਕੋਈ ਨੈਤਿਕਤਾ ਨਹੀਂ ਹੋ ਸਕਦੀ? ਜਿਵੇਂ ਕਿ ਸਾਡੇ ਨੀਤੀ ਘਾੜੇ ਸਾਨੂੰ ਸਿਖਾਉਣਾ ਚਾਹੁੰਦੇ ਹਨ ਅਤੇ ਉਹ ਆਪਣੇ ਧਾਰਮਿਕ ਗੁਰੂਆਂ ਰਾਹੀਂ ਇਹ ਉਪਦੇਸ਼ ਵੀ ਦਿੰਦੇ ਹਨ ਕਿ ਮੌਜੂਦਾ ਪੀੜ੍ਹੀ ਅੰਦਰ ਨੈਤਿਕ ਕਦਰਾਂ-ਕੀਮਤਾਂ ਦੀ ਗਿਰਾਵਟ ਇਸ ਕਰਕੇ ਹੈ ਕਿ ਸਾਡੇ ਸਮਾਜਿਕ ਜੀਵਨ ਵਿਚੋਂ ਧਰਮ ਉਡਦਾ ਜਾ ਰਿਹਾ ਹੈ। ਪਹਿਲੀ ਗੱਲ ਤਾਂ ਇਹ ਹੈ ਕਿ ਜੇ ਸੰਸਾਰ ਇਤਿਹਾਸ ਤੇ ਨਜ਼ਰ ਮਾਰੀਏ ਤਾਂ ਸੰਸਾਰ ਦੇ ਮਹਾਨ ਬੁਧੀਮਾਨ ਅਤੇ ਕੁਰਬਾਨੀ ਦੇ ਪ੍ਰਤਲ ਜਿੰਨ੍ਹਾਂ ਦੀ ਨੈਤਿਕਤਾ ਸਿਰੇ ਦੀ ਸੀ, ਮੁਕਾਬਲਤਨ ਉਹ ਨਿਕਲਣਗੇ ਜਿਹੜੇ ਧਰਮ ਪ੍ਰਤੀ ਨਿਰਲੇਪ ਸਨ। ਅਤੇ ਦੂਜੇ ਪਾਸੇ ਮਨੁੱਖੀ ਖੂਨ ਨਾਲ ਹੱਥ ਰੰਗਣ ਵਾਲੇ ਧਰਮ ਤੇ ਧਰਮ ਖੁੱਧੇ ਦੇ ਨਾਂ ਉਤੇ ਜੰਗਾਂ ਲੜਨ ਵਰਗੇ ਅਨੈਤਿਕ ਕਾਰੇ ਕਰਨ ਵਾਲੇ, ਧਰਮਾਂ ਵਿੱਚ ਪੂਰਨ ਵਿਸ਼ਵਾਸ



ਰੱਖਣ ਵਾਲੇ ਹੀ ਮਿਲਣਗੇ। ਵਰਤਮਾਨ ਸੰਦਰਭ ਵਿੱਚ ਵੀ ਅਸੀਂ ਇਹੀ ਦੇਖ ਸਕਦੇ ਹਾਂ।

ਕੀ ਭਗਤ ਸਿੰਘ ਜੋ ਐਲਾਨੀਆ ਨਾਸਤਿਕ ਸੀ ਆਪਣੇ ਆਪ ਵਿੱਚ ਇੱਕ ਨੈਤਿਕ ਚਰਿਤਰ (Moral Character) ਵਜੋਂ ਮਹਾਨ ਹਸਤੀ ਨਹੀਂ ਸੀ? ਕੀ ਰੂਸ, ਚੀਨ, ਵੀਅਤਨਾਮ ਆਦਿ ਮੁਲਕਾਂ ਦੇ ਮਹਾਨ ਲੋਕ ਜਿਨ੍ਹਾਂ ਨੇ ਆਪਣੇ ਮੁਲਕ ਦੀ ਲੁੱਟ-ਖਸੁੱਟ ਦਾ ਖਾਤਮਾ ਕਰਕੇ ਇਨਕਲਾਬ ਲਿਆਉਣ ਲਈ ਬੇਮਿਸਾਲ ਕੁਰਬਾਨੀਆਂ ਦਿੱਤੀਆਂ, ਕੀ ਉਹਨਾਂ ਨੂੰ ਇਸ ਕਾਰਨ ਨੈਤਿਕ ਕਦਰਾਂ-ਕੀਮਤਾਂ ਤੋਂ ਸਖਣੇ ਕਿਹਾ ਜਾ ਸਕਦਾ ਹੈ ਕਿ ਉਹ ਨਾਸਤਿਕ ਵਿਚਾਰਾਂ ਨੂੰ ਪ੍ਰਫਾਏ ਹੋਏ ਸਨ ਤੇ ਕਿਸੇ ਧਰਮ ਨੂੰ ਨਹੀਂ ਸਨ ਮੰਨਦੇ?

ਅਸਲ ਨੈਤਿਕਤਾ ਨੂੰ ਧਰਮ ਨਾਲ ਜੋੜਨਾ ਲੁਟੇ-ਰੀਆਂ ਹਾਕਮ ਜਮਾਤਾਂ ਦੇ ਹਿੱਤਾਂ ਦੀ ਸੇਵਾ 'ਚ ਭੁਗਤਦਾ ਹੈ, ਇਸ ਲਈ ਇਹ ਉਹਨਾਂ ਦੀ ਅਣਸਰਦੀ ਲੋੜ ਹੈ ਅਤੇ ਉਹ ਪੁਰਾਤਨ ਦੇ ਸਭ ਤੋਂ ਵਧੀਆ ਸਾਧਨ ਸਿਖਿਆ, ਰਾਹੀਂ ਇਹ ਕਰਦੇ ਹਨ। ਇਉਂ ਕਰਕੇ ਉਹ ਲੋਕਾਂ ਨੂੰ ਇਸ ਗੱਲੋਂ ਗ਼ੁੰਮਰਾਹ ਕਰਨਾ ਚਾਹੁੰਦੇ ਹਨ ਕਿ ਸਾਡੇ ਸਮਾਜ ਅੰਦਰ ਨੈਤਿਕ ਕਦਰਾਂ-ਕੀਮਤਾਂ ਦੀ ਗਿਰਾਵਟ ਦਾ ਇਹ ਸੰਕੇਤ ਇਸ ਸਮਾਜਿਕ ਆਰਥਿਕ ਪ੍ਰਬੰਧ ਦੀ ਦੇਣ ਹੈ ਅਤੇ ਹਾਕਮ ਜਮਾਤਾਂ ਬੁਦ ਇਸ ਦੀਆਂ ਜ਼ਿੰਮੇਵਾਰ ਹਨ।

ਸਰਮਾਏਦਾਰੀ, (ਇਸ ਤੋਂ ਭਾਵ ਯੂਰਪੀ ਸਰਮਾਏਦਾਰੀ ਹੈ ਕਿਉਂਕਿ ਭਾਰਤ ਅੰਦਰ ਤਾਂ ਜਗੀਰੂ ਢਾਂਚੇ ਉਪਰ ਸਰਮਾਏਦਾਰੀ ਦੀ ਪਿਉਂਦ ਹੀ ਕੀਤੀ ਗਈ ਹੈ) ਜਿਹੜੀ ਕਿਸੇ ਸਮੇਂ ਮੱਧ ਯੁਗੀ ਜਗੀਰੂ ਅੰਧ ਵਿਸ਼ਵਾਸਾਂ ਦੇ ਖਿਲਾਫ ਖੜ੍ਹੀ ਹੋਈ ਤੇ ਜਿਸਨੇ ਕਿਸੇ ਸਮੇਂ ਧਰਮ ਨਿਰਪੇਖਤਾ ਅਤੇ ਵਿਗਿਆਨਕ ਵਿਚਾਰਧਾਰਾ ਲਈ ਸੰਘਰਸ਼ ਕੀਤਾ, ਹੁਣ ਸੰਕਟ ਵਿੱਚ ਘਿਰੀ ਆਮ ਲੋਕਾਂ ਦਾ ਵਿਗਿਆਨਕ ਨਜ਼ਰੀਆ ਵਿਕਸਿਤ ਕਰਨ ਤੋਂ ਤਰਾਹ ਰਹੀ ਹੈ। ਇਸੇ ਕਾਰਣ ਉਹ ਵਿਕਸਿਤ ਸਰਮਾਏਦਾਰ ਮੁਲਕ ਜਿਨ੍ਹਾਂ ਦਾ ਧਰਮ ਨਿਰਪੇਖ ਲਹਿਰ ਦਾ ਲੰਬਾ ਇਤਿਹਾਸਕ ਵਿਰਸਾ ਹੈ, ਉਹ ਵੀ ਕਿਸੇ ਨਾ ਕਿਸੇ ਤਰ੍ਹਾਂ ਹੁਣ ਧਾਰਮਿਕ ਪੁਨਰ ਸੁਰਜੀਤੀ ਨੂੰ ਉਤਸ਼ਾਹਿਤ ਕਰ ਰਹੇ ਹਨ। ਅੰਤ ਵਿਚ ਕੁਠਾਰੀ ਕਮਿਸ਼ਨ ਦੀ ਰਿਪੋਰਟ ਵਿੱਚ (ਜਿਸ ਦੀ ਰਿਪੋਰਟ ਵਿਚ ਦੱਸੇ ਗਏ ਉਦੇਸ਼ ਹੀ ਇਸ ਨਵੀਂ

ਸਿਖਿਆ ਨੀਤੀ ਦੇ ਉਦੇਸ਼ ਹਨ, ਸਿਰਫ ਸ਼ਬਦਾਂ ਦੀ ਅਦਲਾ ਬਦਲੀ ਕੀਤੀ ਗਈ ਹੈ) ਕੀਤੀ ਗਈ ਇਹ ਟਿਪਣੀ ਇਸੇ ਕੁਟਲ ਨੀਤੀ ਦੀ ਪੁਸ਼ਟੀ ਕਰਦੀ ਹੈ, “ਵਿਗਿਆਨ ਤੇ ਤਕਨੀਕ ਨੇ ਜੋ ਕਲਾ ਕੋਸ਼ਲਤਾ ਲਿਆਂਦੀ ਹੈ ਉਸਨੂੰ ਧਰਮ ਤੇ ਨੈਤਿਕ ਕਦਰਾਂ-ਕੀਮਤਾਂ ਦੀਆਂ ਡੂੰਘਾਈਆਂ ਨਾਲ ਮੋਲਣਾ ਜ਼ਰੂਰੀ ਹੈ।” ਤੇ ਆਪਣੇ ਸਮੇਂ ਦੇ ਮਹਾਨ ਵਿਦਵਾਨ ਬਰਟਰੰਡ ਰਸਲ ਨੇ ਅਜਿਹੇ ਯਤਨਾਂ ਨੂੰ ਹਾਕਮ ਜਮਾਤਾਂ ਦੀ “ਵਿਦਿਆਰਥੀਆਂ ਨੂੰ ਸੋਚਣ ਦੀ ਆਦਤ ਤੋਂ ਵਾਝਿਆਂ ਕਰਨ ਦੀ ਇਕ ਸਾਜਿਸ਼” ਕਿਹਾ ਸੀ।

## ਧੁੱਪ ਦੇ ਰੂਬਰੂ

ਆਓ! ਕਿ ਹਨੇਰੀ ਸੁਰੰਗ ਤੋਂ ਬਾਹਰ ਆਈਏ ਧੁੱਪ ਦੇ ਰੂਬਰੂ  
ਕੁਝ ਪਲ ਅੱਖਾਂ ਚੁੰਧਿਆਉਣਗੀਆਂ ਤਾਂ ਜ਼ਰੂਰ ਤੇ ਜਰਨਾ ਪਵੇਗਾ  
ਲੂਹ ਦੇਣ ਵਾਲਾ ਸੋਕ ਵੀ  
ਤੁਰਨਾ ਕਸ਼ਟਦਾਇਕ ਤਾਂ ਸਚਮੁੱਚ ਹੀ ਹੁੰਦਾ ਪਰ ਫਿਰ ਵੀ  
.....ਕੁਝ ਵੀ ਵਾਪਰੇਗਾ ਰਾਹਾਂ 'ਤੇ ਹੀ ਤਪਦੇ ਹੋਏ ਥਲ,  
ਉਜਾੜ, ਵਹਿੰਦੇ ਝਰਨੇ  
ਲਹਿਲਹਾਉਂਦੀਆਂ ਵਾਦੀਆਂ  
ਤੁਰਨ ਦਾ ਮਤਲਬ  
ਧਾਰਮਿਕ ਸਲੋਕਾਂ ਦੇ ਰਟਨ ਜਿਹਾ ਕੁਝ ਵੀ ਨਹੀਂ ਹੁੰਦਾ ਤੇ ਨਾ ਹੀ  
ਐਕਸ-ਪਰੈਸ ਗੱਡੀ ਦੇ ਏਅਰ-ਕੰਡੀਸ਼ਨ ਡੱਬੇ 'ਚ ਆਪਣੀ ਰਿਜ਼ਰਵ ਬਰਥ 'ਤੇ  
ਕਸ਼ਮੀਰ ਤੋਂ ਕੰਨਿਆ-ਕੁਮਾਰੀ ਜਾਣ ਜਿਹਾ ਕੁਝ ਛੱਲ ਤਾਂ ਘੋਰਿਆਂ ਨੂੰ ਤੋੜਣ ਦੀ ਹੈ  
ਤੇ ਹਨੇਰੀ ਸੁਰੰਗ ਤੋਂ ਬਾਹਰ ਧੁੱਪ ਦੇ ਰੂਬਰੂ ਹੋਣ ਦੀ

-ਬਲਬੀਰ ਪਰਵਾਨਾ

## ਤੁਹਾਡੀ ਰਾਸ਼ੀ ਕੀ ਕਹਿੰਦੀ ਹੈ

-ਪਾਸ



ਤੁਹਾਡੇ ਵਿਚੋਂ ਬਹੁਤਿਆਂ ਨਾਲ ਇੰਜ ਵਾਪਰਿਆ ਹੋਵੇਗਾ ਕਿ ਜਦ ਤੁਸੀਂ ਅਖਬਾਰ ਪੜਨ ਵਿਚ ਮਗਨ ਹੋਵੋ ਤਾਂ ਕੋਈ ਜਣਾ ਆ ਕੇ ਟੋਕਦਿਆਂ ਕਰੇ, “ਅਹਿ ਜਰਾ ਦਿਖਾਣਾ ਤਾਂ ਅੱਜ ਦੀ ਰਾਸ਼ੀ ਕੀ ਕਹਿੰਦੀ ਐ?” ਕਈ ਸੱਜਣ ਤਾਂ ਅਜਿਹੇ ਵੀ ਹੋਇਆ ਕਰਦੇ ਨੇ ਕਿ ਅਖਬਾਰ ਵਿਚੋਂ ਰਾਸ਼ੀ ਤੋਂ ਬਿਨਾਂ ਕੁਝ ਪੜਦੇ ਹੀ ਨਹੀਂ। ਕਈ ਵਾਰ ਕਾਲਿਜਾਂ ਦੀਆਂ ਲਾਇਬਰੇਰੀਆਂ ਵਿਚ ਮੁੰਡਿਆਂ ਜਾਂ ਕੁੜੀਆਂ ਦਾ ਕੋਈ ਟੋਲਾ ਅਖਬਾਰ ਨੂੰ ਘੇਰਾ ਪਾਈ ਆਪੋ-ਆਪਣੀ ਰਾਸ਼ੀ ਵਰੋਲ ਰਿਹਾ ਦਿਖਾਈ ਦਿੰਦਾ ਹੈ। ਇਹ ਇਕ ਬੜਾ ਭਿਆਨਕ ਮਜ਼ਾਕ ਹੈ ਜੋ ਸਾਡੇ ਅਖਬਾਰ ਨਵੀਸਾਂ, ਨੱਗ ਪਾਠਿਆਂ ਤੇ ਜੋਤਿਸ਼ ਦੇ ਪ੍ਰਚਾਰਕਾਂ ਵਲੋਂ ਸਾਡੇ ਅਗਿਆਨ ਦੇ ਸਹਾਰੇ ਰੋਜ਼ ਸਾਡੇ ਨਾਲ ਕੀਤਾ ਜਾਂਦਾ ਹੈ। ਜੋ ਵੀ ਇਨਸਾਨ ਕਿਸੇ ਅਲੋਕਾਰ ਢੰਗ ਨਾਲ

ਆਪਣੇ ਆਉਂਦੇ ਜੀਵਨ ਦੀਆਂ ਘਟਨਾਵਾਂ ਜਾਨਣ ਲਈ ਉਤਸੁਕ ਹੈ, ਉਸ ਵਿਚ ਸਵੈ-ਵਿਸ਼ਵਾਸ, ਆਤਮਕ ਬਲ ਦੀ ਅਣਹੋਂਦ ਹੈ। ਉਹ ਮਨੁੱਖ ਹੋਣ ਦੇ ਗੌਰਵ ਉਤੇ ਧੱਬਾ ਹੈ, ਗਧਾ ਹੈ।

ਜੋਤਿਸ਼ ਸਿਧਾਂਤਾਂ ਦਾ ਵਿਸ਼ਲੇਸ਼ਣ ਤਾਂ ਇਸ ਨਿੱਕੇ ਜਿਹੇ ਪਰਚੇ ਦੇ ਨਿੱਕੇ ਜਿਹੇ ਲੇਖ ਵਿਚ ਸੰਭਵ ਨਹੀਂ, ਇਥੇ ਕੇਵਲ ਏਨੀ ਕੁ ਹੀ ਗੱਲ ਖੋਲ੍ਹਣ ਦਾ ਯਤਨ ਕੀਤਾ ਜਾ ਰਿਹਾ ਹੈ ਕਿ ਰਾਸ਼ੀ ਦੇ ਨਾਂ ਉਤੇ ਮੂਰਖ ਬਣਨ ਵਾਲਿਆਂ ਨੂੰ ਆਪਣੀ ਰਾਸ਼ੀ ਦਾ ਹੀ ਗਿਆਨ ਕਿੰਨਾ ਕੁ ਹੁੰਦਾ ਹੈ। ਰਾਸ਼ੀ ਕੀ ਹੈ? ਖਾਲੀ ਅਸਮਾਨ ਦੀ ਫਰਜ਼ੀ ਖੰਡ ਵੰਡ। ਜੇਕਰ ਤੁਹਾਨੂੰ ਕਿਹਾ ਜਾਵੇ ਕਿ ਤੁਸੀਂ ਆਪਣੇ ਸਾਹਮਣੇ ਦੀ ਹਵਾ ਵਿਚ ਤੱਕਦੇ ਹੋਏ ਦੋ ਵਰਗ ਫੁੱਟ ਖਾਲੀ ਥਾਂ ਨੂੰ ਬਾਰਾਂ ਬਰਾਬਰ ਹਿੱਸਿਆਂ ਵਿਚ ਵੰਡੋ ਤਾਂ ਤੁਸੀਂ ਕੀ ਕਰੋਗੇ? ਮੇਰਾ ਖਿਆਲ ਹੈ ਕਿ ਇਹ

ਤੁਹਾਡੇ ਲਈ ਕੋਈ ਏਨਾ ਸੌਖਾ ਕੰਮ ਨਹੀਂ ਹੋਣਾ, ਖੋਰ .....ਇਸਦਾ ਢੰਗ ਬਾਅਦ 'ਚ ਦਸਦੇ ਹਾਂ, ਰਾਸ਼ੀ ਬਾਰੇ ਪਹਿਲਾਂ ਸਮਝ ਲਵੋ। ਤੁਸੀਂ ਉੱਗੀ ਵਾਲੀ ਫੋਕਲ ਪੁੰਘਾਇੰਟ ਦੇਖੀ ਹੈ ਨਾ? ਜਿਥੋਂ ਦੀ ਅੱਜਕੱਲ ਜਲੰਧਰ ਵਾਲੀ ਲੋਕਲ ਬੱਸ ਮੋੜ ਕੱਟ ਕੇ ਆਉਂਦੀ ਹੈ। ਫਰਜ਼ ਕਰੋ, (ਉਸਦਾ ਨਕਸ਼ਾ ਇਥੇ ਸਿਰਫ ਸੜਕ ਨੂੰ ਲੈ ਕੇ ਇਉਂ ਲੈਂਦੇ ਹਾਂ)

ਏਥੇ ਚੌਂਹਾਂ ਸੜਕਾਂ ਦੇ ਵਿਚਕਾਰਲੀ ਥਾਂ ਉਤੇ ਕੋਈ ਥਾਂ 'ਕ' ਨਿਸ਼ਾਨ ਹੈ। (ਮੰਨ ਲਵੋ ਖ਼ਾਨਗਾਹ ਦੇਲਾਗੇ) ਇਥੇ ਬੱਝੀ ਹੋਈ ਮੱਝ ਸੂ ਪੈਂਦੀ ਹੈ। ਠੀਕ ਦਸ ਵੱਜ ਕੇ ਪੈਂਤੀ ਮਿੰਟ ਤੇ ਜੇ ਕਟੜ ਦਾ ਜਨਮ ਹੋਵੇ ਤਾਂ ਤੁਹਾਨੂੰ ਉਸ ਪਲ ਦੀ ਸਥਿਤੀ ਕਾਗਜ਼ ਉਤੇ ਉਲੀਕਣੀ ਪਵੇ ਤਾਂ ਤੁਸੀਂ ਕਿਵੇਂ ਉਲੀਕੋਗੇ? ਨਕਦਰ ਤੋਂ ਕਪੂਰਥਲੇ ਨੂੰ ਜਾ ਰਹੀ ਇਕ ਪ੍ਰਿੰਸ ਬੱਸ A ਬਿੰਦੂ ਤੇ ਹੈ ਠੀਕ ਉਸੇ ਵੇਲੇ ਅੱਡੇ ਤੋਂ ਜਲੰਧਰ






ਨੂਤਰੀ ਬੱਸ **D** ਬਿੰਦੂ ਤੇ ਹੈ, ਅਤੇ **C** ਬਿੰਦੂ ਤੇ ਇਕ ਰਾਜਦੂਤ 688 ਜਾ ਰਿਹਾ ਸੀ, **B** ਬਿੰਦੂ ਉੱਤੇ ਸ੍ਰੀ ਪਿਆਰਾ ਲਾਲ ਸੂਦ ਸਾਈਕਲ ਤੇ ਆ ਰਹੇ ਸਨ। ਕਟੜੇ ਤੋਂ ਇਹਨਾਂ ਚੌਹਾਂ ਚੀਜ਼ਾਂ ਦੀ ਸਥਿਤੀ ਨਿਸ਼ਚਿਤ ਕਰਨ ਲਈ 'ਕ' ਉੱਤੇ ਚਾਰੇ ਬਿੰਦੂਆਂ ਤੋਂ ਲੀਕਾਂ ਮਿਲਾ ਕੇ ਉਹਨਾਂ ਦੇ ਆਪੋ ਵਿਚ ਬਣਦੇ ਕੋਣ ਨਾਪ ਸਕਦੇ ਹਾਂ। ਹੋਰ ਸੋਧਿਆਂ ਕਰਨ ਲਈ ਇਸ ਕਰਾਂਗੇ 'ਕ' ਬਿੰਦੂ ਦੇ ਗਿਰਦੇ ਦਾ ਚੁਪਾਸਾ ਕੋਣ ਵੰਡ ਨਾਲ ਵਧ ਤੋਂ ਵਧ ਬਰਾਬਰ ਹਿੱਸਿਆਂ ਵਿਚ ਵੰਡ ਲਈਏ। ਉਦਾ-ਹਰਣ ਵਜੋਂ ਬਾਰਾਂ ਹਿੱਸਿਆਂ ਵਿਚ (ਹਰੇਕ  $30^\circ$  ਦਾ) ਇਸ ਵੰਡ ਦੀਆਂ ਰੇਖਾਵਾਂ ਸੜਕਾਂ ਤੱਕ ਵਧਾ ਦੇਵੋ। ਦੇਖੋ ਦਸ ਵੱਜ ਕੇ ਪੈਂਤੀ ਮਿੰਟ ਤੇ ਪ੍ਰਿੰਸ ਬੱਸ ਕਿੰਨੇਵੇਂ ਹਿੱਸੇ ਵਿਚ ਸੀ, ਰਾਜ-ਦੂਤ 688 ਕਿਥੇ ਕਿਹੜੀ ਥਾਂ ਤੇ ਹੈ, ਨਕਸ਼ੇ ਵਿਚ ਵੇਖੋ।


ਪ੍ਰਿੰਸ ਬੱਸ ਦਸ ਨੰਬਰ ਵਿਚ ਹੈ, ਪਿਆਰੇ ਲਾਲ ਸੂਦ ਜੀ ਅੱਠਵੇਂ ਘਰ ਵਿਚ ਜਾ ਰਹੇ ਹਨ। ਜਲੰਧਰ ਨਿਗਮ ਦਾ ਪੀਪਾ ਦੂਜੇ ਘਰ ਵਿਚ ਪ੍ਰਵੇਸ਼ ਕਰਨ ਲੱਗਾ ਹੈ ਅਤੇ ਰਾਜਦੂਤ ਪੰਜਵੇਂ ਘਰ ਦੇ ਅੱਧ ਵਿਚ ਹੈ। ਜੇਕਰ ਇਹਨਾਂ ਚੌਹਾਂ ਗਤੀ-ਵਾਨ ਥਿਰਾਂ ਨੂੰ ਗ੍ਰਹਿ ਮੰਨ ਲਈਏ ਤਾਂ ਉਪਰੋਕਤ ਨਕਸ਼ਾ ਇਕ ਤਰਾਂ ਕਟੜੇ ਦੀ ਜਨਮ ਪੱਤਰੀ ਬਣ ਜਾਂਦਾ ਹੈ।

ਇਸੇ ਤਰਾਂ ਤੁਹਾਡੀ ਜਨਮ ਕੁੰਡਲੀ ਵੀ ਆਕਾਸ਼ ਦੇ ਨਛੱਤਰਾਂ ਤੇ ਗ੍ਰਹਿਆਂ ਦਾ ਇਕ ਨਕਸ਼ਾ ਹੈ ਜੋ ਦਸਦੀ ਹੈ ਕਿ ਜਿਸ ਵੇਲੇ ਤੁਸੀਂ ਜਨਮ ਲਿਆ ਉਦੋਂ ਤੁਹਾਡੇ ਜਨਮ ਸਥਾਨ ਤੋਂ ਅਸਮਾਨ ਵਿਚ ਚੱਕਰ ਕਟਦੇ ਗ੍ਰਹਿ ਆਦਿ ਕਿਸ ਕੋਣਿਕ ਸਥਿਤੀ ਵਿਚ ਸਨ। ਧਰਤੀ ਸੂਰਜ ਦੁਆਲੇ ਘੁੰਮਦੀ ਹੋਣ ਕਾਰਣ ਹਰ ਪਲ ਉਪਰਲੇ ਭਾਗਿਆਂ ਤੇ ਗ੍ਰਹਿਆਂ ਦੀ ਸੋਧ ਬਦਲਦੀ ਰਹਿੰਦੀ ਹੈ। ਜਨਮ ਕਾਲ ਵਿਚ ਆਕਾਸ਼ ਦੀ ਸਥਿਤੀ ਲੱਭਣ ਲਈ ਜਿਉਤਸ-ਅਚਾਰੀਆਂ ਨੇ ਸੱਖਣੇ ਪੁਲਾੜ ਨੂੰ ਬਾਰਾਂ ਭਾਗਾਂ ਵਿਚ ਵੰਡ ਲਿਆ ਹੋਇਆ ਹੈ। ਖਾਲੀ ਥਾਂ ਦੀ ਵੰਡ ਨਿਸ਼ਚਿਤ ਰਹਿ ਨਹੀਂ ਸਕਦੀ ਇਸ ਲਈ ਉਸ ਖਾਲੀ ਥਾਂ ਤੋਂ ਪਹਿਲਾਂ ਦਿਸਦੀਆਂ ਚੀਜ਼ਾਂ ਦੀ ਸੋਧ ਲੈ ਕੇ ਫਰਜ਼ੀ ਵੰਡ ਮਿੱਥ ਲਈ ਜਾਂਦੀ ਹੈ। ਅਸਮਾਨ ਵਿਚ ਲਕੀਰਾਂ ਨਹੀਂ ਵਾਹੀਆਂ ਜਾ ਸਕਦੀਆਂ ਇਸ ਲਈ ਆਕਾਸ਼ੀ ਗੋਲੇ ਦੇ ਫਰਜ਼ੀ ਟੁਕੜੇ ਕਰਨ ਲਈ ਕੁਝ-ਕੁਝ ਤਾਰਾ ਸਮੂਹਾਂ ਦੀ ਸੋਧ ਮੰਨ ਲਈ ਗਈ ਹੈ। ਇਹਨਾਂ ਤਾਰਾਂ ਝੁੰਡਾਂ ਦੀ ਆਪਸ ਵਿਚ ਬਰਾਬਰ ਵਿੱਥ ਨਹੀਂ ਜੋ ਇਹ ਤੀਹ ਤੀਹ ਡਿਗਰੀ ਉੱਤੇ ਹੀ ਆਉਣ।


ਸਿਰਫ ਇਹ  $30^\circ$  ਪੰਧ ਦੇ ਅੰਦਰ-ਅੰਦਰ ਹੀ ਕਿਤੇ ਵੀ ਸਬੰਧਤ ਹਨ। ਜਿਹੇ ਜਿਹੇ ਉਹਨਾਂ ਸੋਧ ਵਾਲੇ ਤਾਰਾ ਝੁੰਡਾਂ ਵੱਲ ਦੇਖਕ ਕਾਲਪਨਿਕ ਸ਼ਕਲ ਜਿਹੀ ਬਣਦੀ ਦਿਸੇ ਉਹੀ ਉਸ ਆਕਾਸ਼ੀ ਭਾਗ ਦਾ ਰਾਸ਼ੀ ਨਾਮ ਹੈ, ਉਦਾਹਰਣ ਵਜੋਂ ਤੁਲਾ ਰਾਸ਼ੀ ਦੇ ਤਾਰੇ ਤੱਕੜੀ ਵਰਗੀ ਸ਼ਕਲ ਬਣਾਉਂਦੇ ਜਾਪਦੇ ਹਨ ਮਿਥੁਨ ਦਾ ਅਰਥ ਹੈ ਸੰਭੋਗ, ਇਸ ਭਾਗ ਦੇ ਤਾਰੇ ਜੋ ਸ਼ਕਲ ਉਭਾਰਦੇ ਹਨ ਉਹ ਇੰਜ ਹੈ ਜਿਵੇਂ ਕੋਈ ਨਰ ਅਤੇ ਨਾਰੀ ਬਰੋਬਰਾਬਰ ਲੰਮੇ ਪੈ ਕੇ ਜੁੜੇ ਹੋਏ ਹੋਣ।



(ਓ)



(ਅ)



(ਓ) ਇਹ ਉਪਰ ਡੱਬੇ ਵਿਚ (ਓ) ਵਿਚ ਕੁਝ ਤਾਰੇ ਦਿਸ

ਰਹੇ ਹਨ। ਇਸਨੂੰ ਗ੍ਰਹ ਨਾਲ ਚੇਖੇ ਤਾਂ ਇਹ ਕੀ ਸ਼ਕਲ ਬਣਾਉਂਦੇ ਹਨ? ਜੇ ਨਹੀਂ ਬੁੱਝ ਸਕੋ ਤਾਂ ਤਾਰਿਆਂ ਨੂੰ ਰੇਖਾਵਾਂ ਨਾਲ ਮਿਲਾ ਕੇ ਫਿਰ ਬੁੱਝਣ ਦਾ ਯਤਨ ਕਰੋ। ਜਿਵੇਂ ਖਾਨਾ (ਅ) ਵਿਚ ਹੈ ਸ਼ਾਇਦ ਕੁਝ ਗੱਲ ਬਣੇ ਕਲਪਨਾ ਦੌੜਾਉਣ ਤੋਂ ਬਾਅਦ ਇਹ ਸ਼ਕਲ ਸ਼ੇਰ ਵਰਗੀ ਬਣ ਜਾਵੇਗੀ ਸ਼ੇਰ ਅਰਥਾਤ ਸਿੰਘ। ਇਸੇ ਤਰਾਂ ਕਰਾਂਤੀ ਮਾਰਗ ਵਿਚ ਪੈਂਦੇ ਜਿਹੜੇ ਤਾਰੇ ਕੁੜੀ ਕੁਆਰੀ ਦੀ ਸ਼ਕਲ ਪ੍ਰਗਟਾਉਂਦੇ ਹਨ ਉਹੀ ਕੰਨਿਆ ਰਾਸ਼ੀ ਕਹਾਉਂਦੇ ਹਨ। ਆਪਾਂ ਅਸਲੀ ਸਵਾਲ ਵਲ ਮੁੜੀਏ। ਜਿਸ ਘੜੀ ਤੁਹਾਡਾ ਜਨਮ ਹੋਇਆ ਉਦੋਂ ਸੂਰਜ ਅਤੇ ਚੰਦ ਕਿਸ ਆਕਾਸ਼ੀ ਖੰਡ ਵਿਚ ਸਨ, ਇਹ ਤਾਂ ਉਸ ਖੰਡ ਦੇ ਨਾਮ ਤੋਂ ਪਤਾ ਚੱਲ ਜਾਵੇਗਾ। ਅਗਾਂਹ ਹੋਰ ਵੀ ਬਰੀਕੀ ਲਈ ਹਰ ਰਾਸ਼ੀ ਖੰਡ ਦੇ ਅੱਗੇ ਨੌਂ ਭਾਗ ਕਰ ਦਿਓ ਗਏ ਹਨ ਤਾਂ ਜੋ ਜਨਮ ਘੜੀ ਵੇਲੇ ਅਕਾਸ਼ੀ ਸਥਿਤੀ ਹੋਰ ਸਪਸ਼ਟ ਹੋ ਸਕੇ। ਇਉਂ ਸਾਰੇ ਅਸਮਾਨ ਨੂੰ 108 ਭਾਗਾਂ ਵਿਚ ਵੰਡਿਆ ਗਿਆ ਹੈ। ਇਤਨੇ ਭਾਗਾਂ ਦੇ ਨਾਮ ਰੱਖਣੇ ਮੁਸ਼ਕਲ ਹੋਣ ਕਾਰਣ ਹਰ ਚਰਨ ਦੀ ਪਛਾਣ ਲਈ ਕੇਵਲ ਸੰਸਕ੍ਰਿਤ ਦੀਆਂ ਇਕ ਸੌ ਅੱਠ ਧੁਨੀਆਂ ਲੈ ਕੇ ਹਰ ਚਰਨ ਦੀ ਪਛਾਣ ਇਕ ਧੁਨੀ ਨਾਲ ਕੀਤੀ ਜਾਣ ਲੱਗੀ। ਵੇਖੋ (ਅੰਤਮ ਸਫੇ ਦਾ ਚਿੱਤਰ)

ਉਸੇ ਹਿਸਾਬ ਨਾਲ ਜਨਮ ਘੜੀ ਵੇਲੇ ਧਰਤੀ ਜਿਸ ਚਰਨ ਵਿਚ ਹੋਵੇ ਜੋਤਿਸ਼ੀਆਂ ਨੇ ਆਪਣੀ ਆਸਾਨੀ ਵਾਸਤੇ ਸਬੰਧਤ ਚਰਨ ਵਾਲੀ ਧੁਨੀ ਉੱਤੇ ਹੀ ਵਿਅਕਤੀ ਦਾ ਨਾਮ ਰੱਖਣ ਦੀ ਤਜਵੀਜ਼ ਰੱਖ ਦਿਤੀ।

ਤੁਹਾਡੇ ਨਾਮ ਨਾਲ ਤੁਹਾਡੀ ਰਾਸ਼ੀ ਕੇਵਲ ਤਦ ਹੀ ਜੁੜੇਗੀ ਜੇ ਤੁਹਾਡਾ ਨਾਮ ਆਕਾਸ਼ੀ ਸਥਿਤੀ ਦੇਖ ਕੇ ਰੱਖਿਆ ਗਿਆ ਹੋਵੇ। ਕਿਸੇ ਦੀ ਵੀ ਰਾਸ਼ੀ ਉਹਦੇ ਨਾਂ ਤੋਂ ਨਹੀਂ ਬਣਦੀ ਸਗੋਂ ਜੇ ਨਾਮ ਰੱਖਣ ਵੇਲੇ ਮਾਧੇ ਚਾਹੁਣ ਤਾਂ ਉਸਦੀ ਜੰਮਣ ਰਾਸ਼ੀ ਦੇ ਚਰਨ ਤੋਂ ਨਾਮ ਜਰੂਰ ਰੱਖ ਸਕਦੇ ਹਨ। ਹੁਣ ਦੱਸੋ, ਤੁਹਾਡੇ ਵਿਚੋਂ ਕਿੰਨਿਆਂ ਕੁ ਨੂੰ ਆਪਣੀ ਰਾਸ਼ੀ ਦਾ ਪਤਾ ਹੈ? ਤੇ ਤੁਸੀਂ ਉਸ ਮੂਰਖ ਦੇ ਬੱਪੜ ਕਿਉਂ ਨਹੀਂ ਮਾਰਿਆ ਜਿਸਨੇ ਤੁਹਾਨੂੰ ਅਖਬਾਰ ਪੜ੍ਹਦਿਆਂ ਟੋਕਿਆ ਸੀ। ਇਸ ਤਰਾਂ ਪਿੰਡਾਂ ਵਿਚ ਫਿਰਦੇ ਉਹ ਪਾਂਡੇ ਵੀ ਕੁੱਟ ਖਾਣ ਦੇ ਹੱਕਦਾਰ ਹਨ ਜੋ ਹੱਥ ਵੇਖਣ ਲੱਗੇ ਤੁਹਾਡਾ ਨਾਮ ਪੁੱਛਕੇ

ਤੁਹਾਡੀ ਰਾਸ਼ੀ ਦਸਦੇ ਹਨ, ਇਨ੍ਹਾਂ ਬੇਵਕੂਫਾਂ ਨੂੰ ਆਪਣੇ ਹੀ ਖੇਤਰ ਦਾ ਗਿਆਨ ਨਹੀਂ ਹੈ।

ਉਂਜ ਇਸ ਲੇਖ ਤੋਂ ਤੁਸੀਂ ਇਹ ਨਾ ਸਮਝ ਲੋਣਾ ਕਿ ਤੁਹਾਡੀ ਰਾਸ਼ੀ (ਭਾਵੇਂ ਅਸਲ ਹੀ ਹੋਵੇ) ਦਾ ਤੁਹਾਡੇ ਭਵਿੱਖ ਨਾਲ ਕੋਈ ਸਬੰਧ ਵਾਕਿਆ ਹੀ ਹੁੰਦਾ ਹੈ। ਕਿਸੇ ਦੀ ਵੀ ਕਿਸਮਤ ਜੋਤਿਸ਼ ਰਾਹੀਂ ਬੁੱਝਣ ਦਾ ਦਾਅਵਾ ਕਰਨ ਵਾਲਾ ਬਕਵਾਸ ਕਰਦਾ ਹੈ। ਅੱਜ ਦੇ ਜੁੱਗ 'ਚ ਅਜਿਹੇ ਆਦਮੀ ਨੂੰ ਫਰਾਡ ਕਰਨ ਦੇ ਦੌਸ 'ਚ ਜੇਲ੍ਹ ਭੇਜਣਾ ਚਾਹੀਦਾ ਹੈ। ਇਹ ਲੇਖ ਤਾਂ ਕੇਵਲ ਇਹ ਸਪਸ਼ਟ ਕਰਨ ਲਈ ਲਿਖਿਆ ਗਿਆ ਹੈ ਕਿ ਰਾਸ਼ੀ ਫਲ ਜਾਨਣ ਲਈ ਉਤਸੁਕ ਵਹਿਮੀ ਲੋਕਾਂ ਨੂੰ ਵਧੇਰੇ ਕਰਕੇ ਆਪਣੀ ਰਾਸ਼ੀ ਦਾ ਪਤਾ ਹੀ ਨਹੀਂ ਹੁੰਦਾ। ਭਾਰਤੀ ਜਾਂ ਵਿਦੇਸ਼ੀ ਹਰ ਤਰਾਂ ਦਾ ਜੋਤਿਸ਼ ਕਿੰਨਾ ਥੋਧਾ ਹੈ। ਇਸ ਬਾਰੇ ਅਗਲੇ ਅੰਕ 'ਚ ਲੇਖ ਦੇਵਾਂਗੇ।

○

ਮਿੰਨੀ ਕਹਾਣੀ

‘ਸਿਆਣੇ ਬੱਚੇ’

ਜਦੋਂ ਪੁਜਾਰੀ ਜੀ ਨੇ ਬੱਚਿਆਂ ਨੂੰ ਜੁੱਤੀਆਂ ਸਣੇ ਧਾਰਮਿਕ ਅਸਥਾਨ ਅੰਦਰ ਬੈਠੇ ਵੇਖਿਆ ਤਾਂ ਲੋਹੇ ਲਾਖਾ ਹੋ ਗਿਆ। ਉਸਨੂੰ ਲੱਗਾ ਲਾਖਾ ਹੋਇਆ ਵੇਖ ਬੱਚੇ ਭੱਜ ਗਏ। ਇਕ ਬੱਚਾ ਬੈਠਾ ਰਿਹਾ। ਉਸਦੇ ਪੈਰ ਜੁੱਤੀ ਨਹੀਂ ਸੀ।

“ਇਹ ਸਿਆਣਾ ਬੱਚਾ.....ਜੁੱਤੀ ਲਾਹ ਕੇ ਆਇਆ”

ਪੁਜਾਰੀ ਨੇ ਉਸਦੇ ਸਿਰ ਤੇ ਹੱਥ ਫੇਰਦੇ ਹੋਏ ਕਿਹਾ।

“ਮੇਰੇ ਕੋਲ ਤਾਂ ਜੁੱਤੀ ਹੈ ਹੀ ਨਹੀਂ”-ਬੱਚੇ ਨੇ ਭੁੱਲੇ ਜਿਹੇ ਮੂੰਹ ਨਾਲ ਜਵਾਬ ਦਿਤਾ।

ਲੇਖਕ :- ਇਕਬਾਲ ਬਿੰਦ

ਪਿੰਡ ਤੇ ਡਾਕ: ਹਮਜਾ ਪੁਰ (ਹਰਿਆਣਾ)

○



## ਜੇਤਿਸ਼ : ਮੂਰਖਾਂ ਦਾ ਸਵਰਗ

-ਖੁਸ਼ਵੰਤ ਸਿੰਘ

ਪੇਸ਼ਕਸ਼ : ਵਿਸ਼ਵ ਕਾਤ

ਸੰਸਾਰ ਦੇ ਮਹਾਨ ਗਣਿਤ ਵਿਦਵਾਨਾਂ ਵਿਚੋਂ ਇਕ ਪ੍ਰੋਫੈਸਰ ਡੇਵਿਡ ਗਿਲਬਰਟ ਨੇ ਲਿਖਿਆ ਹੈ : “ਜਦੋਂ ਤੁਸੀਂ ਸੰਸਾਰ ਦੇ ਦਸ ਸਭ ਤੋਂ ਵੱਧ ਬੁੱਧੀਮਾਨ ਵਿਅਕਤੀਆਂ ਨੂੰ ਇਕੱਠੇ ਕਰ ਲਉ ਅਤੇ ਉਨ੍ਹਾਂ ਨੂੰ ਕਹੋ ਕਿ ਉਹ ਸਭ ਤੋਂ ਵਧ ਮੂਰਖਤਾ ਭਰੀ ਵਸਤੂ ਦੀ ਭਾਲ ਕਰਨ ਤਾਂ ਉਨ੍ਹਾਂ ਨੂੰ ਜੇਤਿਸ਼ ਨਾਲੋਂ ਵਧ ਮੂਰਖਤਾਪੂਰਣ ਵਸਤੂ ਹੋਰ ਕੋਈ ਨਹੀਂ ਮਿਲ ਸਕੇਗੀ।”

ਸੰਸਾਰ ਵਿਚ ਜੇਤਿਸ਼ ਨੂੰ ਇਕ ਵਿਗਿਆਨ ਦੇ ਰੂਪ ਵਿਚ ਸਭ ਤੋਂ ਵਧ ਕਿਥੇ ਸਵੀਕਾਰ ਕੀਤਾ ਜਾਂਦਾ ਹੈ? ਯਕੀਨੀ ਤੌਰ 'ਤੇ ਭਾਰਤ ਵਿਚ। ਅਤੇ ਇਹ ਭਾਰਤ ਦਾ ਸੰਵਿਧਾਨ ਹੈ, ਜੋ ਸੱਚੀ ਭਾਵਨਾ ਨਾਲ ਐਲਾਨ ਕਰਦਾ ਹੈ, “ਇਹ ਸਾਰੇ ਨਾਗਰਿਕਾਂ ਦਾ ਕਰਤੱਵ ਹੈ ਉਹ ਕੇ ਵਿਗਿਆਨਕ ਦ੍ਰਿਸ਼ਟੀਕੋਣ, ਮਾਨਵਤਾ, ਜਗਿਆਸਾ ਅਤੇ ਸੁਧਾਰ ਦੀ ਭਾਵਨਾ ਦਾ ਵਿਕਾਸ ਕਰਨ।” ਫਿਰ ਵੀ ਕੀ ਸੰਸਾਰ ਦੇ ਕਿਸੇ ਵੀ ਦੇਸ਼ ਵਿਚ ਕਿਤੇ ਅਖਬਾਰਾਂ, ਰਸਾਲਿਆਂ ਅਤੇ ਕਿਤਾਬਾਂ ਵਿਚ ਜੇਤਿਸ਼ ਸਬੰਧੀ ਚਾਰਟ, ਭਵਿੱਖ ਬਾਣੀਆਂ ਅਤੇ ਲਗਨ ਕੁੰਡਲੀ ਦਾ ਐਨਾ ਜ਼ਿਆਦਾ ਵੇਰਵਾ ਬਿਨਾਂ ਕਿਸੇ ਆਲੋਚਨਾ ਦੇ ਹੁੰਦਾ ਹੈ। ਸਾਡੇ ਪੰਡਤ, ਜੋਤਸ਼ੀ ਅਤੇ ਨਛੱਤਰਾਂ ਨਾਲ ਕਿਸਮਤ ਬਾਰੇ ਭਵਿੱਖ-ਬਾਣੀਆਂ ਕਰਨ ਵਾਲੇ ਇਕ ਬਹੁਤ ਆਸਾਨੀ ਨਾਲ ਧੱਖ ਵਿਚ ਆ ਜਾਣ ਵਾਲੀ ਅਤੇ ਮੂਰਖ ਆਬਾਦੀ ਦੀ ਲੱਭ-ਲਾਲਸਾ ਦੇ ਸਿਰ 'ਤੇ ਭੋਗ ਵਿਲਾਸ ਕਰਦੇ ਹਨ।

ਪ੍ਰਾਚੀਨ ਸਮੇਂ ਵਿਚ ਜੇਤਿਸ਼ ਦੀ ਪ੍ਰਵਾਨਗੀ ਲਈ ਕੁਝ ਕਾਰਨ ਸੀ। ਇਹ ਸੰਸਾਰ ਦੇ ਜਾਦੂਈ ਨਜ਼ਾਰੇ ਦਾ ਇਕ ਅਨਿੱਖੜ ਅੰਗ ਸੀ। ਉਨ੍ਹਾਂ ਕੋਲ ਇਹ ਜਾਣ ਸਕਣ ਦਾ ਕੋਈ ਤਰੀਕਾ ਨਹੀਂ ਸੀ ਕਿ ਜ਼ਿਆਦਾਤਰ ਗ੍ਰਹਿ ਸਾਡੇ ਤੋਂ ਲੱਖਾਂ ਮੀਲਾਂ ਦੀ ਦੂਰੀ 'ਤੇ ਹਨ ਅਤੇ ਉਨ੍ਹਾਂ ਦੀ ਚੁੰਬਕੀ ਸ਼ਕਤੀ ਜਾਂ ਵਾਤਾਵਰਣ 'ਤੇ ਪ੍ਰਭਾਵ ਨਹੀਂ ਹੁੰਦਾ। ਨਛੱਤਰਾਂ ਦਾ ਜਰਾ ਵੀ ਪ੍ਰਭਾਵਨਛੱਤਰੀ ਤੱਤਾਂ ਦੇ ਇਕ ਖਾਸ ਸੰਯੋਗ ਦੇ ਅਧੀਨ ਪੈਦਾ ਬਾਲਕ ਦੇ ਭਾਗ ਜਾਂ ਚਰਿੱਤਰ 'ਤੇ ਨਹੀਂ ਪੈ ਸਕਦਾ, ਨਾ ਹੀ ਉਹ ਕਿਸੇ ਵਿਸ਼ੇਸ਼ ਕਾਰਜ ਨੂੰ ਕਰਨ ਲਈ ਕੁਝ ਦਿਨਾਂ ਜਾਂ ਘੰਟਿਆਂ ਨੂੰ ਜ਼ਿਆਦਾ ਅਨੁਕੂਲ ਬਣਾ ਸਕਦੇ ਹਨ। ਜੇਕਰ ਤੁਸੀਂ ਸੋਚਦੇ ਹੋ ਕਿ ਜੇਤਿਸ਼ ਬਾਰੇ ਮੈਨੂੰ ਕੋਈ ਭੁਲੇਖਾ ਹੈ ਤਾਂ ਇਸ ਵਿਸ਼ੇ ਬਾਰੇ ਉਹ ਬਿਆਨ ਪੜ ਲਓ ਜਿਸ 'ਤੇ 186 ਮੋਹਰੀ ਵਿਗਿਆਨੀਆਂ ਨੇ ਦਸਤਖਤ ਕੀਤੇ ਹਨ, ਜਿਨ੍ਹਾਂ ਵਿਚ

ਭਾਰਤ ਦੇ ਡਾ: ਐਸ. ਚੰਦਰ ਸੇਖਰ ਅਤੇ 18 ਨੋਬਲ ਪੁਰਸਕਾਰ ਜੇਤੂ ਸ਼ਾਮਲ ਹਨ, ਜੋ ਕਿ ਇਕ ਅਮਰੀਕੀ ਰਸਾਲੇ ‘ਦੀ ਸਕੈਪਟੀਕਲ ਇੰਕਵਾਇਰਰ’ ਵਿਚ ਪ੍ਰਕਾਸ਼ਤ ਹੋਇਆ ਸੀ, ਜਿਸ ਵਿਚ ਕਿ ਜੇਤਿਸ਼ ਦੇ ਇਲਾਵਾ ਇੰਦਰੀ ਗਿਆਨ ਟੈਲੀਫੋਨੀ ਅਤੇ ਹੋਰ ਭੇਦ ਭਰੇ ਤੱਤਾਂ ਵਲੋਂ ਕੀਤੇ ਗਏ ਦਾਅਵਿਆਂ ਨੂੰ ਬੂਨਾ ਸਿੱਧ ਕੀਤਾ ਗਿਆ ਹੈ। ਜੇਕਰ ਤੁਹਾਨੂੰ ਉਹ ਮੈਗਜ਼ੀਨ ਨਾ ਮਿਲ ਸਕੇ ਤਾਂ ਤੁਸੀਂ ਨੈਸ਼ਨਲ ਕਾਲਜ ਬੰਗਲੌਰ ਦੇ ਡਾ: ਐਚ. ਨਰਸਿਮਹਾ ਨੂੰ ‘ਸਾਇੰਸ, ਨਾਨ ਸਾਇੰਸ ਐਂਡ ਦੀ ਮੈਗਨੇਟਿਕਲ’ ਭੇਜਣ ਲਈ ਲਿਖ ਸਕਦੇ ਹੋ। ਇਸ ਭੇਦ ਭਰੇ ਤੱਤਾਂ ਦੀ ਇਕ ਵਿਸ਼ਾਲ ਲੜੀ ‘ਤੇ ਵਿਗਿਆਨੀਆਂ ਦੀਆਂ ਖੋਜਾਂ ਦਾ ਨਿਚੋੜ ਹੈ ਅਤੇ ਇਸ ਵਿਚ ਸੱਤਯ ਸਾਈਂ ਬਾਬਾ ਵਲੋਂ ਆਪਣੀ ਹਥੋਲੀ ਮਲਣ ਨਾਲ ਵਿਰੁੱਧੀ ਪੈਦਾ ਕਰਨਾ ਅਤੇ ਆਪਣੇ ਮੂੰਹ ਵਿਚੋਂ ਸਿਵਲਿੰਗ ਉਗਲਣਾ, ਹੱਥ ਰੇਖਾ ਸ਼ਾਸਤਰ, ਪੁਨਰਜਨਮ ਦੀਆਂ ਕਹਾਣੀਆਂ, ਪਰਮਾਣਵਿਗਿਆਨ, ਢੁਕਵੇਂ ਮੰਤਰਾਂ ਦੇ ਉਚਾਰਣ ਨਾਲ ਬਾਰਸ਼ ਕਰਨ ਦੇ ਦਾਅਵੇ ਸ਼ਾਮਲ ਹਨ। ਉਨ੍ਹਾਂ ਮੂਰਖਾਂ ਪ੍ਰਤੀ, ਜੋ ਅੱਖਾਂ ਬੰਦ ਕਰ ਕੇ ਸਭ ਤੋਂ ਵਧ ਭਰੋਸੇ ਰਹਿਤ ਗੰਦਗੀ ਨੂੰ ਸਵੀਕਾਰ ਕਰ ਲੈਂਦੇ ਹਨ, ਮੈਂ 2500 ਸਾਲਾ ਬੁਧ ਵਲੋਂ ਕਹੇ ਗਏ ਸ਼ਬਦਾਂ ਨਾਲ ਇਸ ਪ੍ਰਸੰਗ ਨੂੰ ਸਮਾਪਤ ਕਰਦਾ ਹਾਂ : “ਕਿਸੇ ਚੀਜ਼ 'ਤੇ ਵਿਸ਼ਵਾਸ ਨਾ ਕਰੋ

ਜਿਸ ਵਿਚ ਇਸ ਲਈ ਕਿਉਂਕਿ ਤੁਹਾਨੂੰ ਇਸ ਬਾਰੇ ਦੱਸਿਆ ਗਿਆ ਹੈ

ਜਾਂ ਕਿਉਂਕਿ ਇਹ ਰਵਾਇਤੀ ਹੈ ਜਾਂ ਕਿਉਂਕਿ ਖੁਦ ਤੁਸੀਂ ਇਸ ਦੀ ਕਲਪਨਾ ਕੀਤੀ ਹੈ।

ਤੁਹਾਡਾ ਟੀਚਰ ਤੁਹਾਨੂੰ ਜੋ ਕਹਿੰਦਾ ਹੈ ਉਸ 'ਤੇ ਸਿਰਫ ਟੀਚਰ ਪ੍ਰਤੀ ਸਨਮਾਨ ਕਾਰਣ ਵਿਸ਼ਵਾਸ ਨਾ ਕਰੋ

ਸਗੋਂ ਜੋ ਕੁਝ ਵੀ ਭਲੀਭਾਂਤ ਜਾਂਚ ਪਰਖ ਅਤੇ ਵਿਸ਼ਲੇਸ਼ਣ ਦੇ ਬਾਅਦ

ਤੁਹਾਨੂੰ ਇਹ ਲੱਗੇ, ਉਸ ਨਾਲ ਕਲਿਆਣ ਹੋ ਸਕਦਾ ਹੈ, ਲਾਭ ਹੋ ਸਕਦਾ ਹੈ

ਸਭ ਪ੍ਰਾਣੀਆਂ ਦੀ ਭਲਾਈ ਹੋ ਸਕੇ

ਉਸ ਸਿਧਾਂਤ 'ਤੇ ਵਿਸ਼ਵਾਸ ਕਰੋ

ਅਤੇ ਉਸ ਨੂੰ ਆਪਣੇ ‘ਚ ਵਸਾ ਲਉ

ਅਤੇ ਉਸ ਨੂੰ ਹੀ ਆਪਣਾ ਮਾਰਗ ਦਰਸ਼ਕ ਮੰਨੋ।”

## ‘ਸਾਧੂ ਸਮਾਜ ਦਾ ਕੋਹੜ’

ਮੂਲ ਲੇਖਕ : ਜੈ ਰਾਜ ਜੈਨ

ਮਾਤਾ-ਪਿਤਾ, ਭੈਣ-ਭਰਾ ਅਤੇ ਪਰਨੀ-ਪੁੱਤਰ ਆਦਿ ਵੱਲ ਆਪਣੀ ਜ਼ਿੰਮੇਵਾਰੀ ਨਾ ਸਮਝਣਾ, ਸਮਾਜ ਪ੍ਰਤੀ ਆਪਣੇ ਕਰਤੱਵ ਤੋਂ ਅਵੇਸਲੇ ਹੋਣਾ ਅਤੇ ਦੇਸ਼ ਪ੍ਰਤੀ ਆਪਣੇ ਫਰਜ਼ਾਂ ਨੂੰ ਭੁੱਲ ਜਾਣ ਵਾਲੇ ਵਿਅਕਤੀ ਨੂੰ ਸੰਸਾਰਿਕ ਭਾਸ਼ਾ ਵਿਚ ਨਿਕੰਮਾ, ਬੇਸ਼ਰਮ ਅਤੇ ਗਿਆ ਗੁਜਰਿਆ ਆਖਿਆ ਜਾਂਦਾ ਹੈ। ਪਰ ਜਦੋਂ ਇਹੀ ਵਿਅਕਤੀ ਆਪਣੀ ਆਤਮਾ ਦੀ ਮੁਕਤੀ ਲਈ ਘਰੋਂ ਭੱਜਦਾ ਹੈ ਅਤੇ ਕਥਿਤ ਮੁਕਤੀ ਪ੍ਰਾਪਤ ਕਰਨ ਲਈ “ਬੂਠੇ ਸਭ ਰਿਸ਼ਤੇ-ਨਾਤੇ, ਬੂਠਾ ਸਭ ਸੰਸਾਰ” ਦੀ ਪ੍ਰਾਪਤਿਕ ਭਾਸ਼ਾ ਬੋਲਦਾ ਹੈ ਤਾਂ ਅਧਿਆਤਮਕ ਭਾਸ਼ਾ ਵਿਚ ਉਸ ਵਿਅਕਤੀ ਨੂੰ ਸਾਧੂ-ਸੰਤ, ਮਹਾਤਮਾ, ਤਿਆਗੀ, ਸੰਨਿਆਸੀ, ਅਚਾਰੀਆ ਆਦਿ ਵਰਗੇ ਵਿਸ਼ੇਸ਼ਤਾ ਨਾਲ ਸੁਸ਼ੋਭਿਤ ਕੀਤਾ ਜਾਂਦਾ ਹੈ। ਸਾਰੇ ਲੋਕ ਇਨ੍ਹਾਂ ਭਗੋਤਿਆਂ ਦੀ ਪੂਜਾ ਕਰਦੇ ਹਨ ਅਤੇ ਪੈਰ ਧੋ ਕੇ ਚਰਨਮੁਖ ਪੀਂਦੇ ਹਨ।

ਜਿਹੜੀ ਔਰਤ ਜਿੰਦਗੀ ਭਰ ਆਚਰਣਹੀਣ ਰਹੀ ਹੋਵੇ, ਜੇਕਰ ਉਹੀ ਹਾਲਤਾਂ ਅਤੇ ਲੋਕਾਂ ਦੇ ਦਬਾਓ ਕਾਰਨ ਆਪਣੇ ਪਤੀ ਦੀ ਰਿਖਾ ਵਿਚ ਜਿੰਦਾ ਜਲ ਜਾਂਦੀ ਹੈ ਤਾਂ ਉਸਨੂੰ ‘ਸਤੀ’ ਕਿਹਾ ਜਾਂਦਾ ਹੈ। ਉਸਦੀ ਸਮਾਧੀ ਬਣਦੀ ਹੈ, ਜਿਥੇ ਕਿ ਹਰ ਸਾਲ ਮੇਲਾ ਲਗਦਾ ਹੈ ਅਤੇ ਲੋਕ ਉਸਦੀ ਪੂਜਾ ਕਰਦੇ ਹਨ। ਸਾਡੇ ਭਾਰਤੀਆਂ ਦੀ ਇਹ ਦੁਹਰੀ ਮਾਨ-ਸਿਕਤਾ, ਸਾਡੇ ਜੀਵਨ-ਦਰਸ਼ਨ ਦਾ ਹੀ ਇਕ ਅੰਗ ਹੈ।

ਸਵੈ-ਕੋਦਰਿਤ ਜੀਵਨ-ਦਰਸ਼ਨ ਵਿਚ ਪਰਿਵਾਰ, ਸਮਾਜ ਅਤੇ ਦੇਸ਼ ਸਭ ਵਿਅਰਥ ਹੁੰਦੇ ਹਨ। ਪਰਿਵਾਰ ਜੀਵਨ ਨਿਰਵਾਹ ਲਈ ਤਤਪਰ ਰਹੇ, ਸਮਾਜ ਤਰੱਕੀ ਪ੍ਰਾਪਤ ਕਰਨ ਲਈ ਨੌਜਵਾਨਾਂ ਵੱਲ ਵੇਖਦਾ ਰਹੇ, ਦੇਸ਼ ਬਾਹਰੀ ਹਮਲਾਵਰਾਂ ਦੀ ਗੁਲਾਮੀ ਵਿਚ ਪਿਸਦਾ ਰਹੇ, ਪਰ ਆਪਣੀ ‘ਆਤਮਾ’ ਦੀ ਮੁਕਤੀ ਪ੍ਰਾਪਤ ਕਰਨ ਵਾਲੇ ਇਹ ਸਾਧੂ ਗੋਡੇ ਦੀ ਖੱਲ ਦੇ ਬਣੇ ਹੁੰਦੇ ਹਨ। ਇਨ੍ਹਾਂ ਉਪਰ ਕਿਸੇ ਤਰ੍ਹਾਂ ਦਾ ਕੋਈ ਅਸਰ ਨਹੀਂ ਹੁੰਦਾ। ਇਨ੍ਹਾਂ ਲਈ ਸਭ ਤੋਂ ਜ਼ਿਆਦਾ ਜ਼ਰੂਰੀ ਕੰਮ ਮੁਕਤੀ ਪ੍ਰਾਪਤ ਕਰਨਾ, ਸੰਸਾਰਿਕ ਸਾਗਰ ਪਾਰ ਕਰਨਾ ਅਤੇ ਚੋਰਾਸ਼ੀ

ਅਨੁਵਾਦਕ : ਰਾਜਿੰਦਰ ‘ਦੇਰਾਹ’

ਦੇ ਗੋੜ ਤੋਂ ਮੁਕਤ ਹੋਣਾ ਹੁੰਦਾ ਹੈ। ਭਾਵੇਂ “ਕੋਈ ਮਰੇ, ਕੋਈ ਜੀਵੇ, ਖੁਸ਼ਰਾ ਘੱਲ ਪਤਾਸੇ ਪੀਏ” ਦਾ ਅਖਾਣ ਇਨ੍ਹਾਂ ਉਪਰ ਸਹੀ ਢੁਕਦਾ ਹੈ। ਇਹੀ ਦਰਸ਼ਨ ਸਾਡੇ ਮੁਲਕ ਦੇ 2000 ਸਾਲ ਤੱਕ ਗੁਲਾਮ ਰਹਿਣ ਦਾ ਕਾਰਨ ਹੈ। ਸਿਰਫ 17 ਘੱਤ-ਸਵਾਰ ਬਿਨਾਂ ਲੜੇ ਬੰਗਾਲ ਤੇ ਕਾਬਜ਼ ਹੋ ਗਏ ਸਨ ਪਰ ਅਸੀਂ ਹੱਥ ਵਿਚ ਮਾਲਾ ਫੜੀ ਸਵੈ-ਕਲਿਆਣ ਦੇ ਭਜਨ ਗਾਉਂਦੇ ਰਹੇ। ਇਹੀ ਅਧਿਆਤਮਕ ਸੋਚ ਸਾਡੇ ਪਤਨ ਦਾ ਕਾਰਨ ਬਣੀ ਰਹੀ ਹੈ। ਭਾਵ ਅਸੀਂ ਕੇਵਲ ਆਤਮਾ ਦੀ ਮੁਕਤੀ ਪ੍ਰਾਪਤ ਕਰਨੀ ਹੈ, ਦੇਸ਼ ਭਾਵੇਂ ਭੱਠ ਵਿਚ ਪਵੇ।

ਬੇਸ਼ਕ ਸੰਸਾਰ ਦੇ ਕਿਸੇ ਵੀ ਪਰਮ ਦੇ ਲੋਕਾਂ ਵਾਂਗ, ਹਿੰਦੂ ਲੋਕ ਲੜਾਈ ਦੇ ਪੱਖ ਤੋਂ ਕਮਜ਼ੋਰ ਨਹੀਂ ਸਨ ਪਰ ਫਿਰ ਵੀ ਹਜ਼ਾਰਾਂ ਸਾਲਾਂ ਤੱਕ ਇਸ ਜ਼ਲੀਲਤਾ ਅਤੇ ਅਪਮਾਨ ਭਰੀ ਜ਼ਿੰਦਗੀ ਲਈ ਕੋਣੇ ਜ਼ਿੰਮੇਵਾਰ ਹੈ? ਇਸ ਪ੍ਰਸ਼ਨ ਦਾ ਉਤਰ “ਸਵੈ-ਕੋਦਰਿਤ ਮਾਰਗ ਦਰਸ਼ਨ ਹੀ ਹੈ। ਜਦੋਂ ਇਸ ਸਵੈ-ਕੋਦਰਿਤ ਦਰਸ਼ਨ ਦੀ ਮੂਲ ਭਾਵਨਾ ਹੀ ਇਹ ਹੈ ਕਿ ਸੰਸਾਰ ਵਿਚ ਸਾਡਾ ਆਪਣਾ ਕੁਝ ਨਹੀਂ, ਨਾ ਸਰੀਰ, ਨਾ ਪਰਿਵਾਰ, ਨਾ ਸਮਾਜ, ਨਾ ਦੇਸ਼, ਤਾਂ ਫਿਰ ਸਾਡੇ ਵਿਚ ਦੇਸ਼ ਪ੍ਰੇਮ ਅਤੇ ਤਿਆਗ ਦੀ ਭਾਵਨਾ ਕਿਵੇਂ ਆਏਗੀ? ਅਸੀਂ ਸਿਰਫ ਸਵੈ-ਮੁਕਤੀ ਲਈ ਹੀ ਯਤਨ ਕਰਾਂਗੇ।

ਵਾਰੇ ਜਾਈਏ। ਇਸ ਅਧਿਆਤਮਿਕਤਾ ਅਤੇ ਸਵੈ ਮੁਕਤੀ ਦੀ ਭਾਵਨਾ ਦੇ। ਕਿਸੇ ਵੀ ਦੇਸ਼ ਦੀ ਸਥਾਈ ਗੁਲਾਮੀ ਲਈ ਇਹ ਜੀਵਨ ਫਲਸਫਾ ਬਹੁਤ ਹੀ ਲਾਭਕਾਰੀ ਹੈ। ਇਸ ਤੋਂ ਵਧੇਰੇ ਹੈਰਾਨੀ ਦੀ ਭੱਲ ਇਹ ਹੈ ਕਿ ਇਹ ਜੀਵਨ ਫਲਸਫਾ ਸਾਡੇ ਸਾਧੂਆਂ ਨੇ ਦੇਸ਼ ਵਾਸੀਆਂ ਦੀਆਂ ਰਗਾਂ ਵਿਚ ਕੁੱਟ-ਕੁੱਟ ਕੇ ਭਰ ਦਿੱਤਾ ਹੈ।

ਇਹ ਸਾਧੂ ਭਾਵੇਂ ਜੈਨੀ ਹੋਣ ਜਾਂ ਹਿੰਦੂ-ਇਕ ਹੀ ਰਾਗ ਅਲਾਪਦੇ ਹਨ ਕਿ ਇਹ ਸੰਸਾਰ ਵਿਨਾਸ਼ਕਾਰੀ ਹੈ। ਇਸ ਨਾਲ ਮੌਰ ਕਰਨਾ ਮੂਰਖਤਾ ਹੈ। ਇਸ ਤੋਂ ਵੱਖ ਹੀ ਮਿਲਦਾ ਹੈ, ਜਦੋਂ ਕਿ ਮੁਕਤੀ ਨਾਲ ਸੁਖ ਦੀ ਪ੍ਰਾਪਤੀ ਹੁੰਦੀ ਹੈ। ਇਹ



ਸਾਧੂ ਜਿਨ੍ਹਾਂ ਲੋਕਾਂ ਦੇ ਟੁਕੜਿਆਂ ਤੇ ਪਲਦੇ ਹਨ, ਉਨ੍ਹਾਂ ਨੂੰ ਹੀ ਸੰਸਾਰਿਕ ਸੁਖਾਂ ਵਿਚ ਡੁੱਬੀ ਹੋਈ-ਪਾਪ ਆਤਮਾ ਆਖਦੇ ਹਨ। ਇਹ ਜਿਨ੍ਹਾਂ ਸੰਸਾਰਿਕ ਲੋਕਾਂ ਦੀ ਕਮਾਈ ਦਾ ਕੱਪੜਾ ਪਹਿਨਦੇ ਹਨ, ਉਨ੍ਹਾਂ ਨੂੰ ਹੀ ਸੰਸਾਰ ਦੇ ਵਿਨਾਸ਼ਕਾਰੀ ਹੋਣ ਦਾ ਉਪਦੇਸ਼ ਦਿੰਦੇ ਹਨ। ਜਿਨ੍ਹਾਂ ਦੇ ਖੂਨ-ਪਸੀਨੇ ਨਾਲ ਬਣੇ ਮੱਠਾਂ ਅਤੇ ਆਸ਼ਰਮਾਂ ਵਿਚ ਇਹ ਰਹਿੰਦੇ ਹਨ- ਉਨ੍ਹਾਂ ਨੂੰ ਹੀ 'ਪਾਪ ਲੱਗਣ' ਦੀ ਮਕਾਰੀ ਭਰੀ ਭਾਸ਼ਾ ਬੋਲਣ ਵਾਲੇ ਇਹ ਸਾਧੂ-ਲੋਕ, ਸਮਾਜ ਨੂੰ ਵੀ ਧੋਖਾ ਦਿੰਦੇ ਹਨ। ਜਿੰਦਗੀ ਭਰ ਦੁਸ਼-ਰਿਆ ਦੀ ਮਿਹਨਤ ਤੋਂ ਪਲਣ ਵਾਲੇ ਇਹ ਸਾਧੂ, ਜਦੋਂ ਸੰਸਾਰ ਨੂੰ ਸਾਰੇ ਦੁੱਖਾਂ ਦੀ ਜੜ੍ਹ ਆਖਦੇ ਹਨ ਤਾਂ ਅਜਿਹਾ ਲਗਦਾ ਹੈ ਕਿ ਇਨ੍ਹਾਂ ਤੋਂ ਵੱਡਾ, ਬੇਈਮਾਨ, ਬੂਝਾ ਅਤੇ ਮਕਾਰ ਇਸ ਧਰਤੀ ਉੱਤੇ ਕੋਈ ਹੋ ਗੀ ਨਹੀਂ ਸਕਦਾ।

ਇਹ ਸਾਧੂ ਲੋਕਾਂ ਨੂੰ ਸਵਰਗ-ਨਰਕ ਅਤੇ ਮੁਕਤੀ ਦੀਆਂ ਕਲਪਨਾਵਾਂ ਵਿਚ ਉਲਝਾ ਕੇ ਉਨ੍ਹਾਂ ਨੂੰ ਉਨ੍ਹਾਂ ਦੇ ਦੇਸ਼ ਪ੍ਰਤੀ ਵਰਜ ਤੋਂ ਲਾਭੇ ਕਰਦੇ ਹਨ। ਦੇਵ ਲੋਕ ਅਤੇ ਇੰਦਰ-ਲੋਕ ਦੀ ਜਾਦੂਈ ਦੁਨੀਆਂ ਦੀਆਂ ਹਨੇਰੀਆਂ ਗਲੀਆਂ ਵਿਚ ਭਟਕਦਾ ਛੱਡ, ਆਦਮੀ ਦੀ ਬੁੱਧੀ ਨੂੰ ਕਾਬੂ ਕਰਨ ਵਾਲੇ ਇਨ੍ਹਾਂ ਸਾਧੂਆਂ ਨੇ ਦੇਸ਼ ਦਾ ਬਹੁਤ ਵੱਡਾ ਨੁਕਸਾਨ ਕੀਤਾ ਹੈ। ਇਸ ਸਾਧੂ-ਸਮਾਜ ਨੇ ਦੇਸ਼, ਸਮਾਜ ਅਤੇ ਪਰਿਵਾਰ ਕਲਿਆਣ ਨੂੰ ਛੱਡ, ਵਿਅਕਤੀ ਨੂੰ ਆਤਮ ਕੇਂਦਰਿਤ ਬਣਾਉਣ ਦਾ ਵੱਡਾ ਅਪਰਾਧ ਕੀਤਾ ਹੈ। ਇਕ ਲੱਖ ਤੋਂ ਵੀ ਵੱਧ ਦੀ ਗਿਣਤੀ ਵਾਲੇ ਇਹ ਸਾਧੂ ਮਾਨਸਿਕ ਤੌਰ ਤੇ ਭਾਵੇਂ ਬਹੁਤ ਕਮਜ਼ੋਰ ਹਨ ਪਰ ਸਰੀਰਕ ਪੱਖੋਂ ਇਹ ਪੂਰੇ ਹੱਟੇ ਕੱਟੇ ਹੁੰਦੇ ਹਨ। ਆਖਰ ਸਾਡਾ ਸਮਾਜ ਕਦੋਂ ਤੱਕ ਇਨ੍ਹਾਂ ਵਿਹਲੜਾਂ ਦਾ ਬੋਝ ਚੁੱਕਦਾ ਰਹੇਗਾ? ਇਸ ਲਈ ਸਾਡਾ ਵਰਜ ਬਣਦਾ ਹੈ ਕਿ ਇਨ੍ਹਾਂ ਨੂੰ ਮਿਹਨਤ ਮੁਸ਼ੱਕਤ ਕਰਨ ਲਈ ਮਜ਼ਬੂਰ ਕਰੀਏ।

ਅੱਜ ਦੇ ਯੁੱਗ ਵਿਚ ਸਾਧੂ ਸਮਾਜ ਦੀ ਮਹੱਤਤਾ ਨਹੀਂ ਹੈ। ਆਤਮਾ ਅਤੇ ਪਰਲੋਕ ਦੀਆਂ ਕਲਪਨਾਵਾਂ ਨਾ ਸਿਰਫ ਪੁਰਾਣੀਆਂ ਹੀ ਹੋ ਚੁੱਕੀਆਂ ਹਨ ਬਲਕਿ ਇਹ ਮੂਰਖਤਾ ਭਰ-ਪੂਰ ਵੀ ਮੰਨੀਆਂ ਜਾਣ ਲੱਗੀਆਂ ਹਨ। ਤਰਕ ਦੀ ਕਸਵੱਟੀ ਤੇ ਇਕ ਪਲ ਵੀ ਨਾ ਠਹਿਰਣ ਵਾਲੇ ਇਨ੍ਹਾਂ ਬੇ-ਬੁਨਿਆਦ ਵਿਚਾਰਾਂ ਨਾਲ ਹੁਣ ਜ਼ਿਆਦਾ ਦਿਨਾਂ ਤੱਕ ਲੋਕਾਂ ਨੂੰ ਭੁਲੇਖੇ ਵਿਚ ਨਹੀਂ ਰਖਿਆ ਜਾ ਸਕਦਾ। ਜਿਹੜੇ ਵਿਚਾਰ ਮਨੁੱਖੀ

ਭਲਾਈ ਲਈ ਕੰਮ ਨਾ ਆਉਣ, ਜਿਹੜੇ ਉਪਦੇਸ਼ ਮਨੁੱਖ ਦੀਆਂ ਵਰਤਮਾਨ ਕਮੀਆਂ ਪੂਰੀਆਂ ਨਾ ਕਰ ਸਕਣ, ਅਤੇ ਜਿਹੜਾ ਫਲਸਫਾ ਸਮਾਜ ਅਤੇ ਦੇਸ਼ ਦੀ ਤਰੱਕੀ ਵਿਚ ਸਹਾਈ ਨਾ ਹੋਵੇ, ਅਜਿਹੇ ਵਿਚਾਰਾਂ, ਉਪਦੇਸ਼ਾਂ ਅਤੇ ਫਲਸਫਿਆਂ ਨੂੰ ਰੁਰੰਤ ਗਰਕ ਕਰ ਦੇਣਾ ਚਾਹੀਦਾ ਹੈ। ਇਹ ਵਿਚਾਰ ਮਨੁੱਖ ਦੀਆਂ ਭੌਤਿਕ ਜ਼ਰੂਰਤਾਂ ਦੀ ਪੂਰਤੀ ਲਈ ਕਿੰਨੇ ਸਹਾਈ ਹਨ? ਇਸ ਪ੍ਰਸ਼ਨ ਦੇ ਹੱਲ ਲਈ ਇਨ੍ਹਾਂ ਵਿਚਾਰਾਂ ਨੂੰ ਪਦਾਰਥਵਾਦ ਦੀ ਕਸਵੱਟੀ ਤੇ ਪਰਖਣਾ ਚਾਹੀਦਾ ਹੈ। ਬੇ-ਬੁਨਿਆਦ ਅਧਿ-ਆਤਮਵਾਦੀ ਸ਼ਬਦਾਵਲੀ ਵਿਚ ਲਪੇਟੇ ਇਹ ਸ਼ਬਦ ਬਿਲਕੁਲ ਅਰਥ-ਹੀਣ ਜਾਪਦੇ ਹਨ।

ਕੁਝ ਲੋਕ ਆਖਦੇ ਹਨ ਕਿ ਸਮਾਜ ਵਿਚ ਨੈਤਿਕਤਾ ਦਾ ਉਪਦੇਸ਼ ਦੇਣ ਲਈ ਇਨ੍ਹਾਂ ਸਾਧੂਆਂ ਦੀ ਜ਼ਰੂਰਤ ਹੈ। ਇਸ ਵਿਚਾਰ ਦਾ ਦਿਵਾਲਾ ਇਸ ਗੱਲ ਤੇ ਨਿਕਲ ਜਾਂਦਾ ਹੈ ਕਿ ਕਲਕੱਤਾ ਸਥਿਤ 'ਨੈਸ਼ਨਲ ਟੈਸਟ ਹਾਊਸ' ਨੇ ਪਿੱਛੇ ਜਿਹੇ ਇਕ ਹਜ਼ਾਰ ਚੀਜ਼ਾਂ ਦਾ ਨਿਰੀਖਣ ਕੀਤਾ ਅਤੇ ਸਿੱਟਾ ਇਹ ਨਿਕਲਿਆ ਕਿ ਸਾਰੀਆਂ ਹੀ ਵਸਤਾਂ ਮਿਲਾਵਟ ਭਰਪੂਰ ਪਾਈਆਂ ਗਈਆਂ। ਟੈਸਟ ਹਾਊਸ ਦੇ ਸਿੱਟਿਆਂ ਨੇ ਸਾਡੀ-ਨੈਤਿਕਤਾ ਅਤੇ ਚਰਿੱਤਰ ਨੂੰ ਸਪਸ਼ਟ ਕਰ ਦਿੱਤਾ ਹੈ। ਨੈਤਿਕ ਚਰਿੱਤਰ ਦੀ ਗਿਰਾਵਟ ਦਾ ਸਬੂਤ ਲੱਭਣ ਲਈ ਸਾਨੂੰ ਕਿਧਰੇ ਜਾਣ ਦੀ ਜ਼ਰੂਰਤ ਨਹੀਂ। ਅਸੀਂ ਅਧਿਆਤਮਵਾਦ ਦੇ ਉਪਦੇਸ਼ਕਾਂ, ਨੈਤਿਕਤਾ ਦੇ ਦਾਅ-ਵੇਦਾਰਾਂ ਅਤੇ ਧਰਮ ਦੇ ਠੇਕੇਦਾਰਾਂ ਨੂੰ ਇਕ ਹੀ ਪ੍ਰਸ਼ਨ ਪੁੱਛਦੇ ਹਾਂ ਕਿ ਜੇ ਉਨ੍ਹਾਂ ਦੇ ਵਿਚਾਰਾਂ, ਉਪਦੇਸ਼ਾਂ ਅਤੇ ਫਲਸਫਿਆਂ ਦਾ ਇਹੋ-ਜਿਹਾ ਹੀ ਭਿਆਨਕ ਨਤੀਜਾ ਨਿਕਲਦਾ ਹੈ ਤਾਂ ਇਹ ਕਦੋਂ ਤੱਕ ਸਾਡੇ ਦੇਸ਼ ਅਤੇ ਸਮਾਜ ਦੀ ਛਾਤੀ ਉਪਰ ਬੋਝ ਬਣੇ ਰਹਿਣਗੇ।

ਜਿਵੇਂ ਤੱਕ ਨੈਤਿਕਤਾ ਦਾ ਸਵਾਲ ਹੈ ਅੱਜ ਕੱਲ ਰੇਡੀਓ, ਟੀ.ਵੀ. ਉਡੀ ਸਵੇਰੇ ਸ਼ਾਮ ਪੂਰੇ ਅੱਡੀ-ਚੋਟੀ ਦੇ ਜੋਰ ਨਾਲ ਨੈਤਿਕਤਾ ਦੇ ਉਪਦੇਸ਼ ਦਾ ਪ੍ਰਸਾਰਨ ਕੀਤਾ ਜਾਂਦਾ ਹੈ। ਅਖਬਾਰਾਂ ਦੀ ਸੰਪਾਦਕੀ ਉੱਪਰ ਵੀ ਇਹੋ ਜਿਹੇ ਸ਼ੁਭ ਉਪਦੇਸ਼ ਰੋਜ਼ਾਨਾ ਹੀ ਲਿਖੇ ਮਿਲਦੇ ਹਨ। ਮੰਦਰ ਜਾਵੇ ਤਾਂ, ਸਮਸ਼ਾਨ ਘਾਟ ਜਾਵੇ ਤਾਂ, ਇਹੋ ਜਿਹੇ ਬਚਨ ਹਰ ਪਾਸੇ ਲਿਖੇ ਮਿਲਣਗੇ।

ਗੱਲ ਕੀ ਭਾਰਤ ਵਿਚ ਅਜਿਹੀ ਕਿਹੜੀ ਜਗ੍ਹਾ ਹੈ ਜਿਥੇ ਕਿ ਲੋਕਾਂ ਨੂੰ ਅਜਿਹੇ ਅੰਮ੍ਰਿਤ ਬਚਨਾਂ ਦਾ ਘੱਲ ਨਾ ਪੀਣਾ ਪਵੇ? ਨਾ ਚਾਹੁੰਦੇ ਹੋਏ ਵੀ ਉਪਦੇਸ਼ਾਂ ਦੀ ਇਹ 'ਜੀਵਨ ਘੁੰਟੀ' ਗਲ ਵਿੱਚ ਜ਼ਬਰਦਸਤੀ ਉਲਟਾ ਦਿੱਤੀ ਜਾਂਦੀ ਹੈ। ਵੈਸੇ ਵੀ ਭਾਰਤ ਇਨ੍ਹਾਂ ਜਨ-ਕਲਿਆਣ ਉਪਦੇਸ਼ਾਂ ਦੇ ਇੰਨੇ ਸਾਗਰ ਪੀ ਚੁੱਕਾ ਹੈ ਕਿ ਹੁਣ ਇਸਦਾ ਢਿੱਡ ਫਟਣ ਤੇ ਆ ਗਿਆ ਹੈ। ਹੁਣ ਇਸਨੂੰ ਨੈਤਿਕਤਾ ਦਾ ਉਪਦੇਸ਼ ਦੇਣ ਲਈ ਬਹੁਰੂਪੀਆਂ ਦੀ ਤਰ੍ਹਾਂ ਅਜੀਬ-ਪੱਥਰਾਂ ਜਾਂ ਮੂੰਹ ਤੋਂ ਪੱਟੀ ਬੰਨਣ ਵਾਲਿਆਂ ਦੀ ਜ਼ਰੂਰਤ ਨਹੀਂ। ਇਸ ਲਈ ਮਾਨਵ ਹਿਤ ਵਾਸਤੇ ਇਹ ਜ਼ਰੂਰੀ ਹੋ ਗਿਆ ਹੈ ਕਿ ਸਾਧੂ ਸਮਾਜ ਨੂੰ ਹਮੇਸ਼ਾ ਲਈ ਨਿਖੇੜ ਦਿੱਤਾ ਜਾਵੇ। ਭਾਰਤ ਲਈ ਤਾਂ ਕੀ, ਸਗੋਂ ਕਿਸੇ ਵੀ ਦੇਸ਼ ਲਈ ਅਜਿਹੇ ਮਕਾਰ ਸਾਧੂ ਲੋਕਾਂ ਲਈ ਹਾਨੀਕਾਰਕ ਹਨ।

ਇਹ ਸਾਧੂ ਇੰਨੇ ਸਵੈ-ਕੇਂਦਰਿਤ ਅਤੇ ਆਪਣੇ ਆਪ ਵਿੱਚ ਇੰਨੇ ਲੀਨ ਹੁੰਦੇ ਹਨ ਕਿ ਇਨ੍ਹਾਂ ਨੂੰ ਦੂਸਰੇ ਦੇ ਦੁੱਖ-ਦਰਦ ਦਾ ਕੋਈ ਸਰੋਕਾਰ ਨਹੀਂ ਹੁੰਦਾ। 'ਸਮਾਜਿਕ ਭਲਾਈ' ਅਤੇ 'ਦੇਸ਼ ਸੇਵਾ' ਇਨ੍ਹਾਂ ਦੀ ਧਾਰਮਿਕ ਸ਼ਬਦਾਵਲੀ ਵਿੱਚ ਨਹੀਂ ਆਉਂਦੇ। ਇਨ੍ਹਾਂ ਵਾਸਤੇ ਦੇਸ਼, ਸਮਾਜ ਦਾ ਹੋਣਾ, ਨਾ ਹੋਣਾ ਇਕ ਬਰਾਬਰ ਹੈ। ਇਸ ਦੇਸ਼ ਦੀ ਧਰਤੀ ਤੇ ਬਿਨਾਂ ਮਿਹਨਤ ਕੀਤੀਆਂ, ਮੁਫਤ ਦੇ ਟੁਕੜੇ ਪਾੜਨ ਵਾਲਿਆਂ ਨੂੰ ਕਿਸ ਆਧਾਰ 'ਤੇ ਤਿਆਗੀ ਅਤੇ ਮਹਾਤਮਾ ਕਿਹਾ ਜਾਂਦਾ ਹੈ, ਅੱਜ ਤੱਕ ਇਸ ਗੱਲ ਦੀ ਸਮਝ ਨਹੀਂ ਆਈ। ਕਹਿੰਦੇ ਹਨ ਕਿ ਇਹ ਕੰਚਨ ਅਤੇ ਕਾਮਨੀ ਦੇ ਤਿਆਗੀ ਹੁੰਦੇ ਹਨ। ਆਪਣੀ ਆਤਮਾ ਦੇ ਕਲਿਆਣ ਲਈ ਅਤੇ ਮੁਕਤੀ ਪ੍ਰਾਪਤੀ ਲਈ ਤਪੱਸਿਆ ਕਰਦੇ ਹਨ। ਇਹ ਕਿਹੋ ਜਿਹੀ ਤਪੱਸਿਆ? ਕਿਹੋ ਜਿਹਾ ਤਿਆਗ? ਸਿਰਫ ਆਪਣੇ ਲਈ ਜਿਉਣ ਵਾਲਾ ਵਿਅਕਤੀ ਅੱਥਲ ਦਰਜੇ ਦਾ ਸਵਾਰਥੀ ਹੁੰਦਾ ਹੈ। ਇਕ ਰਾਜਸਥਾਨੀ ਕਹਾਵਤ ਹੈ, "ਅੰਨ ਖਸਮ ਦਾ ਖਾਵੇ-ਗੀਤ ਵੀਰ ਦੇ ਗਾਵੇ"। ਭਾਵ ਇਹ ਮਕਾਰ ਸਾਧੂ ਟੁਕੜੇ ਤਾਂ ਲੋਕਾਂ ਦੇ ਖਾਂਦੇ ਹਨ ਪਰ ਕਲਿਆਣ ਸਿਰਫ ਆਪਣੀ ਆਤਮਾ ਦਾ ਕਰਨਾ ਚਾਹੁੰਦੇ ਹਨ। ਭਲਾ ਜਿਹੜਾ ਵਿਅਕਤੀ ਆਪਣੇ ਪਰਿਵਾਰ ਅਤੇ ਸਮਾਜ ਦਾ ਨਹੀਂ ਬਣ ਸਕਦਾ, ਉਹ ਦੇਸ਼ ਦਾ ਕੀ ਸਵਾਰਥੀ।

ਇਸ ਲਈ ਇਹ ਜ਼ਰੂਰੀ ਹੋ ਗਿਆ ਹੈ ਕਿ ਇਕ ਲੱਖ ਗਿਣਤੀ ਦੀ ਇਸ ਮਨੁੱਖੀ ਸ਼ਕਤੀ ਨੂੰ ਰਚਨਾਤਮਕ ਕੰਮਾਂ ਵਿਚ ਲਗਾਇਆ ਜਾਵੇ ਇਸ ਨਾਲ ਲੋਕਾਂ ਜਾਂ ਦੇਸ਼ ਦਾ ਹੀ ਨਹੀਂ ਬਲਕਿ ਇਨ੍ਹਾਂ ਦਾ ਆਪਣਾ ਵੀ ਕਲਿਆਣ ਹੋ ਜਾਵੇਗਾ। ਸਾਧੂ-ਸਮਾਜ ਦੇ ਖਾਤਮੇ ਨਾਲ ਦੇਸ਼ ਇਕ ਨਵੀਂ ਹਵਾ ਵਿੱਚ ਸੁੱਚ ਲਏਗਾ। ਪੁੰਪਰਾ ਅਤੇ ਪ੍ਰਾਚੀਨਤਾ ਦੀ ਦੁਹਾਈ ਦੇਣ ਵਾਲੇ ਇਨ੍ਹਾਂ ਸਾਧੂਆਂ ਤੋਂ ਅਸੀਂ ਜਿੰਨੀ ਜਲਦੀ ਪਿੱਛਾ ਛੁਡਾ ਲਈਏ, ਦੇਸ਼ ਅਤੇ ਸਮਾਜ ਉਨ੍ਹਾਂ ਹੀ ਜਲਦੀ ਤਰੱਕੀ ਵੱਲ ਕਦਮ ਪੁੱਟੇਗਾ। ਚੰਗਾ ਇਹੋ ਹੋਵੇਗਾ ਕਿ ਅਸੀਂ ਜਲਦੀ ਹੀ ਇਸ ਸਾਧੂ-ਸਮਾਜ ਦਾ ਨਿਖੇੜਾ ਕਰਕੇ ਭਾਰਤ ਦੇ ਭੁੱਲੇ-ਭਾਲੇ ਲੋਕਾਂ ਨੂੰ ਇਨ੍ਹਾਂ ਦੇ ਖਤਰਨਾਕ ਪੰਜਿਆਂ ਤੋਂ ਛੁਟਕਾਰਾ ਦੁਆਈਏ।

(ਹਿੰਦੀ ਮੈਗਜ਼ੀਨ ਸਰਿਤਾ ਵਿਚੋਂ ਪੰਨਵਾਦ ਸਹਿਤ)

## ਸਹਾਇਤਾ

(ਲੜਕੀ ਦੀ ਜਨਮ ਦੀ ਖੁਸ਼ੀ ਵਿਚ)

ਦਰਸਨ ਸਿੰਘ ਇੰਚਾਰਜ ਮਿਲਕ ਚਿਲਿੰਗ ਸੈਂਟਰ ਸਹਿਲਾ ਵਲੋਂ ਆਪਣੇ ਘਰ ਲੜਕੀ ਲਵਪ੍ਰੀਤ ਦੇ ਜਨਮ ਲੈਣ ਤੇ ਵਿਗਿਆਨਕ ਵਿਚਾਰ ਲਈ 20 ਰੁਪਏ ਸਹਾਇਤਾ ਵਜੋਂ ਭੇਜੇ ਗਏ।



ਸ੍ਰੀ ਗੁਰਜੱਟ ਸਿੰਘ ਅਤੇ ਸ਼੍ਰੀਮਤੀ ਹਰਬੰਸ ਕੌਰ ਵੜਿੰਗ ਖੇੜਾ (ਫਰੀਦਕੋਟ) ਨੇ ਆਪਣੀ ਲੜਕੀ (ਰਾਜਬੀਰ ਕੌਰ) ਦੇ ਪੈਦਾ ਹੋਣ ਦੀ ਖੁਸ਼ੀ ਵਿਚ ਵਿਗਿਆਨਕ ਵਿਚਾਰ ਨੂੰ 20 ਰੁਪਏ ਸਹਾਇਤਾ ਭੇਜੀ।



## ਤੀਰਥ ਯਾਤਰਾ ਦਾ ਸੰਕਲਪ

ਸਤਨਾਮ ਸਿੰਘ ਸੰਪ੍ਰਦਾਇ

ਭਾਰਤੀ ਸਮਾਜ ਵਿਚ ਯਥਾਰਥਵਾਦ ਨਾਲੋਂ ਅਧਿ-  
ਆਤਮਵਾਦ ਉਤੇ ਵਧੇਰੇ ਬਲ ਦਿੱਤਾ ਗਿਆ ਹੈ। ਹਰ ਗੱਲ  
ਨੂੰ ਕਿਸੇ ਅਦਿਖ ਸ਼ਕਤੀ ਨਾਲ ਜੋੜਨਾ ਭਾਰਤੀਆਂ ਨੂੰ ਚੰਗਾ  
ਲਗਦਾ ਹੈ। ਇਹ ਗੱਲ ਪੁਰਾਤਨ ਪੱਥਰ ਯੁੱਗ ਤੋਂ ਅਜ  
ਵਿਗਿਆਨ ਦੇ ਯੁਗ ਤਕ ਕਿਸੇ ਨਾ ਕਿਸੇ ਹਾਲਤ ਵਿਚ ਚਲੀ  
ਆ ਰਹੀ ਹੈ।

ਕੋਈ ਵੀ ਸੰਸਕਾਰ ਸਮਾਜਕ ਪ੍ਰਸੰਗ ਵਿਚ ਹੀ ਆਪਣੀ  
ਹੋਂਦ ਗ੍ਰਹਿਣ ਕਰਦਾ ਹੈ। ਉਹ ਕਿਸੇ ਨਾ ਕਿਸੇ ਰੂਪ ਵਿਚ  
ਸਮਾਜ ਵਿਚ ਸਮਾਜ ਉਪਰ ਕਾਬਜ ਰਹਿੰਦਾ ਹੈ ਭਾਵੇਂ ਅਜ  
ਦਾ ਵਿਗਿਆਨਕ ਮਨੁੱਖ ਇਸ ਹੋਂਦ ਵਿਧੀ ਤੋਂ ਕਾਫੀ ਸੁਚੇਤ  
ਪੱਧਰ ਉਪਰ ਕਾਰਜਸ਼ੀਲ ਹੈ। ਇਸ ਲਈ ਇਸ ਦੇ ਮਨੋ-  
ਵਿਗਿਆਨਕ ਆਧਾਰਾਂ ਵੱਲ ਧਿਆਨ ਦੇਣਾ ਅਤਿ  
ਜ਼ਰੂਰੀ ਹੈ।

ਪੱਥਰ ਯੁਗ ਵਿਚ ਮਨੁੱਖੀ ਸੋਚ ਸੀਮਤ ਖੇਤਰ ਤਕ ਹੀ  
ਕਾਰਜਸ਼ੀਲ ਸੀ। ਕਿਸੇ ਵੀ ਅਪਹੁੰਚ ਵਸਤੂ ਨੂੰ ਉਹ ਪ੍ਰਜਣ-  
ਯੋਗ ਬਣਾ ਕਰਦਾ ਸੀ। ਇਸ ਲਈ ਉਹ ਆਪਣੀ ਅਲਪ  
ਸੋਝੀ ਕਾਰਨ ਪਰਾਸਰੀਕ ਸ਼ਕਤੀਆਂ ਦੀ ਕਿਸੇ ਵਿਗਿਆਨਕ  
ਆਧਾਰ ਦੇ ਬਿਨਾਂ ਪੂਜਾ ਕਰੀ ਜਾਂਦਾ।

ਪਵਿੱਤਰ ਸਥਾਨਾਂ ਦੀ ਯਾਤਰਾ ਕਰਨਾ ਵੀ ਇਕ ਪੁਰਾ-  
ਤਨ ਆਦਰਸ਼ਵਾਦੀ ਸੰਕਲਪ ਹੀ ਹੈ ਜਿਸ ਦਾ ਸਬੰਧ ਅਧਿ-  
ਆਤਮਿਕ ਆਸਥਾ ਵਿਚੋਂ ਹੁੰਦਾ ਹੋਇਆ “ਸ਼ਕਤੀ” ਨਾਲ  
ਜੁੜ ਜਾਂਦਾ ਹੈ। ਧਰਮ ਦਾ ਮੂਲ ਆਧਾਰ ਵਿਸ਼ਵਾਸ ਹੈ ਅਤੇ  
ਭਾਰਤੀ ਧਰਮਾਂ ਦੀ ਰੂਚੀ ਵਰਤਮਾਨ ਸਮਾਜ ਨਾਲੋਂ ਹਮੇਸ਼ਾ  
ਭਵਿੱਖ ਦੇ ਅਦਿੱਖ ਸੁਪਨਿਆਂ ਵਿਚ ਅਲੋਪ ਰਹੀ ਹੈ। ਜਿਸ  
ਤਰ੍ਹਾਂ “ਅਬ ਦੁਖ ਫਿਰ ਸੁਖ” ਦਾ ਸੰਕਲਪ ਅੱਗੇ ਜਾ ਕੇ  
ਤੀਰਥ ਯਾਤਰਾ ਨੂੰ ਜ਼ਿੰਦਗੀ ਦਾ ਮਹੱਤਵਪੂਰਨ ਪਹਿਲੂ ਬਣਾ  
ਦਿੰਦਾ ਹੈ। ਆਮ ਮਨੁੱਖ ਆਪਣੀ ਉਮਰ ਦਾ ਇਕ ਵਿਸ਼ੇਸ਼  
ਪੜਾਅ ਜਾਣ ‘ਤੇ ਧਾਰਮਿਕ ਸੰਸਕਾਰਾਂ ਅਨੁਸਾਰ ਆਖਦਾ  
ਹੈ ਕਿ ਹੁਣ ਉਸ ਦਾ ਭਗਤੀ ਦਾ ਸਮਾਂ ਜਾਂ ਅਗਲੇ ਜਨਮ  
ਲਈ ਕੁਝ ਸੁਆਰਨ ਦਾ ਸਮਾਂ ਹੈ। ਇਸ ਲਈ ਉਹ ਆਪਣੀ

ਪੁਰਾਣੀ ਉਮਰ ਦੇ ਕਈ ਸਾਹ, ਦਮੇ ਅਤੇ ਜੋੜ ਦਰਦ ਦੇ  
ਰੋਗਾਂ ਤੋਂ ਮਕਤੀ ਪਾਉਣ ਲਈ ਕਈ ਵਿਸ਼ੇਸ਼ ਸਥਾਨਾਂ ‘ਤੇ  
ਜਾਂਦਾ ਹੈ ਜਿਸ ਨਾਲ ਧਾਰਮਿਕ ਪੱਧਰ ਉਪਰ ਆਮ ਲੋਕਾਂ ਦਾ  
ਵਿਤਵਾਸ ਬੱਝਿਆ ਹੋਇਆ ਹੁੰਦਾ ਹੈ।

ਆਮ ਆਖਿਆ ਜਾਂਦਾ ਹੈ ਕਿ ਫਲਾਣੇ ਤੀਰਥ ਅਤੇ  
ਪਹਾੜਾਂ ਦੀ ਯਾਤਰਾ ਨਾਲ ਦੁਖ ਦਰਦ ਕੱਟੇ ਜਾਂਦੇ ਹਨ।  
ਇਸ ਪਿੱਛੇ ਇਕ ਵਿਗਿਆਨਕ ਆਧਾਰ ਵੀ ਕੰਮ ਕਰਦਾ ਹੈ।  
ਹਰ ਭੂਮੀ-ਖੰਡ ਵਿਚ ਵਾਤਾਵਰਣ ਇਕੋ ਜਿਹਾ ਨਹੀਂ ਹੁੰਦਾ।  
ਕਈ ਚਸ਼ਮਿਆਂ ਅਤੇ ਝੀਲਾਂ ਦਾ ਪਾਣੀ ਵਿਸ਼ੇਸ਼ ਪ੍ਰਕਾਰ ਦੇ  
ਪਦਾਰਥ ਘੁਲੇ ਹੋਣ ਕਾਰਨ ਕਈ ਪ੍ਰਕਾਰ ਦੀਆਂ ਬਿਮਾਰੀਆਂ  
ਤੋਂ ਮਨੁੱਖੀ ਸਰੀਰ ਨੂੰ ਮੁਕਤ ਕਰਦਾ ਹੈ।

ਪੱਥਰ ਯੁਗ ਦੇ ਮਨੁੱਖ ਘੁੰਮਦੇ ਘੁੰਮਦੇ ਕੁਦਰਤ ਦੇ  
ਅਜਿਹੇ ਸੋਪਿਆਂ ਦੀ ਬਿਨਾਂ ਕਿਸੇ ਧਾਰਮਿਕ ਸੰਸਕਾਰ ਦੇ  
ਅਚੇਤ ਰੂਪ ਵਿਚ ਹੀ ਵਰਤੋਂ ਕਰਿਆ ਕਰਦੇ ਸਨ। ਹੌਲੀ  
ਹੌਲੀ ਅਜਿਹੇ ਸਥਾਨਾਂ ਦੀ ਚਰਚਾ ਹੋਣ ਕਾਰਨ ਇਹ ਪਵਿੱਤਰ  
ਸਥਾਨਾਂ ਦਾ ਰੂਪ ਧਾਰਨ ਕਰ ਗਏ। ਅਜਿਹੇ ਸਥਾਨ ਪ੍ਰਤੀ  
ਵਿਸ਼ੇਸ਼ ਪ੍ਰਕਾਰ ਦਾ ਸਮਾਜਕ ਸੰਸਕਾਰ ਬਣ ਜਾਂਦਾ ਹੈ। ਜਨ  
ਸਾਧਾਰਨ ਅਜਿਹੇ ਸਥਾਨ ਉਪਰ ਜਾ ਕੇ ਸ਼ਾਂਤੀ ਮਹਿਸੂਸ  
ਕਰਦਾ ਹੈ ਕਿਉਂਕਿ ਇਸ ਪ੍ਰਤੀ ਉਹ ਬਹੁਤੀਆਂ ਗੱਲਾਂ ਸੁਣ  
ਚੁੱਕਿਆ ਹੁੰਦਾ ਹੈ। ਹੌਲੀ ਹੌਲੀ ਕਈ ਹੋਰ ਸਥਾਨਾਂ ਬਾਰੇ  
ਅੰਧ-ਵਿਸ਼ਵਾਸ ਦਾ ਰੂਪ ਧਾਰ ਕੇ “ਸਫਲ ਜੀਵਨ  
ਲਈ ਯਾਤਰਾ” ਨਾਂ ਦਾ ਜਰੂਰੀ ਅੰਗ ਬਣ ਜਾਂਦਾ  
ਹੈ।

ਮਨੁੱਖ ਸਮਾਜਕ ਪ੍ਰਾਣੀ ਹੋਣ ਕਾਰਨ ਸਮਾਜ ਦੇ  
ਪ੍ਰਭਾਵਾਂ ਤੋਂ ਨਿਰਲੇਪ ਨਹੀਂ ਰਹਿ ਸਕਦਾ। ਕਈ ਵਾਰ ਉਸ  
ਨੂੰ ਨਾ ਚਾਹੁੰਦੇ ਹੋਏ ਵੀ ਇਸ ਵਿਚ ਸ਼ਾਮਲ ਹੋਣਾ ਪੈਂਦਾ ਹੈ  
ਕਿਉਂਕਿ ਉਹ ਸਮਾਜ ਅਜਿਹੇ ਅੰਧ-ਵਿਸ਼ਵਾਸ ਪ੍ਰਤੀ ਬਗ਼ਾਵਤ  
ਦੀ ਚੇਸਟਾ ਬਹੁਤ ਘੱਟ ਕਰਦਾ ਹੈ। ਸਮਾਜ ਨੂੰ ਇਸ  
ਪਾਸਿਓਂ ਰੋਕਣ ਦੀ ਸਮਰਥਾ ਨਾ ਰੱਖ ਕੇ ਸਮਾਜ ਅਨੁਸਾਰ  
ਕਾਰਜਸ਼ੀਲ ਹੋ ਜਾਂਦਾ ਹੈ।

ਸਮਾਜਕ ਜ਼ਿੰਦਗੀ ਬਹੁਤ ਰੁਝੇਵਿਆਂ ਭਰੀ ਹੈ। ਕਈ  
ਵਾਰ ਮਨੁੱਖ ਆਪਣੇ ਆਪ ਨੂੰ ਬੈਚੈਨ ਮਹਿਸੂਸ ਕਰਨ ਲਗ  
ਜਾਂਦਾ ਹੈ। ਉਹ ਆਪਣੇ ਆਪ ਨੂੰ ਆਰਾਮ ਦੀ ਸਥਿਤੀ ਵਿਚ  
ਵੇਖਣਾ ਲੱਭਦਾ ਹੈ। ਅਜਿਹਾ ਕਰਨ ਲਈ ਉਹ ਵਿਸ਼ੇਸ਼  
ਕਲਪਨਾ ਬਿੰਦੂ ਨਿਰਧਾਰਤ ਕਰਦਾ ਹੈ ਜਿਸ ਰਾਹੀਂ ਉਹ ਮਾਨ-  
ਸਿਕ ਤੌਰ ‘ਤੇ ਆਪਣੇ ਆਪ ਨੂੰ ਸੁਖੀ ਮਹਿਸੂਸ ਕਰ ਸਕੇ।  
ਅਜਿਹੇ ਕਲਪਨਾ ਬਿੰਦੂਆਂ ਰਾਹੀਂ ਤੀਬਰ-ਬੁੱਧੀ ਵਾਲੇ ਵਿਆ-  
ਕਤੀ ਉਪਦੇਸ਼ ਦਿੰਦੇ ਹਨ, ਸਾਹਿਤ ਰਚਦੇ ਹਨ ਜਾਂ ਆਪਣੇ  
ਵਿਸ਼ੇਸ਼ ਸਿਧਾਂਤ ਪ੍ਰਚਲਤ ਕਰਦੇ ਹਨ ਜਿਸ ਵਿਚ ਕੀਤੀ ਗਈ  
ਉਤਮ ਕਲਪਨਾ ਦੇ ਬਲ ਰਾਹੀਂ ਜਨ ਸਾਧਾਰਨ ਸ਼ਾਂਤੀ ਮਹਿ-  
ਸੂਸ ਕਰਦਾ ਹੈ। ਅਜਿਹੇ ਸਾਹਿਤਕ ਉਪਦੇਸ਼ ਕਈ ਵਾਰ  
ਮਨੁੱਖ ਉਪਰ ਗੈਰੀ ਸ਼ਕਤੀ ਵਾਂਗ ਕੰਮ ਕਰਦੇ ਹਨ। ਇਸ  
ਨਾਲ ਉਹ ਆਪਣੇ ਆਪ ਨੂੰ ਸੰਤੁਸ਼ਟ ਮਹਿਸੂਸ ਕਰਦਾ ਹੈ।  
ਅਜਿਹਾ ਉਪਦੇਸ਼ ਕਿਸੇ ਅਭੌਤਿਕ ਸ਼ਕਤੀ ਦਾ ਸਿਰਜਿਆ  
ਨਹੀਂ ਹੁੰਦਾ। ਇਸ ਵਿਚ ਵਿਸ਼ਾਲ ਜੀਵਨ ਅਨੁਭਵ ਨੂੰ  
ਅਜਿਹੇ ਮਾਧਿਅਮ ਰਾਹੀਂ ਪ੍ਰਗਟ ਕੀਤਾ ਜਾਂਦਾ ਹੈ ਕਿ ਉਹ  
ਆਉਣ ਵਾਲੀਆਂ ਸਦੀਆਂ ਤਕ ਮਨੁੱਖੀ ਜੀਵਨ ਦਾ ਮਾਰਗ  
ਦਰਸ਼ਨ ਬਣ ਸਕੇ। ਅਜਿਹੇ ਸਾਹਿਤਕ ਬਿੰਦੂਆਂ ਵਿਚ ਸਮਾ-  
ਜਕ ਧੂਰੀ ਅਤੇ ਇਸ ਧੂਰੀ ਦੁਆਲੇ ਸਮਾਜ ਦਾ ਪ੍ਰਮਾਤਮਾ  
ਯਾਤਰਾ ਵਰਗੇ ਸੰਕਲਪਾਂ ਵਿਚ ਅਤਿਗ ਵਿਸ਼ਵਾਸ ਹੋ ਜਾਂਦਾ  
ਹੈ। ਇਸ ਲਈ ਇਹ ਜੀਵਨ ਦੇ ਚੱਕਰ ਵਿਚ ਕਲਪਿਤ  
ਗਰੀਬ ਦਾ ਕੰਮ ਕਰਦਾ ਹੈ।

ਮਨੁੱਖ ਤੋਂ ਬਿਨਾਂ ਪਸ਼ੂ ਪੰਛੀ ਵੀ ਸੰਸਾਰ ਵਿਚ ਵਿਚਰਦੇ  
ਹਨ। ਉਨ੍ਹਾਂ ਨੂੰ ਕਿਸੇ ਹੋਰ ਸ਼ਕਤੀ ਅਤੇ ਯਾਤਰਾ ਆਦਿ ਵਿਚ  
ਵਿਸ਼ਵਾਸ ਰੱਖਣ ਦੀ ਲੋੜ ਨਹੀਂ ਕਿਉਂਕਿ ਉਹ ਮਨੁੱਖ ਵਾਂਗ  
ਆਪਣੇ ਜੀਵਨ ਵਿਚ ਕਲਪਨਾ ਨਹੀਂ ਕਰ ਸਕਦੇ। ਮੌਸਮ  
ਦੀ ਬਦਲੀ ਕਾਰਨ ਕੁੱਝ ਪਹਾੜੀ ਇਲਾਕਿਆਂ ਤੋਂ ਮੈਦਾਨੀ  
ਇਲਾਕਿਆਂ ਵਿਚ ਆਉਂਦੀਆਂ ਹਨ। ਇਹ ਉਨ੍ਹਾਂ ਦੀ  
ਸਰੀਰਕ ਲੋੜ ਹੈ। ਇਸ ਪਿੱਛੇ ਅਦਭੁਤ ਸੰਸਾਰ ਵਿਚ ਸੁਖ  
ਮਾਨਣ ਦੀ ਇੱਛਾ ਕੰਮ ਨਹੀਂ ਕਰਦੀ। ਪ੍ਰੰਤੂ ਮਨੁੱਖ ਜਦ  
ਅਜਿਹੀ ਯਾਤਰਾ ਕਰਦਾ ਹੈ ਤਾਂ ਉਸ ਨੂੰ ਅਦਭੁਤ ਸੰਸਾਰ  
ਨਾਲ ਜੋੜ ਕੇ ਆਤਮਿਕ ਬਣਾ ਦਿੰਦਾ ਹੈ।

ਹਰ ਮਨੁੱਖ ਆਪਣੀ ਜ਼ਿੰਦਗੀ ਵਿਚ ਕੇਵਲ ਨੈਤਿਕ  
ਕੰਮ ਨਹੀਂ ਕਰਦਾ, ਕਈ ਵਾਰ ਉਸ ਦੁਆਰਾ ਕੀਤੇ ਅਨੈਤਿਕ

ਕੰਮ ਸਵੈ-ਪਛਤਾਵੇ ਦਾ ਸ਼ਿਕਾਰ ਬਣਾ ਦਿੰਦੇ ਹਨ। ਸਵੈ-  
ਪਛਤਾਵੇ ਦਾ ਸ਼ਿਕਾਰ ਹੋਇਆ ਮਨੁੱਖ ਮਾਨਸਿਕ ਦਵੰਦ ਵਿਚ  
ਫਸ ਜਾਂਦਾ ਹੈ। ਪਛਤਾਵਾ ਮਨੁੱਖੀ ਜੀਵਨ ਪ੍ਰਤੀ ਉਸ ਦੀ  
ਉਸਾਰੂ ਸੋਚ ਵਿਚ ਖੜੋਤ ਲੈ ਆਉਂਦਾ ਹੈ। ਮਾਨਸਿਕ ਸ਼ਾਂਤੀ  
ਤੋਂ ਬਿਨਾਂ ਕੋਈ ਵੀ ਮਨੁੱਖ ਪ੍ਰਬਲ ਸੋਚ ਨੂੰ ਉਜਾਗਰ ਨਹੀਂ  
ਕਰ ਸਕਦਾ। ਇਸ ਲਈ ਉਸ ਕੋਲ ਸਿਰਫ ਇਕ ਹੀ ਸਾਧਨ  
ਰਹਿ ਜਾਂਦਾ ਹੈ ਜਿਸ ਰਾਹੀਂ ਉਹ ਮਾਨਸਿਕ ਸੰਤੁਸ਼ਟੀ ਹਾਸਲ  
ਕਰਨ ਦਾ ਯਤਨ ਕਰਦਾ ਹੈ। ਇਹ ਹੈ ਅਧਿਆਤਮਿਕ  
ਰਹੱਸ ਵਿਚ ਵਿਸ਼ਵਾਸ। ਇਹ ਵਿਸ਼ਵਾਸ ਉਸ ਮਨੁੱਖ ਲਈ  
ਲਾਭਕਾਰੀ ਸਿੱਧ ਹੁੰਦਾ ਹੈ ਜਿਸ ਕੋਲ ਕੋਈ ਵਿਗਿਆਨਕ  
ਆਧਾਰ ਨਾ ਹੋਵੇ। ਇਸ ਵਿਸ਼ਵਾਸ ਦੇ ਆਧਾਰ ‘ਤੇ ਹੀ ਉਹ  
ਆਪਣੇ ਮਨ ਵਿਚ ਅਧਿਆਤਮਕ ਰਹੱਸ ਦਾ ਵਾਸਾ ਕਰ ਕੇ  
ਮਾਨਸਿਕ ਦਵੰਦ ਤੋਂ ਛੁਟਕਾਰਾ ਪਾਉਣ ਦਾ ਯਤਨ ਕਰਦਾ  
ਹੈ। ਤੀਰਥ ਯਾਤਰਾ ਵੀ ਇਕ ਅਜਿਹਾ ਹੀ ਵਿਸ਼ਵਾਸ ਦੇ  
ਸਹਾਰੇ ਉਪਰ ਖੜਤਾ ਸੰਕਲਪ ਹੈ।

ਅਸੀਂ ਆਖ ਸਕਦੇ ਹਾਂ ਕਿ ਤੀਰਥ ਯਾਤਰਾ ਦਾ  
ਕਲਪਨਾ ਬਿੰਦੂ ਸੰਸਕਾਰਾਂ ਦੇ ਆਧਾਰ ਉਤੇ ਵਿਸ਼ਵਾਸ ਦਾ  
ਰੂਪ ਧਾਰਨ ਕਰ ਚੁੱਕਿਆ ਹੈ ਜਿਸ ਕਾਰਨ ਮਨੁੱਖ ਆਪਣੇ  
ਕੀਤੇ ਹੋਏ ਅਨੈਤਿਕ ਕੰਮਾਂ ਤੋਂ ਛੁਟਕਾਰਾ ਪਾਉਣ ਦੀ ਸੋਚ  
ਰਖਦਾ ਹੈ। ਪ੍ਰੰਤੂ ਇਹ ਕੇਵਲ ਮਾਨਸਿਕ ਆਧਾਰ ਉਪਰ ਹੀ  
ਸੋਚ ਨੂੰ ਬਦਲ ਕੇ ਸ਼ਾਂਤੀ ਦਿੰਦਾ ਹੈ ਪਰ ਜੇ ਦੇਖਿਆ ਜਾਵੇ,  
ਕੋਈ ਵੀ ਮਹਾਨਤਾ ਰੱਖਣ ਵਾਲੀ ਤੀਰਥ ਯਾਤਰਾ ਦਾ  
ਮਨੁੱਖ ਨੂੰ ਸਮਾਜਕ ਸੰਸਾਰ ਦੇ ਰੂਪ ਵਿਚ ਗਿਆਨ ਨਹੀਂ ਤਾਂ  
ਉਹ ਉਸ ਨੂੰ ਕੋਈ ਲਾਭ ਨਹੀਂ ਦਿੰਦੀ ਕਿਉਂਕਿ ਇਸ ਪਿੱਛੇ  
ਸਮਾਜ ਦੀ ਸਹਿਮਤੀ ਕੰਮ ਨਹੀਂ ਕਰ ਰਹੀ ਹੁੰਦੀ  
ਅਤੇ ਮਾਨਸਿਕ ਤੌਰ ਉਪਰ ਮਨੁੱਖ ਇਸ ਤੋਂ ਅਪ੍ਰਭਾਵਿਤ  
ਰਹਿ ਜਾਂਦਾ ਹੈ।

## ਸਹਾਇਤਾ

ਦਵਿੰਦਰ ਸਿੰਘ ਇਬਰਾਹੀਮਪੁਰ ਤਹਿ: ਗੁਰਸ਼ਿਕਰ ਵਲੋਂ  
ਆਪਣੀ ਭਤੀਜੀ ਮਨਿੰਦਰ ਦੇ ਜਨਮ ਤੇ 30 ਰੁਪਏ ਵਿਗਿਆਨਕ  
ਵਿਚਾਰ ਦੀ ਸਹਾਇਤਾ ਲਈ ਭੇਜੇ ਗਏ।



## ਹੜਾਂ ਦਾ ਸਿਹਤ ਤੇ ਅਸਰ ਅਤੇ ਬਚਾਅ ਦੇ ਉਪਾਅ

ਪਿਛਲੇ ਦਿਨਾਂ ਵਿਚ ਉੱਤਰੀ ਭਾਰਤ ਵਿਚ ਆਏ ਹੜਾਂ ਨੇ ਪੰਜਾਬ ਨੂੰ ਬਹੁਤ ਬੁਰੀ ਤਰ੍ਹਾਂ ਪ੍ਰਭਾਵਤ ਕੀਤਾ ਹੈ। ਪੰਜਾਬ ਦੇ ਲੋਕਾਂ ਦੀ ਵੱਡੀ ਗਿਣਤੀ ਇਸ ਪਾਣੀ ਦੀ ਲਪੇਟ ਵਿਚ ਆਈ ਹੈ ਅਤੇ ਜਾਨ ਮਾਲ ਦਾ ਨੁਕਸਾਨ ਉਠਾਉਣਾ ਪਿਆ ਹੈ। ਪਾਣੀ ਦੇ ਇਸ ਸਿੱਧੇ (ਮਾਰੂ) ਅਸਰ ਤੋਂ ਬੱਚਣ ਤੋਂ ਬਾਅਦ ਬਹੁਤ ਸਾਰੀ ਗਿਣਤੀ ਵਿਚ ਲੋਕ ਘਰੋਂ ਬੇਘਰ ਹੋਏ, ਪਾਣੀ ਦੀ ਇਸ ਕਰੋਪੀ ਦੇ ਟਲ ਜਾਣ ਦੀ ਉਡੀਕ ਕਰ ਰਹੇ ਹਨ। ਅਜਿਹੇ ਹਾਲਾਤ ਬਹੁਤ ਸਾਰੀਆਂ ਬੀਮਾਰੀਆਂ ਨੂੰ ਲੋਕਾਂ ਵਿਚ ਫੈਲਾਉਣ ਦਾ ਕਾਰਨ ਬਣ ਸਕਦੇ ਹਨ। ਅਸੀਂ ਅਜਿਹੀਆਂ ਬੀਮਾਰੀਆਂ ਨੂੰ ਫੈਲਣ ਦੇ ਕਾਰਨ ਅਤੇ ਉਹਨਾਂ ਤੋਂ ਬਚਾਅ ਦੇ ਤਰੀਕਿਆਂ ਨੂੰ ਲੋਕਾਂ ਨਾਲ ਸਾਂਝਾ ਕਰਨਾ ਚਾਹਵਾਂਗੇ ਤਾਂ ਕਿ ਲੋਕ ਬੀਮਾਰੀਆਂ ਦੇ ਇਹਨਾਂ ਖਤਰਿਆਂ ਤੋਂ ਬਚਾਅ ਲਈ ਉਪਰਾਲੇ ਕਰ ਸਕਣ।

### ਪਾਣੀ ਰਾਹੀਂ ਫੈਲਣ ਵਾਲੀਆਂ ਬੀਮਾਰੀਆਂ :

ਵੱਡੇ ਪੈਮਾਨੇ ਤੇ ਖੜੋਤਾ ਹੋਇਆ ਪਾਣੀ ਕਈ ਤਰ੍ਹਾਂ ਦੇ ਜਰਮਾਂ ਨੂੰ ਵੱਧਣ ਵਾਲਾ ਵਿਚ ਮਦਦ ਦੇਂਦਾ ਹੈ। ਇਸਦੇ ਨਾਲ ਹੀ ਇਸ ਪਾਣੀ ਦੇ ਜ਼ਮੀਨ ਵਿਚ ਰਸਣ ਨਾਲ ਜ਼ਮੀਨ ਹੇਠਲੇ ਪਾਣੀ ਦੀ ਸਤਹ ਉਪਰ ਉੱਠ ਆਉਂਦੀ ਹੈ ਅਤੇ ਜ਼ਮੀਨ ਹੇਠਲਾ ਪਾਣੀ ਵੀ ਦੂਸ਼ਿਤ ਹੋ ਜਾਂਦਾ ਹੈ। ਇਸ ਤਰ੍ਹਾਂ ਧਰਤੀ ਦੇ ਪਾਣੀ ਨੂੰ ਵੱਖ-ਵੱਖ ਤਰ੍ਹਾਂ ਵਿਚ ਗੁਜ਼ਰਨ ਨਾਲ ਪੁਣ ਕੇ ਸਾਫ਼ ਕਰ ਸਕਣ ਦੀ ਸ਼ਕਤੀ ਟੁੱਟ ਜਾਂਦੀ ਹੈ। ਸੋ ਇਸ ਤਰ੍ਹਾਂ ਜ਼ਮੀਨ ਹੇਠਲੇ ਪਾਣੀ (ਨਲਕੇ ਆਦਿ) ਦੇ ਸਾਫ਼ ਹੋਣ ਤੇ ਵੀ ਭਰੋਸਾ ਨਹੀਂ ਕੀਤਾ ਜਾ ਸਕਦਾ। ਇਹ ਪਾਣੀ ਜਦ ਪੀਣ ਲਈ ਵਰਤਿਆ ਜਾਂਦਾ ਹੈ ਤਾਂ ਹੈਜ਼ਾ, ਦਸਤ, ਮਰੋਹੇ ਆਦਿ ਬੀਮਾਰੀਆਂ ਨੂੰ ਫੈਲਾਉਣ ਦਾ ਕਾਰਨ ਬਣਦਾ ਹੈ। ਕੁਝ ਸਮੇਂ ਬਾਅਦ ਮਿਆਦੀ ਬੁਖਾਰ ਅਤੇ ਪੀਲੀਆ ਆਦਿ ਬੀਮਾਰੀਆਂ ਵੀ ਵੱਡੀ ਗਿਣਤੀ ਵਿਚ ਲੋਕਾਂ ਨੂੰ ਆਪਣਾ ਸ਼ਿਕਾਰ ਬਣਾਉਂਦੀਆਂ ਹਨ। ਇਹ ਬੀਮਾਰੀਆਂ ਜੇ ਸਮੇਂ ਸਿਰ ਡਾਕਟਰੀ ਸਹਾਇਤਾ ਪ੍ਰਾਪਤ ਨਾ ਹੋਵੇ ਤਾਂ ਜਾਨ ਲੈਣਾ ਸਾਬਤ ਹੋ ਸਕਦੀਆਂ ਹਨ।

### ਮੱਛਰ ਰਾਹੀਂ ਫੈਲਣ ਵਾਲੀਆਂ ਬੀਮਾਰੀਆਂ :

ਖੜੋਤਾ ਹੋਇਆ ਅਤੇ ਹੌਲੀ ਹੌਲੀ ਵਗਦਾ ਪਾਣੀ ਮੱਛਰ ਦੇ ਪੈਦਾ ਹੋਣ ਲਈ ਮਦਦਗਾਰੀ ਸਾਬਤ ਹੁੰਦਾ ਹੈ। ਇਸ ਨਾਲ ਮਲੇਰੀਆ ਬੁਖਾਰ ਹੋਣ ਦੀਆਂ ਸੰਭਾਵਨਾਵਾਂ ਬਹੁਤ ਵਧ ਜਾਂਦੀਆਂ ਹਨ। ਹੜਾਂ ਦੇ ਪਾਣੀ ਦੀ ਮਾਰ ਤੋਂ ਤਿੰਨ ਕੁ ਹਫ਼ਤੇ ਬਾਅਦ ਇਸ ਬੀਮਾਰੀ ਦੇ ਵੱਡੇ ਪੈਮਾਨੇ ਤੇ ਫੈਲਣ ਦੀਆਂ ਸੰਭਾਵਨਾਵਾਂ ਹੁੰਦੀਆਂ ਹਨ। ਇਹ ਬੀਮਾਰੀ ਖੂਨ ਦੇ ਲਾਲ ਕਣਾਂ ਨੂੰ ਨਸ਼ਟ ਕਰਦੀ ਹੋਈ ਸ਼ਰੀਰ ਨੂੰ ਬਹੁਤ ਨਿਤਾਣਾ ਬਣਾ ਦਿੰਦੀ ਹੈ। ਇਸਦੀ ਗੰਭੀਰ ਕਿਸਮ ਜਾਨ ਲੈਣ ਵਾਲੀ ਸਾਬਤ ਹੋ ਸਕਦੀ ਹੈ।

ਮਲੇਰੀਏ ਤੋਂ ਇਲਾਵਾ ਮੱਛਰ ਕੁਝ ਹੋਰ ਵੀ ਬੀਮਾਰੀਆਂ ਫੈਲਾਉਣ ਦਾ ਕਾਰਨ ਬਣ ਸਕਦੇ ਹਨ। ਕਈ ਛੋਟੇ ਛੋਟੇ ਜਰਮ (ਵਾਇਰਸ) ਮੱਛਰ ਰਾਹੀਂ ਇਕ ਤੋਂ ਦੂਜੇ ਮਨੁੱਖ ਤੱਕ ਫੈਲਦੇ ਹਨ ਅਤੇ ਬੁਖਾਰ ਫੈਲਾਉਣ ਦਾ ਕਾਰਨ ਬਣਦੇ ਹਨ ਜਿਵੇਂ ਕਿ ਡਾਂਗੂ ਬੁਖਾਰ ਆਦਿ। ਸੋ ਅਜਿਹੇ ਬੁਖਾਰ ਵੀ ਇਹਨਾਂ ਸਮਿਆਂ ਵਿਚ ਮਹਾ-ਮਾਰੀਆਂ ਦੇ ਰੂਪ ਵਿਚ ਫੈਲ ਸਕਦੇ ਹਨ।

### ਚਮੜੀ ਦੇ ਰੋਗ :

ਪਾਣੀ ਵਿਚ ਗੰਦਗੀ ਦੇ ਫੈਲ ਜਾਣ ਕਰਕੇ ਇਹ ਪਾਣੀ ਸ਼ਰੀਰ ਦੀ ਚਮੜੀ ਉੱਤੇ ਜਰਮਾਂ ਦਾ ਕਾਰਨ ਬਣ ਜਾਂਦਾ ਹੈ। ਅਤੇ ਇਸ ਨਾਲ ਰੋੜੇ, ਫਿਨਸੀਆਂ ਦੇ ਰੂਪ ਵਿਚ ਚਮੜੀ ਦੀਆਂ ਬੀਮਾਰੀਆਂ ਦੇਖਣ ਨੂੰ ਮਿਲਦੀਆਂ ਹਨ। ਇਸ ਤੋਂ ਇਲਾਵਾ ਚਮੜੀ ਨੂੰ ਖਰਬ ਆਦਿ ਦੀ ਬੀਮਾਰੀ ਵੀ ਹੋ ਸਕਦੀ ਹੈ।

### ਬੀਮਾਰੀਆਂ :

ਪਾਣੀ ਦੀ ਭਰਮਾਰ ਕੀੜੇ ਪਤੰਗਿਆਂ ਨੂੰ ਬਾਹਰ ਕੱਢ ਦੇਂਦੀ ਹੈ। ਕੀੜਿਆਂ, ਸੱਪਾਂ ਆਦਿ ਦੇ ਭੱਗਨ ਨਾਲ ਮਨੁੱਖੀ ਦੁੱਖ ਵਿਚ ਵਾਧਾ ਹੋ ਸਕਦਾ ਹੈ। ਮਰੇ ਹੋਏ ਪਸ਼ੂਆਂ ਦੀਆਂ ਲਾਸ਼ਾਂ ਦਾ ਗਲਣਾ ਸੜਨਾ ਕਈ ਤਰ੍ਹਾਂ ਦੇ ਜਰਮਾਂ ਨੂੰ

ਜਨਮ ਦੇਂਦਾ ਹੈ। ਮਰੋਹੇ, ਦਸਤ, ਹੈਜ਼ਾ ਆਦਿ ਬੀਮਾਰੀਆਂ ਨੂੰ ਫੈਲਾਉਣ ਦਾ ਇਕ ਕਾਰਨ ਵੀ ਬਣ ਸਕਦਾ ਹੈ।

ਬਦਲਦੇ ਮੌਸਮ ਅਤੇ ਆ ਰਹੀ ਸਰਦੀ ਦੀ ਚੁੱਤ ਦੇ ਕਾਰਨ ਸਾਹ ਦੀਆਂ ਬੀਮਾਰੀਆਂ (ਛਾਤੀ ਦੇ ਰੋਗ) ਦੀਆਂ ਬਹੁਲਤਾ ਵੀਆਂ ਸੰਭਾਵਨਾਵਾਂ ਨੂੰ ਵੀ ਰੱਦ ਨਹੀਂ ਕੀਤਾ ਜਾ ਸਕਦਾ।

ਇਸ ਤੋਂ ਇਲਾਵਾ ਘਰੋਂ ਬੇਘਰ ਹੋਣ ਨਾਲ ਅਤੇ ਖੁਰਾਕ ਦੀ ਘਾਟ ਕਾਰਨ। ਖੁਰਾਕ ਦੀ ਘਾਟ ਆਪਣੇ ਆਪ ਵਿਚ ਰੋਗ ਦੇ ਰੂਪ ਵਿਚ ਕਾਫੀ ਵੱਡੀ ਗਿਣਤੀ ਵਿਚ ਲੋਕਾਂ ਨੂੰ ਖਾਸ ਕਰਕੇ ਬੱਚਿਆਂ ਨੂੰ ਪ੍ਰਭਾਵਿਤ ਕਰੇਗੀ। ਖੁਰਾਕ ਦੀ ਘਾਟ ਨਾਲ ਵੈਸੇ ਵੀ ਸ਼ਰੀਰ ਦੀ ਬੀਮਾਰੀਆਂ ਦਾ ਟਾਕਰਾ ਕਰ ਸਕਣ ਦੀ ਤਾਕਤ ਨੂੰ ਸ਼ੱਟ ਵੱਜਦੀ ਹੈ ਅਤੇ ਇਸ ਨਾਲ ਹਰ ਤਰ੍ਹਾਂ ਦੀਆਂ ਬੀਮਾਰੀਆਂ ਮਨੁੱਖ ਨੂੰ ਆਮ ਹਾਲਤਾਂ ਨਾਲੋਂ ਜ਼ਿਆਦਾ ਛੇਤੀ ਢਾਅ ਲੈਂਦੀਆਂ ਹਨ।

### ਬਚਣ ਦੇ ਉਪਾਅ :

ਇਹਨਾਂ ਬੀਮਾਰੀਆਂ ਤੋਂ ਬਚਾਅ ਲਈ ਜਿਹਨਾਂ ਗੱਲਾਂ ਦਾ ਧਿਆਨ ਰੱਖਣ ਦੀ ਲੋੜ ਹੈ ਉਹ ਇਸ ਪ੍ਰਕਾਰ ਹਨ :-

### ਪੀਣ ਲਈ ਸਾਫ਼ ਪਾਣੀ ਦਾ ਪ੍ਰਬੰਧ :

ਅਸੀਂ ਦੇਖਿਆ ਹੈ ਕਿ ਦੂਸ਼ਿਤ ਪਾਣੀ ਬਹੁਤ ਸਾਰੀਆਂ ਬੀਮਾਰੀਆਂ ਦਾ ਕਾਰਨ ਬਣਦਾ ਹੈ। ਅਜਿਹੇ ਮੌਕਿਆਂ ਤੇ ਪੀਣ ਵਾਲੇ ਪਾਣੀ ਦੀ ਸੁਧਤਾ ਨੂੰ ਯਕੀਨੀ ਬਣਾਉਣ ਦਾ ਸਭ ਤੋਂ ਵਧੀਆ ਤਰੀਕਾ ਹੈ ਕਿ ਪਾਣੀ ਉਬਾਲ ਕੇ ਫਿਰ ਠੰਡਾ ਕਰਕੇ ਪੀਣਾ ਜਾਵੇ। ਇਸ ਗੱਲ ਦਾ ਵੀ ਖਿਆਲ ਰਖਣਾ ਬਣਦਾ ਹੈ ਕਿ ਜ਼ਮੀਨ ਹੇਠਲਾ ਪਾਣੀ ਵੀ ਪੀਣ ਦੇ ਯੋਗ ਨਹੀਂ ਹੈ ਅਤੇ ਉਸ ਨੂੰ ਵੀ ਸਾਫ਼ ਕਰਨਾ ਅਤਿ ਜ਼ਰੂਰੀ ਹੈ।

ਪਾਣੀ ਨੂੰ ਪੀਣ ਦੇ ਯੋਗ ਬਣਾਉਣ ਦਾ ਦੂਸਰਾ ਤਰੀਕਾ ਹੈ ਪੀਣ ਵਾਲੇ ਪਾਣੀ ਵਿਚ ਕਲਰੀਨ ਦੀਆਂ ਗੋਲੀਆਂ ਦੀ ਵਰਤੋਂ। ਇਹ ਗੋਲੀਆਂ ਭੰਡਾਰ ਕੀਤੇ ਪਾਣੀ ਵਿਚ ਪਾਉਣ ਨਾਲ ਜਰਮਾਂ ਦਾ ਨਾਸ਼ ਕੀਤਾ ਜਾ ਸਕਦਾ ਹੈ ਅਤੇ ਇਸ ਤਰ੍ਹਾਂ ਪਾਣੀ ਨੂੰ ਯੋਗ ਬਣਾਇਆ ਜਾ ਸਕਦਾ ਹੈ।

ਜਿੱਥੇ ਕਿਤੇ ਖੂਹਾਂ ਦਾ ਪਾਣੀ ਪੀਣ ਲਈ ਵਰਤਿਆ ਜਾਂਦਾ ਹੈ ਉਥੇ ਖੂਹਾਂ ਵਿਚ ਬਲੀਚਿੰਗ ਪਾਊਡਰ ਪਾਉਣ ਨਾਲ ਉਸ ਪਾਣੀ ਨੂੰ ਵੀ ਪੀਣ ਦੇ ਯੋਗ ਬਣਾਇਆ ਜਾ ਸਕਦਾ ਹੈ।

### ਬਚਾਅ ਦੇ ਟੀਕੇ :

ਹੈਜ਼ਾ ਅਤੇ ਮਿਆਦੀ ਬੁਖਾਰ ਵਰਗੀਆਂ ਬੀਮਾਰੀਆਂ ਤੋਂ ਬਚਾਅ ਲਈ ਟੀਕੇ ਵੀ ਮਿਲਦੇ ਹਨ ਪਰ ਟੀਕਿਆਂ ਰਾਹੀਂ ਖਾਸ ਕਰ ਜਦੋਂ ਵਧਾਅ ਫੈਲ ਜਾਵੇ - ਕੋਈ ਬਹੁਤਾ ਵਾਇਦਾ ਨਹੀਂ ਹੁੰਦਾ। ਇਸ ਲਈ ਸਾਫ਼ ਪਾਣੀ ਦਾ ਪ੍ਰਯੋਗ ਹੀ ਇਹਨਾਂ ਬੀਮਾਰੀਆਂ ਤੋਂ ਬਚਣ ਦਾ ਕਾਰਗਰ ਤਰੀਕਾ ਹੈ।

ਜਦ ਹੈਜ਼ਾ, ਦਸਤ ਆਦਿ ਦੀਆਂ ਬੀਮਾਰੀਆਂ ਹੋ ਜਾਣ ਤਾਂ ਤੁਰੰਤ ਸਹਾਇਤਾ ਦੇ ਤੌਰ ਤੇ-ਸ਼ਰੀਰ ਵਿਚਲੇ ਪਾਣੀ ਦੇ ਨੁਕਸਾਨ ਨੂੰ ਪੂਰਾ ਕਰਨ ਲਈ-ਬੌਤਾ ਲੂਣ ਅਤੇ ਖੰਡ ਵਾਲਾ ਪਾਣੀ ਜੇ ਹੋ ਸਕੇ ਤਾਂ ਨਿੰਬੂ ਪਾਕੇ (ਸ਼ਿਕੰਜਵੀ) ਮਰੀਜ਼ ਨੂੰ ਦਿੰਦੇ ਰਹਿਣਾ ਚਾਹੀਦਾ ਹੈ। ਇਸ ਨਾਲ ਮਰੀਜ਼ ਦੇ ਸ਼ਰੀਰ ਵਿਚਲੇ ਪਾਣੀ ਨੂੰ ਘਟਣ ਤੋਂ ਬਚਾਇਆ ਜਾ ਸਕਦਾ ਹੈ।

### ਮੱਛਰ ਤੋਂ ਬਚਾਅ :

ਦੂਸ਼ਿਤ ਪਾਣੀ ਤੋਂ ਬਾਅਦ ਇਸ ਵਿਚ ਪੈਦਾ ਹੋਣ ਵਾਲਾ ਮੱਛਰ ਹੈ ਬਹੁਤ ਸਾਰੀਆਂ ਬੀਮਾਰੀਆਂ ਨੂੰ ਫੈਲਾਉਣ ਦਾ ਕਾਰਨ ਬਣਦਾ ਹੈ। ਇਸ ਮੱਛਰ ਨੂੰ ਪੈਦਾ ਹੋਣ ਤੋਂ ਰੋਕਣ ਲਈ ਹੋਰ ਤਰੀਕੇ ਅਪਨਾਉਣੇ ਚਾਹੀਦੇ ਹਨ। ਮੱਛਰ ਪਾਣੀ ਦੀ ਸਤਹ ਤੇ ਆਂਡੇ ਦਿੰਦਾ ਹੈ ਅਤੇ ਫਿਰ ਲਾਰਵਾ ਅਤੇ ਪੀਉਪਾ ਸਟੇਜਾਂ ਰਾਹੀਂ ਗੁਜ਼ਰ ਕੇ ਪੂਰਾ ਮੱਛਰ ਬਣਦਾ ਹੈ। ਲਾਰਵਾ ਸਟੇਜ ਦੌਰਾਨ ਇਸ ਨੂੰ ਮਾਰ ਕੇ ਮੱਛਰਾਂ ਦੇ ਪੈਦਾ ਹੋਣ ਤੇ ਰੋਕ ਲਾਈ ਜਾ ਸਕਦੀ ਹੈ। ਇਸ ਮੰਤਵ ਲਈ ਪਾਣੀ ਦੀ ਸਤਹ ਤੇ ਕਿਸੇ ਤੇਲ ਦੀ ਸਤਹ ਬਣਾਉਣਾ ਜ਼ਰੂਰੀ ਹੈ। ਇਸ ਕੰਮ ਲਈ ਸਪੈਸ਼ਲ ਤੇਲ ਵੀ ਵਰਤਿਆ ਜਾਂਦਾ ਹੈ ਪਰ ਜੇ ਇਹ ਤੇਲ ਨਾ ਵੀ ਮਿਲ ਸਕਦਾ ਹੋਵੇ ਤਾਂ ਕਿਸੇ ਤਰ੍ਹਾਂ ਦਾ ਤੇਲ-ਜਿਵੇਂ ਇੰਜਣ ਦਾ ਸਫ਼ਿਆ ਹੋਇਆ ਤੇਲ ਆਦਿ ਵੀ ਇਸ ਕੰਮ ਲਈ ਵਰਤਿਆ ਜਾ ਸਕਦਾ ਹੈ। ਅਜਿਹੀਆਂ ਹਾਲਤਾਂ ਵਿਚ ਮੱਛਰ ਦੀ ਰੋਕਥਾਮ ਦਾ ਇਹ ਸਭ ਤੋਂ ਕਾਰਗਰ ਤਰੀਕਾ ਹੈ।



ਹੱਡ ਬੀਤੀਆਂ-ਜੱਗ ਬੀਤੀਆਂ

## ਨਹੀਂ ਜਾਣਾ, ਮੈਂ ਮੇਲੇ ਨੂੰ

-ਕੋਵਲ ਕ੍ਰਿਸ਼ਨ - ਵੁਨੀਰ

ਕਹਿੰਦੇ ਨੇ ਬੁਰਾਈ ਨੂੰ ਖਤਮ ਕਰਨ ਲਈ ਬਰੇ ਦੇ ਘਰ ਜਾਣਾ ਪੈਂਦਾ ਹੈ। ਇਹ ਸੱਚ ਕੇ ਮੈਂ ਅਤੇ ਮੇਰਾ ਇਕ ਦੋਰ ਤਰਕਸ਼ੀਲ ਸਾਥੀ, ਨੈਣਾ ਦੇਵੀ ਤੇ ਮੇਲੇ ਦੇ ਗਏ ਤਾਂ ਕਿ ਭੋਲੀ ਭਾਲੀ ਜਨਤਾ ਦੇ ਕਾਫਲਿਆਂ ਨੂੰ ਆਪਣਾ ਪੋਸਾ ਰੇ ਸਮਾ, ਇਨ੍ਹਾਂ ਮੇਲਿਆਂ ਤੇ ਨਸ਼ਟ ਕਰਨਾਂ ਰੋਕਿਆ ਜਾ ਸਕੇ। ਅਸੀਂ ਅਖੌਤੀ ਕੋਲਾਂ ਵਾਲੇ ਟੱਬੇ ਤੋਂ ਚੜ੍ਹਾਈ ਸ਼ੁਰੂ ਕੀਤੀ। ਬੜੀ ਦੇਰ ਬਾਅਦ ਸਾਨੂੰ ਕੁਝ ਖਾਣ ਪੀਣ ਦੀ ਇੱਛਾ ਹੋਈ। ਜਿਹੜੇ ਜਿਹੀ ਬੋਹੀ ਚਾਹ ਅਸੀਂ ਪੀਤੀ ਅਤੇ ਜਿਸ ਜਿਸ ਨੇ ਪਕੌੜੇ ਤੇ ਬਿਸਕੁਟ ਖਾਧੇ, ਉਸ ਨਾਲ 'ਮਾਈ ਦੀ ਕਿਰਪਾ ਨਾਲ' ਪੰਜ ਸੱਤ ਸੌ ਬੰਦਿਆਂ ਨੂੰ ਜਰੂਰ ਟੱਟੀਆਂ ਉਲਟੀਆਂ ਲਗ ਗਈਆਂ ਹੋਣਗੀਆਂ ਅਤੇ ਮੂੰਹ ਤਾਂ ਅਣਗਿਣਤ ਲੋਕਾਂ ਦੇ ਪੱਕੇ ਹੋਣਗੇ। ਨੈਣਾ ਦੇਵੀ ਪਹੁੰਚ ਕੇ ਅਧੀ ਰਾਤ ਲਈ ਕਮਰੇ ਦਾ ਇੰਤਜਾਮ ਕਰਨ ਲਗੇ। ਪਰ ਅਸੀਂ ਜਿੰਨੇ ਵੀ ਕਮਰੇ ਦੁੱਖੇ, ਹਰ ਕਮਰੇ ਦੇ ਬਾਹਰ ਸਾਡਾ ਟੱਟੀ, ਪਿਸਾਬ ਅਤੇ ਗੰਦਗੀ ਨੇ ਸਵਾਗਤ ਕੀਤਾ। ਪਰ ਅਸੀਂ ਇਕ ਕਮਰਾ ਲੈ ਕੇ ਮਰਦਿਆਂ ਨੇ ਅੱਕ ਚੱਥ ਹੀ ਲਿਆ। ਫਿਰ ਅਸੀਂ ਰਵਾਇਤ ਮੁਤਾਬਿਕ ਤਲਾਅ ਤੇ ਇਸ਼ਨਾਨ ਕਰਨ ਗਏ ਤਾਂ ਕਿ ਮੱਥਾ ਟੇਕ ਸਕੀਏ। ਪਰ ਜਿਹੜੇ ਜਿਹਾ ਚਿਪਚਿਪਾ ਅਤੇ ਸੜਿਆ ਪਾਣੀ ਤਲਾਅ ਦਾ ਸੀ, ਜੇ ਉਸ ਨਾਲ ਸਿਰਫ ਹਜ਼ਾਰ, ਦੋ ਹਜ਼ਾਰ ਬੰਦਿਆਂ ਦੇ ਖੁਰਕ ਹੋਵੇ ਤਾਂ ਇਹ 'ਮਾਤਾ ਦਾ ਚਮਤ-ਕਾਰ ਨਹੀਂ'। ਤਾਂ ਹੋਰ ਕੀ ਹੈ? ਅਸੀਂ ਦੋ ਰੁਪਏ ਦਾ ਪਾਣੀ ਦਾ ਪੀਪਾ (ਉਹ ਵੀ ਪੂਰਾ ਸਾਫ ਨਹੀਂ ਸੀ) ਲੈ ਕੇ ਨਾਹਤੇ। ਫਿਰ ਜਦੋਂ ਅਸੀਂ ਠਾਰੀਅਲ ਵਗੇਰਾ ਲੈ ਕੇ ਮੰਦਰ ਵਿਚ ਮੱਥਾ ਟੇਕਣ ਗਏ, ਤਾਂ ਪਾਖੰਡੀ ਪੁਜਾਰੀ ਸਾਡੇ ਮਗਰ ਆਏ। ਜਿਵੇਂ ਕੋਈ ਕੁੱਤਾ ਰੋਟੀ ਵਾਲੇ ਦੇ ਮਗਰ ਫਿਰਦਾ ਹੈ, ਤਾਂ ਕਿ ਉਹ ਸਾਡਾ ਠਾਰੀਅਲ ਕਬਜ਼ੇ 'ਚ ਲੈ ਸਕਣ। ਫਿਰ ਜਦੋਂ ਅਸੀਂ ਕਮਰੇ 'ਚ ਸੌਣ ਲਗੇ ਤਾਂ ਮੱਛਰਾਂ ਨੇ ਪੂਰਾ ਪਹਿਰਾ ਦਿਤਾ ਤਾਂ ਕਿ ਕੋਈ ਮਾਈ ਦਾ ਭਗਤ ਸਾਡੀ ਜੇਬ ਸਾਫ ਨਾ ਕਰ ਜਾਏ। ਸੁਭਾ ਉਠਣਸਾਰ ਅਸੀਂ ਭੱਜਣ ਦੀ ਕੀਤੀ। ਆਉਂਦੇ ਹੋਏ

ਅਸੀਂ ਬੱਸ ਰਾਹੀਂ ਆਏ, ਪਰ ਜਿਵੇਂ ਭੇਡਾਂ ਬੱਕਰੀਆਂ ਵਾਂਗ ਬੱਸ ਭਰੀ ਸੀ ਅਤੇ ਖਤਰਨਾਕ ਸੜਾਂ ਤੇ ਵੀ ਅੰਨੇਵਾਹ ਭਜਾ ਰਹੇ ਸੀ, ਉਸ ਨਾਲ; ਸਾਨੂੰ ਧੁੜਕੂ ਲਗਾ ਰਿਹਾ ਕਿ ਸੀ ਆਏ ਸਾਲ ਵਾਂਗ ਮਾਈ ਸਾਨੂੰ ਵੀ ਆਪਣੇ ਕੋਲ ਨਾ ਬੁਲਾ ਲਵੇ। ਮੈਂ ਅਤੇ ਮੇਰੇ ਸਾਥੀ ਨੇ ਮੁੜਕੇ ਇਹੋ ਜੇਹੇ ਮੇਲਿਆਂ ਤੇ ਜਾਣ ਲਈ, ਤੋਬਾ ਕਰ ਦਿਤੀ।

ਨਿੱਜੀ ਸੰਪੂਰਣਤਾ ਲਈ ਸਭ ਤੋਂ ਵਧ ਉਸ ਮਹੌਲ ਨੂੰ ਬਦਲਣ ਦੀ ਲੋੜ ਹੁੰਦੀ ਹੈ, ਜਿਸ ਵਿਚ ਲੋਕ ਰਹਿ ਰਹੇ ਹੁੰਦੇ ਹਨ।

## ਚੋਰ ਵੱਡੇ ਕਿ 'ਭਗਵਾਨ' ?

ਸਾਡੇ ਲੋਕ ਅਕਸਰ ਆਪਣੀ ਸੁਰੱਖਿਆ ਲਈ ਪੱਥਰ ਦੀਆਂ ਮੂਰਤੀਆਂ ਨੂੰ ਭਗਵਾਨ ਮੰਨ ਕੇ ਪੂਰਬਨਾ ਕਰਦੇ ਹਨ ਪਰ ਇਹ 'ਭਗਵਾਨ' ਖੁਦ ਚੋਰਾਂ ਅੱਗੇ ਕਿੰਨਾ ਲਾਚਾਰ ਹੈ ਇਸਦਾ ਕੁਝ ਪਤਾ ਹਿੰਦੀ ਪੜ੍ਹਕਾ ਸਪਤਾਹਿਕ ਹਿੰਦੁਸਤਾਨ ਵਿਚ ਛਪੀ ਇਕ ਰਿਪੋਰਟ ਤੋਂ ਮਿਲਦਾ ਹੈ ਜਿਸ ਅਨੁਸਾਰ ਪਿਛਲੇ ਕੁਝ ਸਾਲਾਂ ਵਿਚ ਢੋਲ ਵਿਚ 'ਭਗਵਾਨ' ਦੀਆਂ ਲਗ-ਭਗ 4000 ਮੂਰਤੀਆਂ ਚੋਰੀ ਹੋਈਆਂ ਜੋ ਕਿ ਵਿਦੇਸ਼ਾਂ ਨੂੰ ਭੇਜ ਦਿਤੀਆਂ ਗਈਆਂ। ਅਜਾਦ ਤੋਂ ਬਾਅਦ ਹੁਣ ਤਕ ਮੰਦਰਾਂ ਅਤੇ ਅਜਾਇਬ ਘਰਾਂ ਵਿਚੋਂ ਗਾਇਬ ਕੀਤੀਆਂ ਜਾਣ ਵਾਲੀਆਂ ਮੂਰਤੀਆਂ ਦੀ ਸੰਖਿਆ 50,000 ਹੈ। ਇਸ ਤੋਂ ਮੂਰਤੀ ਚੋਰਾਂ ਅਤੇ ਸਮਗਲਰਾਂ ਦੀ ਕਾਰਜ ਕੁਸ਼ਲਤਾ ਦਾ ਪਤਾ ਚਲਦਾ ਹੈ। ਇਹ ਆਂਕੜੇ ਵੀ ਸਿਰਫ ਉਹਨਾਂ ਮੂਰਤੀਆਂ ਦੇ ਹੀ ਹਨ ਜਿੰਨਾਂ ਦੀ ਚੋਰੀ ਦਾ ਸ਼ਿਕਰ ਅਖਬਾਰਾਂ ਆਦਿ ਵਿਚ ਹੁੰਦਾ ਰਿਹਾ ਹੈ। ਜਿੰਨਾਂ ਦੀ ਚੋਰੀ ਜਾਹਿਰ ਨਹੀਂ ਹੋਈ ਉਹਨਾਂ ਦੀ ਸੰਖਿਆ ਦਾ ਤਾਂ ਕੋਈ ਪਤਾ ਹੀ ਨਹੀਂ।



ਕੈਂਪ ਆਦਿ ਦੇ ਇਲਾਕਿਆਂ ਵਿਚ ਮੱਛਰ ਮਾਰਨ ਵਾਲੀ ਦਵਾਈ (ਡੀ.ਡੀ.ਟੀ. ਬੀ.ਐਸ.ਸੀ. ਆਦਿ) ਦਾ ਛਿੜਕਾਉ ਕਰਵਾਉਣਾ ਚਾਹੀਦਾ ਹੈ। ਵਸੋਂ ਵਾਲਿਆਂ ਇਲਾਕਿਆਂ ਵਿਚ ਮੱਛਰ ਮਾਰਨ ਵਾਲੀਆਂ ਦਵਾਈਆਂ ਦਾ ਛਿੜਕਾਉ ਕਰਾਉਣਾ ਬਹੁਤ ਜ਼ਰੂਰੀ ਹੈ।

ਇਸ ਤੋਂ ਇਲਾਵਾ ਮੱਛਰ ਦੇ ਕੱਟਣ ਨਾਲ ਸ਼ਰੀਰ ਵਿਚ ਦਾਖਲ ਹੋਏ ਜਰਮਾਂ ਨੂੰ ਮਾਰਨ ਲਈ ਦਵਾਈਆਂ ਦੀ ਵਰਤੋਂ ਕੀਤੀ ਜਾ ਸਕਦੀ ਹੈ। ਖੂਨ ਵਿਚ ਇਹਨਾਂ ਦਵਾਈਆਂ ਦੀ ਮਾਤਰਾ ਮੱਛਰਾਂ ਦੇ ਕੱਟਣ ਨਾਲ ਦਾਖਲ ਹੋਣ ਵਾਲੇ ਜਰਮਾਂ ਨੂੰ ਉਮੇ ਸਮੇਂ ਮਾਰ ਕੇ ਵਧਣ ਵੱਲੋਂ ਰੋਕ ਦੇਂਦੀ ਹੈ ਅਤੇ ਇਸ ਤਰ੍ਹਾਂ ਬੀਮਾਰੀ ਹਮਲਾ ਨਹੀਂ ਕਰ ਸਕਦੀ। ਕਲੋਰੋਕੁਇਨ ਦੀ ਦਵਾਈ ਹਰ ਹਫ਼ਤੇ ਲੈਣ ਨਾਲ ਮਲੇਰੀਏ ਦੀ ਬੀਮਾਰੀ ਤੋਂ ਬਚਾਅ ਕੀਤਾ ਜਾ ਸਕਦਾ ਹੈ। ਉਮਰ ਮੁਤਾਬਕ ਇਸ ਦਵਾਈ ਦੀ ਖੁਰਾਕ ਲੈਣੀ ਚਾਹੀਦੀ ਹੈ। ਇਸ ਮਿਤਵ ਲਈ ਬਾਲਗ ਵਿਅਕਤੀ ਲਈ ਕਲੋਰੋਕੁਇਨ ਦੀ ਖੁਰਾਕ ਦੋ ਗੋਲੀਆਂ (300 ਮਿਲੀਗ੍ਰਾਮ) ਹੈ।

## ਹੋਰ ਬਿਮਾਰੀਆਂ ਤੋਂ ਬਚਾਅ :

ਹੋਰ ਬੀਮਾਰੀਆਂ ਦੇ ਬਚਾਅ ਲਈ ਜਿਵੇਂ ਕਿ ਦਮੜੀ ਦੀਆਂ ਬੀਮਾਰੀਆਂ-ਸ਼ਰੀਰ ਦੀ ਸਫਾਈ ਰੱਖਣੀ ਬਹੁਤ ਜ਼ਰੂਰੀ ਹੈ। ਭਾਵੇਂ ਕਿ ਅਜਿਹੀਆਂ ਹਾਲਤਾਂ ਵਿਚ ਇੰਜ ਕਰ ਸਕਣਾ ਬਹੁਤ ਹੀ ਔਖਾ ਕੰਮ ਹੈ ਪਰ ਫਿਰ ਵੀ ਹਰ ਸੰਭਵ ਕੋਸ਼ਿਸ਼ ਕਰਨੀ ਚਾਹੀਦੀ ਹੈ ਅਤੇ ਸਾਬਣ ਆਦਿ ਦਾ ਪ੍ਰਯੋਗ ਕਰਕੇ ਸ਼ਰੀਰ ਦੀ ਸਫਾਈ ਰੱਖਣ ਵਾਲੇ ਧਿਆਨ ਦੇਣਾ ਚਾਹੀਦਾ ਹੈ।

ਇਸ ਤੋਂ ਇਲਾਵਾ ਲੜੀਂਦੀ ਮਾਤਰਾ ਵਿਚ ਸ਼ਰੀਰ ਨੂੰ ਖੁਰਾਕ ਦਾ ਮਿਲਣਾ ਅਜਿਹੀਆਂ ਹਾਲਤਾਂ ਵਿਚ ਬਿਮਾਰੀਆਂ ਦਾ ਟਾਕਰਾ ਕਰਨ ਲਈ ਸ਼ਰੀਰ ਨੂੰ ਕਾਇਮ ਰੱਖਣ ਲਈ ਹੋਰ ਵੀ ਜ਼ਰੂਰੀ ਹੋ ਜਾਂਦਾ ਹੈ। ਸੋ ਅਜਿਹੇ ਸਮਿਆਂ ਵਿਚ ਖੁਰਾਕ ਦੀ ਸਪਲਾਈ ਦਾ ਯਕੀਨੀ ਬਨਾਉਣਾ ਬਹੁਤ ਜ਼ਰੂਰੀ ਹੈ।

## ਇਹ ਕੰਮ ਕੌਣ ਕਰੇ ?

ਅਜਿਹੇ ਸਮੇਂ ਵਿਚ ਕਿਸੇ ਵੀ ਸਰਕਾਰ ਦਾ ਫਰਜ਼ ਬਣਦਾ ਹੈ ਕਿ ਉਹ ਲੋਕਾਂ ਦੀ ਇਸ ਮੁਸ਼ਕਲ ਵਿਚ ਮਦਦ ਕਰੇ ਅਤੇ ਲੋਕਾਂ ਦੀ ਅਸਲ ਰਹਿਨੁਮਾਈ ਕਰਦੀ ਹੋਈ ਉਨ੍ਹਾਂ ਨੂੰ ਰਾਹਤ ਪਹੁੰਚਾਵੇ।

ਪਰ ਪਿਛਲੇ ਦਿਨਾਂ ਵਿਚ ਅਸੀਂ ਦੇਖਿਆ ਹੈ ਕਿ ਸਰਕਾਰ ਕਿੰਨੀ ਕੁ ਹੱਦ ਤਕ ਲੋਕਾਂ ਦੀ ਮਦਦ ਲਈ ਪਹੁੰਚ ਸਕੀ ਹੈ। ਅਜਿਹੇ ਮੌਕੇ ਤੇ ਮਨੁੱਖੀ ਹਮਦਰਦੀ ਦੀ ਭਾਵਨਾ ਅਤੇ ਲੋਕਾਂ ਦੀ ਏਕਤਾ ਹੀ ਹੈ ਜੋ ਉਹਨਾਂ ਲਈ ਜਾਹਤ ਦਾ ਸੋਮਾ ਬਣ ਸਕਦੀ ਹੈ। ਸੋ ਇਹਨਾਂ ਆਉਣ ਵਾਲੇ ਦਿਨਾਂ 'ਚ ਲੋਕਾਂ ਨੂੰ ਅਜਿਹੀਆਂ ਹਾਲਤਾਂ ਤੋਂ ਬਚਾਉਣ ਲਈ-ਸਾਝੇ ਤੌਰ ਤੇ ਉਪਰਾਲੇ ਕਰਨੇ ਚਾਹੀਦੇ ਹਨ ਅਤੇ ਮਨੁੱਖੀ ਯਤਨ ਦੇ ਨਾਲ ਟਾਲੀ ਜਾ ਸਕਣ ਵਾਲੀ ਆਫਤ ਦ ਖਿਲਾਫ ਸੰਘਰਸ਼ ਕਰਨਾ ਚਾਹੀਦਾ ਹੈ।

ਇਸ ਹਾਲਾਤ ਦਾ ਟਾਕਰਾ ਕਰਨ ਲਈ ਅਸੀਂ ਸਮਾਜ ਸੇਵੀ ਸੰਸਥਾਵਾਂ ਅਤੇ ਸਮਾਜ ਦੇ ਜਥੇਬੰਦ ਰਬਕਿਆਂ ਨੂੰ ਅਤੇ (ਮਜ਼ਦੂਰ, ਕਿਸਾਨ, ਮਲਾਜਮ, ਵਿਦਿਆਰਥੀ, ਨੌਜਵਾਨਾਂ ਦੀਆਂ ਜਥੇਬੰਦੀਆਂ ਨੂੰ) ਅਪੀਲ ਕਰਦੇ ਹਾਂ ਕਿ ਉਹ ਖੁਭ ਕੇ ਇਸ ਕੰਮ ਲਈ ਅੱਗੇ ਆਉਣ।

## ਪ੍ਰਿੰਸੀਪਲ ਸੁਜਾਨ ਸਿੰਘ

ਪ੍ਰਧਾਨ

ਜਮਹੂਰੀ ਅਧਿਕਾਰ ਸਭਾ, ਪੰਜਾਬ

ਜ਼ਿਲਾ ਗੁਰਦਾਸਪੁਰ।

ਡਾ: ਤੇਜਬੀਰ ਸਿੰਘ ਕਨਵੀਨਰ

ਲੋਕ ਸਿਹਤ ਮੰਚ ਪੰਜਾਬ

## ਸਹਾਇਤਾ

ਜਿਲਾ ਫਰੀਦਕੋਟ ਦੀਆਂ ਬਰਗਾੜੀ, ਕੋਟਕਪੂਰਾ, ਪੰਜਗਰਾਈ, ਬਾਘਾ ਪੁਰਾਣਾ ਇਕਾਈਆਂ ਦੇ ਵਰਕਰਾਂ ਵਲੋਂ ਕੋਡੇ ਵੜਿੰਗ (ਕੋਟਕਪੂਰਾ) ਦੀ ਇਕ ਚੋਲੀ ਦੇ ਖਿਲਾਫ ਪ੍ਰੋਗਰਾਮ ਕੀਤਾ ਗਿਆ। ਇਸ ਮੌਕੇ ਤੇ ਲੋਕਾਂ ਵਲੋਂ ਸੁਸਾਇਟੀ ਦੀ ਕੀਤੀ ਗਈ ਆਰਥਿਕ ਸਹਾਇਤਾ ਵਿਚੋਂ 100 ਰੁਪਏ ਵਿਗਿਆਨਕ ਵਿਚਾਰ ਦੇ ਲਈ ਦਿਤੇ ਗਏ। ਇਹ ਵਰਨਣਕੋਗ ਹੈ ਕਿ ਪਿੰਡ ਦੇ ਲੋਕ ਪਿਛਲੇ ਕਾਫੀ ਸਮੇਂ ਤੋਂ ਇਸ ਚੋਲੀ ਦੀਆਂ ਕਾਰਵਾਈਆਂ ਤੋਂ ਸਭ ਹੋਏ ਇਥਏ ਖਿਲਾਫ ਅਵਾਜ਼ ਉਠਾ ਰਹੇ ਸਨ।



## ਧਰਮ ਸਥਾਨਾਂ ਦੇ 'ਚਮਤਕਾਰ'

ਮੂਲ ਲੇਖਕ : ਦਵਿੰਦਰ ਗੋਤਮ

ਅਨੁ: ਗੁਰਮੀਤ ਗਰੇਵਾਲ

ਛੋਟੇ ਨਾਗਪੁਰ, ਜੋ ਬਿਹਾਰ ਦੇ ਗਿਰੀਭੀਮ ਜ਼ਿਲੇ ਦਾ ਇਕ ਹਿੱਸਾ ਹੈ—ਦਾ ਲੋਕ ਜੀਵਨ ਬਹੁਤ ਸਾਰੀਆਂ ਦੰਦ ਕਥਾਵਾਂ ਅਤੇ ਵਿਸ਼ਵਾਸਾਂ ਨਾਲ ਜੁੜਿਆ ਹੋਇਆ ਹੈ। ਇਹ ਇਕ ਪਹਾੜੀ ਇਲਾਕਾ ਹੈ। ਦਮੋਦਰ ਨਦੀ ਦੇ ਬਣੇ ਪੁਲ ਤੋਂ ਇਕ ਕਿਲੋਮੀਟਰ ਦੇ ਫਾਸਲੇ 'ਤੇ ਇਕ ਹਾਥੀ ਦੇ ਆਕਾਰ ਦੀ ਚਟਾਨ ਹੈ। ਕੁਝ ਅੰਧਵਿਸ਼ਵਾਸ ਨਾਲ ਜੁੜੇ ਹੋਣ ਕਾਰਣ ਇਸ ਹਾਥੀਆਂ ਪੱਥਰ ਦੀ ਖਾਸ ਮਹੱਤਤਾ ਹੈ। ਇਸ ਅੰਧਵਿਸ਼ਵਾਸ ਮੁਤਾਬਕ ਜੇ ਹਾਥੀਆਂ ਪੱਥਰ ਨੂੰ ਤੰਬਾਕੂ ਭੰਗ ਆਦਿ ਚੜ੍ਹਾ ਕੇ ਹਿਲਾਇਆ ਜਾਵੇ ਤਾਂ ਨਗੜੇ ਜਿਹੀ ਅਵਾਜ਼ ਆਉਂਦੀ ਹੈ। ਪਰ ਲੇਖਕ ਨੇ ਜਦ, ਇਸ ਦੇ ਪੁਜਾਰੀ ਕੁੰਜੂ ਮਹਤੋ ਦੀ ਹਾਜ਼ਰੀ 'ਚ ਇਸ ਨੂੰ ਹਲਾਇਆ ਤਾਂ ਆਵਾਜ਼ ਉਦਾ ਵੀ ਆਈ। ਦਰਅਸਲ ਕੋਈ ਵੀ ਪੱਥਰ, ਭਾਵੇਂ ਜਿੰਨੀਆਂ ਮਰਜ਼ੀ ਕਹਾਣੀਆਂ, ਵਿਸ਼ਵਾਸਾਂ ਨਾਲ ਜੁੜਿਆ ਹੋਵੇ ਨਸ਼ੇ ਦਾ ਆਦੀ ਨਹੀਂ ਹੋ ਸਕਦਾ।

ਹਾਥੀਆਂ ਪੱਥਰ ਦੇ ਬਾਰੇ ਇਥੋਂ ਦੇ ਲੋਕਾਂ 'ਚ ਇਕ ਕਹਾਣੀ ਆਮ ਪ੍ਰਚਲਿਤ ਹੈ ਕਿ ਇੱਥੇ ਇਕ ਵਾਰ ਰਾਜੇ ਦੀ ਜੰਝ ਜਾ ਰਹੀ ਸੀ। ਦਮੋਦਰ ਨਦੀ ਵਿਚ ਉਸ ਵੇਲੇ ਹੜ੍ਹ ਆਏ ਹੋਏ ਸਨ। ਪੁਜਾਰੀ ਦੇ ਕਹਿਣ ਤੇ ਰਾਜੇ ਨੇ ਸਹੁੰ ਚੁੱਕੀ ਕਿ ਜੇ ਉਹ ਲਾੜੀ ਨੂੰ ਨਾਲ ਲੈ ਕੇ ਠੀਕ ਪਰਤ ਆਏ ਤਾਂ ਇੱਥੇ ਇਕ ਕੰਢੇ ਤੇ ਬਕਰੇ ਦੀ ਤੇ ਦੂਜੇ ਭੱਟੇ ਦੀ ਬਲੀ ਦਿੱਤੀ ਜਾਵੇਗੀ। ਕਹਿੰਦੇ ਨੇ ਇੰਨਾ ਸੁਣਦੇ ਹੀ ਨਦੀ ਸਾਂਤ ਹੋ ਗਈ। ਜਦੋਂ ਰਾਜਾ ਵਾਪਸ ਪਰਤਿਆ, ਉਸ ਨੇ ਬਲੀ ਨਾ ਦਿੱਤੀ। ਸਿੱਟੇ ਵਜੋਂ ਸਾਰੀ ਬਾਰਾਤ ਪੱਥਰ ਬਣ ਗਈ। ਤੇ ਇਹ ਪਹਾੜੀਆਂ ਉਹੀ ਬਰਾਤੀ ਹਨ।

ਇਹ ਕਹਾਣੀ ਕਿੰਨੀ ਕੁ ਸੱਚੀ ਹੈ। ਤੁਸੀਂ ਆਪ ਸੋਚ ਸਕਦੇ ਹੋ। ਇਹ ਜ਼ਰੂਰ ਸੱਚ ਹੈ ਕਿ ਜਿਸਨੇ ਇਹ ਕਹਾਣੀ ਘੜੀ ਉਹ ਬੰਦਾ ਜ਼ਰੂਰ ਚਲਾਕ ਰਿਹਾ ਹੋਵੇਗਾ। ਲੋਕੀਂ ਕਦੋਂ ਤੋਂ ਇਹ ਕਹਾਣੀ ਸੁਣਦੇ-ਸੁਣਾਉਂਦੇ ਆ ਰਹੇ ਹਨ, ਕੋਈ ਨਹੀਂ ਜਾਣਦਾ। ਪਰ ਲੋਕਾਂ ਦਾ ਇਹ ਵਿਸ਼ਵਾਸ

ਹੈ ਕਿ ਜਿਵੇਂ ਨਦੀ ਨੇ ਰਾਜੇ ਨੂੰ ਰਾਹ ਦੇ ਦਿੱਤਾ ਸੀ-ਇਵੇਂ ਅੱਜ ਵੀ ਇਥੇ ਮੰਨਤਾਂ ਪੂਰੀਆਂ ਹੋ ਜਾਣੀਆਂ ਹਨ। ਹੁਣ ਵੀ ਇਥੇ ਪੂਜਾ ਪਾਠ ਕਰਨ ਅਤੇ ਬਲੀ ਦੇਣ ਦਾ ਰਿਵਾਜ ਇੱਕ ਆਮ ਜਿਹੀ ਗੱਲ ਬਣ ਚੁੱਕੀ ਹੈ।

ਇਲਾਕੇ ਦੇ ਲੋਕਾਂ ਨਾਲ ਗੱਲਬਾਤ ਕਰਨ ਤੋਂ ਇਹ ਜਾਣਕਾਰੀ ਮਿਲਦੀ ਹੈ ਕਿ 1930 ਈ. ਤੱਕ ਇਹ ਪੱਥਰ ਚਰਚਾ ਦਾ ਵਿਸ਼ਾ ਹੋਣ ਦੇ ਬਾਵਜੂਦ ਵੀ ਧਾਰਮਿਕ ਵਿਸ਼ਵਾਸਾਂ ਨਾਲ ਨਹੀਂ ਜੁੜਿਆ ਹੋਇਆ ਸੀ। ਢੋਰੀ ਬਸਤੀ ਦੇ ਇਕ 80 ਸਾਲਾ ਬਜ਼ੁਰਗ ਅਨੁਸਾਰ ਇਥੇ ਪੂਜਾ ਪਾਠ ਦਾ ਵਿਚਾਰ 1930 ਈ. ਤੋਂ 1935 ਈ. ਦੇ ਵਿੱਚ ਇਥੋਂ ਦੇ ਇੱਕ ਮਹਾਜਨ ਦੇ ਦਿਮਾਗ ਵਿੱਚ ਆਇਆ। ਵਿਆਜ ਭੈ ਪੈਸੇ ਦੇਣ ਵਾਲੇ ਮਹਾਜਨ ਸੁਖਲਾਲ ਨੇ ਕੁਰਮੀ ਸਮਾਜ ਦੇ ਮੰਤਰੀ ਟੋਕੇ ਚੰਦ ਮਹਤੋ ਦੇ ਨਾਲ ਮਿਲਕੇ ਇਥੇ ਪੂਜਾ ਕੀਤੀ ਤੇ ਇਕ ਬਕਰੇ ਦੀ ਬਲੀ ਵੀ ਦਿੱਤੀ। ਉਸ ਦਿਨ ਮਕਰ ਸੰਕਰਾਂਤੀ ਸੀ ਤੇ ਇਸ ਘਟਨਾ ਤੋਂ ਬਾਅਦ ਉਕਤ ਕਹਾਣੀ ਦਾ ਜੋਰ ਨਾਲ ਪ੍ਰਚਾਰ ਹੋਇਆ ਅਤੇ ਇਥੇ ਅੰਧਵਿਸ਼ਵਾਸੀ ਲੋਕਾਂ ਦੀ ਭੀੜ ਵਧਣ ਲੱਗ ਪਈ।

ਸਵਾਲ ਉਠਦਾ ਹੈ ਕਿ ਇਕ ਸੂਦਖੋਰ ਬਾਣੀਏ ਦੇ ਦਿਮਾਗ ਵਿਚ ਚਾਣਚੱਕ ਇਹ ਵਿਚਾਰ ਕਿਉਂ ਆਇਆ? ਇਸਨੂੰ ਉਸਦੀ ਧਾਰਮਿਕ ਤੌਰ ਤੇ ਦਿਲ ਬਦਲੀ ਵੀ ਨਹੀਂ ਕਿਹਾ ਜਾ ਸਕਦਾ ਕਿਉਂਕਿ ਇਸ ਘਟਨਾ ਤੋਂ ਬਾਅਦ ਵ ਸੁਖਲਾਲ ਦਾ ਸਾਰਾ ਪੈਦਾ ਜੋਰਾਂ ਨਾਲ ਚਲਦਾ ਰਿਹਾ। ਇਥੋਂ ਦੇ ਆਦਿਵਾਸੀਆਂ 'ਚ ਇਹ ਭਾਵਨਾ ਭਰ ਦਿੱਤੀ ਗਈ ਕਿ ਇਹ ਸਥਾਨ ਗੈਰੀ ਸ਼ਕਤੀਆਂ ਨਾਲ ਜੁੜਿਆ ਹੋਇਆ ਹੈ।

ਜੇ ਅਸੀਂ ਉਸ ਵਕਤ ਦੇ ਭਾਰਤੀ ਇਤਿਹਾਸ ਤੇ ਝਾਤੀ ਮਾਰੀਏ ਇਸ ਸਾਰੇ ਚੱਕਰ ਪਿਛੇ ਦਾ ਅਸਲ ਮਨਸ਼ਾ ਸਪਸ਼ਟ ਹੋ ਜਾਂਦਾ ਹੈ।

1930 ਈਸਵੀ ਤੱਕ ਭਾਰਤ ਦੀ ਅਜਾਦੀ ਦੀ ਲੜਾਈ ਕਾਰਣ ਸ਼ੋਸ਼ਿਤ ਸਮਾਜ ਵਿਚ ਜਾਗ੍ਰੂਤੀ ਆਉਣ ਲੱਗ

ਪਈ ਸੀ। ਰੂਸੀ ਕ੍ਰਾਂਤੀ ਦੇ ਬਾਅਦ ਲੋਟੂ ਵਰਗ ਭਾਰਤ ਦੇ ਅੰਦਰ ਵੀ ਆਪਣੇ ਲਈ ਖਤਰੇ ਦੀ ਘੰਟੀ ਮਹਿਸੂਸ ਕਰਨ ਲੱਗ ਪਿਆ ਸੀ। ਇਹੋ ਜਿਹੇ ਵਿਚਾਰਾਂ ਨੂੰ ਰੋਕਣ ਵਾਸਤੇ ਧਾਰਮਿਕ ਸੋਸ਼ਣ, ਜਿਹਦੇ ਵਿਚ ਧਾਰਮਿਕ ਅੰਧ-ਵਿਸ਼ਵਾਸ ਤੇ ਹਿੰਸਾ ਸ਼ਾਮਿਲ ਹੁੰਦੀ ਹੈ, ਨੂੰ ਵਰਤਣਾ, ਉਹਨਾਂ ਲਈ ਇਕ ਚੰਗਾ ਹਥਿਆਰ ਸੀ। ਧਰਮ ਦੇ ਨਾਮ ਤੇ, ਲੋਟੂ ਵਰਗ ਦਾ ਅਤਿਆਚਾਰ ਗਰੀਬੀ ਨੂੰ ਈਸ਼ਵਰ ਦਾ ਅਤੇ ਉਸਦੇ ਪਿਛਲੇ ਕਰਮਾਂ ਦਾ ਫਲ ਦਸਦਾ ਹੈ। ਧਰਮ ਦਾ ਇਹੋ ਰੂਪ ਗਰੀਬ ਬੰਦੇ ਨੂੰ ਕਮਜ਼ੋਰ ਬਣਾਉਂਦਾ ਹੈ ਅਤੇ ਉਸਨੂੰ ਫਲ ਦੀ ਚਿੰਤਾ ਨਾ ਕਰਦੇ ਹੋਏ ਆਪਣੇ ਮਾਲਕਾਂ ਪ੍ਰਤੀ ਬੱਝ ਕਰਮ ਕਰਨ ਦਾ ਸੰਦੇਸ਼ ਦਿੰਦਾ ਹੈ। ਧਰਮ ਦੇ ਨਾਂ ਤੇ ਲੁੱਟ ਖੋਹ ਸਦੀਆਂ ਤੋਂ ਰਾਜੇ, ਸੰਤ, ਬਾਬੇ, ਸੂਫ ਖੋਹ ਆਦਿ ਕਰਦੇ ਆਏ ਹਨ ਅਤੇ ਚਲਾਕ ਸੁਖਲਾਲ ਨੇ ਵੀ ਇਸੇ ਤਰਾਂ ਆਪਣੇ ਆਪ ਨੂੰ ਧਾਰਮਿਕ ਰੂਪ ਵਿਚ ਪੇਸ਼ ਕਰਦੇ ਹੋਏ ਇਥੋਂ ਦੇ ਲੋਕਾਂ ਨੂੰ ਆਪਣਾ ਸ਼ਰਧਾਲੂ ਬਣਾ ਲਿਆ।

1955-57 ਵਿਚ ਇਥੇ ਪੁਲ ਬਣਾਉਣ ਦੀ ਯੋਜਨਾ ਬਣਾਈ ਗਈ, ਪਰ ਕੁਝ ਅਜੀਬ ਜਿਹੀਆਂ ਘਟਨਾਵਾਂ ਵਾਪਰਣ ਲੱਗ ਪਈਆਂ। ਸਾਡਾ ਦਿਨ ਮਜ਼ਦੂਰ ਜਿੰਨਾ ਕੁ ਪੁਲ ਬਣਾਉਂਦੇ, ਰਾਤ ਨੂੰ ਉਹ ਸਾਰਾ ਵਹਿ ਵੇਰੀ ਹੋ ਜਾਂਦਾ। ਇੰਜਨੀਅਰ ਸਾਹਿਬ ਨੂੰ ਇਥੇ ਰਾਜੇ ਵਾਲੀ ਗੱਲ ਦਸਦੇ ਹੋਏ ਬਲੀ ਦੇਣ ਦੀ ਸਲਾਹ ਦਿੱਤੀ ਗਈ। ਕਹਿੰਦੇ ਨੇ ਇੰਜਨੀਅਰ ਦੀ ਕਾਰ ਆਪੋ ਖਰਾਬ ਹੋ ਗਈ ਸੀ ਤੇ ਫਿਰ ਬਲੀ ਦੇਣ

ਪਿਛੋਂ ਬਿਨਾਂ ਕਿਸੇ ਦੁਆਰਾ ਠੀਕ ਕੀਤੇ ਆਪੇ ਚੱਲ ਪਈ। ਇਕ ਹੋਰ ਕਹਾਣੀ ਦੇ ਮੁਤਾਬਕ ਇਥੇ ਮੰਨਣ ਕਾਰਣ ਛੱਜੂ ਮਹਤੋ ਦੇ ਘਰ ਕਈ ਲੜਕੀਆਂ ਪਿਛੋਂ ਮੁੰਡਾ ਹੋਇਆ ਸੀ।

ਜੇ ਅਸੀਂ ਇਹਨਾਂ ਕਹਾਣੀਆਂ ਤੇ ਤਰਕ ਨਾਲ ਵਿਚਾਰ ਕਰੀਏ ਤਾਂ ਹੋਰ ਹੀ ਕਾਰਣਾਂ ਦਾ ਪਤਾ ਚਲਦਾ ਹੈ।

ਸਵਾਲ ਉਠਦਾ ਹੈ ਕਿ ਪੁਲ ਰਾਤ ਨੂੰ ਹੀ ਕਿਉਂ ਟੁਟਿਆ? ਜੇ ਕੋਈ ਗੈਰੀ ਤਾਕਤ ਇਥੇ ਹੈ ਤਾਂ ਇਹ ਦਿਨੇ ਵੀ ਟੁੱਟ ਸਕਦਾ ਸੀ। ਜੇ ਗੈਰੀ ਤਾਕਤ ਰਾਜੇ ਦੀ ਬਾਰਾਤ ਨੂੰ ਪੱਥਰ ਬਣਾ ਸਕਦੀ ਹੈ ਤਾਂ ਉਸਨੇ ਕਰਪੀ ਨਾਲ ਇੰਜਨੀਅਰ

ਅਰਾਂ, ਮਜ਼ਦੂਰਾਂ ਨੂੰ ਪੱਥਰ ਕਿਉਂ ਨਹੀਂ ਬਣਾਇਆ? ਜਾਹਿਰ ਹੈ ਕਿ ਪੁਲ ਟੁਟਣ ਦਾ ਕੰਮ ਕੁਝ ਉਹਨਾਂ ਮਨੁੱਖੀ ਹੱਥਾਂ ਦੀ ਚਾਲ ਸੀ ਜਿਹੜੇ ਅੱਜ ਵੀ ਇਸ ਸਥਾਨ ਨੂੰ ਅੰਧ ਵਿਸ਼ਵਾਸਾਂ ਨਾਲ ਜੋੜ ਕੇ ਰੱਖਣਾ ਚਾਹੁੰਦੇ ਹਨ। ਇੰਜਨੀਅਰ ਦੀ ਕਾਰ ਦਾ ਖਰਾਬ ਹੋਣਾ, ਪੁਲ ਟੁਟਣਾ ਸਭ ਇਕੋ ਹੀ ਲੜੀ ਨਾਲ ਜੁੜਿਆ ਹੋਇਆ ਹੈ। ਜੇ 1930-35 ਵਿਚ ਸੁਖ ਲਾਲ ਇਥੇ ਪੱਥਰ ਚਰਚਾ ਸਕਦਾ ਸੀ ਤਾਂ ਅੱਜ ਵੀ ਇਥੇ ਕੁਝ ਲੋਕ ਹੈਣ ਜਿਨ੍ਹਾਂ ਦੇ ਨਿੱਜੀ ਚਿੰਤ ਇਹਨਾਂ ਪੱਥਰਾਂ ਦੀ ਪੂਜਾ ਅਤੇ ਚੜ੍ਹਾਵੇ ਨਾਲ ਜੁੜੇ ਹੋਏ ਹਨ। ਕਾਰ ਵਿਚ ਕੋਈ ਵੀ ਖਰਾਬੀ ਉਸ ਵਕਤ ਕੀਤੀ ਜਾ ਸਕਦੀ ਹੈ ਜਦ ਇੰਜਨੀਅਰ ਉਸਨੂੰ ਖੜਾ ਕੇ ਪੁਲ ਵੇਖਣ ਗਿਆ ਅਤੇ ਬਾਅਦ ਵਿਚ ਉਹ ਖਰਾਬੀ ਠੀਕ ਵੀ ਕੀਤੀ ਜਾ ਸਕਦੀ ਹੈ...ਜਦ ਉਹ ਬਲੀ ਵਿਚ ਰੁਝੇ ਹੋਏ ਸਨ। ਰਾਤ ਨੂੰ ਪੁਲ ਟੁੱਟਣ ਦਾ ਕਾਰਣ ਤਾਂ ਸਾਫ ਜਾਹਿਰ ਹੈ।

ਜਿਥੋਂ ਤੀਕ ਮੰਨਤਾਂ ਮੰਨਣ ਦਾ ਸਵਾਲ ਹੈ ਜੇ ਇਥੇ ਗੈਰੀ ਤਾਕਤ ਹੁੰਦੀ ਤਾਂ ਆਦਿਵਾਸੀਆਂ ਦੀਆਂ ਸਾਰੀਆਂ ਮੁਸ਼ਕਿਲਾਂ ਹੱਲ ਹੋ ਕੇ ਉਹਨਾਂ ਦਾ ਜੀਵਨ ਖੁਸ਼ਹਾਲ ਹੋ ਸਕਦਾ ਸੀ।

ਇਹ ਸਾਰਾ ਪਾਖੰਡ ਇਸ ਕਰਕੇ ਰਚਿਆ ਗਿਆ ਹੈ ਤਾਂ ਜੋ ਲੋਕ ਮਤਲਬੀ ਤਾਕਤਾਂ ਨੂੰ ਨਾ ਪਛਾਣ ਸਕਣ ਤੇ ਇਕੱਠੇ ਨਾ ਹੋ ਸਕਣ। ਇਹੋ ਜਿਹੀਆਂ ਧਾਰਮਿਕ ਕਥਾਵਾਂ ਕੁਝ ਕੰਮਚੋਰ ਲੋਕਾਂ ਨੂੰ ਸਹਾਰਾ ਦਿੰਦੀਆਂ ਹਨ। ਇਹ ਸਾਡਾ ਫਰਜ਼ ਬਣਦਾ ਹੈ ਕਿ ਅਸੀਂ ਵਿਗਿਆਨ ਦੇ ਯੁੱਗ ਵਿਚ ਇਹੋ ਜਿਹੇ ਸਥਾਪਿਤ ਹੋਏ ਅੰਧ ਵਿਸ਼ਵਾਸਾਂ ਦੇ ਕਾਰਣਾਂ ਨੂੰ ਲੱਭੀਏ।

(ਚਿੰਚੀ ਮੈਗਜ਼ੀਨ 'ਗੰਗਾ' ਵਿਚੋਂ ਅਨੁਵਾਦ)



## ਗੀਤ

—ਮੋਹਰ ਸਿੰਘ ਅਕਲੀਆ

ਘਰ ਦੀ ਹੋਵੇ ਬੋਤਲ ਤੇ ਇਕ ਮੁਰਗਾ ਕਾਲਾ ਜੀ  
ਸੱਤ ਭਾਂਤ ਦੇ ਦਾਣੇ ਤੇ ਇਕ ਕੱਪੜਾ ਕਾਲਾ ਜੀ  
ਪੰਡ ਬੇਨ ਕੇ ਸਭ ਦੀ, ਰਾਹ ਦੇ ਵਿਚ ਟਿਕਾਉਂਦਾ ਹੈ  
ਘਰ ਤੇ ਛਾਈ ਛੇ ਨੂੰ ਬਾਬਾ ਹੁਣੇ ਹਟਾਉਂਦਾ ਹੈ।

ਇਕ ਬਣਾਈ ਪਿਆਲੀ ਚੋਲੇ ਗੁੰਨ ਕੇ ਆਟੇ ਦੀ  
ਲਾ ਲਿਆ ਵਿਚ ਚਿਰਾਗ ਤੇ ਧਰਲੇ ਕੋਲ ਪਤਾਸੇ ਜੀ  
ਫੇਰੀ ਜਾਵੇ ਚਿਮਟਾ ਨਾਲੇ ਸੀਸ ਘੁਮਾਉਂਦਾ ਹੈ

ਘਰ ਤੇ ਛਾਈ... ..

ਅੱਖੀਆਂ ਲਾਲ ਬਣਾ ਕੇ ਬਾਬੇ ਲਈ ਉਥਾਸੀ ਉਦੇ  
ਹੋਜਾ ਭੁਤਾ ਸਿੱਧਾ ਮੈਂ ਕੱਟ ਦੇਉਂ ਚੁਰਾਸੀ ਉਦੇ  
ਕਵ ਇਉਂ ਵਲ ਸਾਰੇ ਮੇਰੇ ਸੰਗ ਮੱਥਾ ਲਾਉਂਦਾ ਹੈ।

ਘਰ ਤੇ ਛਾਈ ...

ਦੋ ਘੰਟੇ ਸੀ ਚੋਲੇ ਕੀਤੀ ਖੂਬ ਭਕਾਈ ਬਈ  
ਕਰ ਲਿਆ ਹੈ ਵੱਸ ਕੂੜ ਮੈਂ ਬਾਬੇ ਗੱਲ ਸੁਣਾਈ ਬਈ  
ਜਿੰਨ ਬੜਾ ਹੈ ਵੱਡਾ ਸਭ ਨੂੰ ਆਖ ਡਰਾਉਂਦਾ ਹੈ  
ਘਰ ਤੇ ਛਾਈ.....

ਕਾਲਜ ਪੜ ਕੇ ਮੁੰਡਾ ਯਾਰੋ ਘਰ ਨੂੰ ਆਇਆ ਸੀ  
ਹਾਲ ਦੇਖ ਕੇ ਸਾਰਾ ਉਸਨੂੰ ਗੁੱਸਾ ਆਇਆ ਸੀ  
ਚੋਕ ਲਿਆ ਸੀ ਫੌਹੜਾ ਸਭ ਨੂੰ ਸੋਧਾ ਲਾਉਂਦਾ ਹੈ  
ਘਰ ਤੇ ਛਾਈ... ..

ਕੱਟੇ ਵਾਂਗੂੰ ਚਿੰਗਦਾ ਚੋਲਾ, ਪਈ ਦੁਹਾਈ ਹੈ  
ਲੁੱਟਣ ਖਾਣ ਦੀ ਮੈਂ ਤਾਂ ਆਖੇ ਬਿਧ ਬਣਾਈ ਹੈ  
ਤਰਕਸ਼ੀਲ ਸੀ ਮੁੰਡਾ ਸਭ ਨੂੰ ਗਿਆਨ ਕਰਾਉਂਦਾ ਹੈ।  
ਘਰ ਤੇ ਛਾਈ.....



## ‘ਧਰਮਰਾਜ’ ਪਾਸੋਂ ਵਾਪਸੀ ਦੀ ਪੜਤਾਲ


ਸਾਡੇ ਦੇਸ਼ ਦੇ ਲੋਕ ਕਰਮਾਂ-ਕਾਂਡਾਂ ਤੇ ਅਧਿਆਤਮ-  
ਵਾਦੀ ਫਲਸਫੇ ਵਿਚ ਇਤਨੇ ਉਲਝ ਚੁੱਕੇ ਹਨ ਕਿ ਉਹ  
ਜੀਵਨ ਦੇ ਹਰ ਵਰਤਾਰੇ ਨੂੰ ਕਿਸਮਤ-ਕਰਮਾਂ ਨਾਲ ਜੋੜ ਕੇ  
ਕੰਗਾਲੀ ਭਰਿਆ ਜੀਵਨ ਬਸਰ ਕਰ ਰਹੇ ਹਨ ਤੇ ਇਸੇ  
ਫਲਸਫੇ ਦੇ ਪ੍ਰਚਾਰ ਲਈ ਸਰਕਾਰੀ ਮੀਡੀਆ ਦਿਨ-ਰਾਤ  
ਪ੍ਰਚਾਰ ਕਰ ਰਿਹਾ ਹੈ ਜਦ ਕਿ ਇਕ ਪਾਸੇ ਵਿਗਿਆਨਕ  
ਯੁੱਗ ਵਿਚ ਦਾਖਲ ਹੋਣ ਦੀਆਂ ਟਾਰਾਂ ਮਾਰੀਆਂ ਜਾ ਰਹੀਆਂ  
ਹਨ। ਪ੍ਰੈਸ ਵੀ ਸਰਕਾਰੀ ਮੀਡੀਆ ਤੋਂ ਕਿਸੇ ਗੱਲੋਂ ਘਟ  
ਨਹੀਂ ਰਹਿਣਾ ਚਾਹੁੰਦੀ, ਅਖਬਾਰਾਂ ‘ਚ ਬਿਨਾਂ ਸਿਰ ਪੈਰ  
ਖਬਰਾਂ ਨੂੰ ਮੋਟੀਆਂ ਸੁਰਖੀਆਂ ਤਹਿਤ ਛਾਪਿਆ ਜਾਂਦਾ ਹੈ।  
3 ਅਕਤੂਬਰ, 88 ਦੇ ‘ਰੋਜ਼ਾਨਾ ਅਜੀਤ’ ‘ਚ ‘ਗਿਆਨੀ  
ਜੀ ਪੁਆਰੋਂ ਮੁੜ ਆਏ’ ਨਾਮੀ ਖਬਰ ਵੀ ਇਸੇ ਕਿਸਮ ਦੀ  
ਹੀ ਸੀ। ਖਬਰ ਅਨੁਸਾਰ ਮਲੋਟ ਦੇ ਇਕ ਸ਼ਹਿਰੀ ਗਿਆਨੀ  
ਗੁਰਬਚਨ ਸਿੰਘ ਖਾਲਸਾ ਕਈ ਘੰਟੇ ਮਰਨ ਉਪਰੰਤ ਧਰਮ-  
ਰਾਜ ਕੋਲ ਜਾ ਕੇ ਮੁੜ ਜ਼ਿੰਦਾ ਹੋ ਗਏ ਸਨ ਧਰਮਰਾਜ ਤੋਂ  
ਮਿਲੀ ਸੂਚਨਾ ਅਨੁਸਾਰ ਉਹਨਾਂ ਭੀਖੇਵਾਲ (ਹੁਸ਼ਿਆਰਪੁਰ)  
ਦੇ ਸੰਤਾਂ ਦੀ ਸ਼ਰਨ ‘ਚ ਜਾਣ ਲਈ ਕਿਹਾ। ਇਸ ਬਿਨਾਂ  
ਸਿਰ ਪੈਰ ਤੇ ਕਲਪਿਤ ਖਬਰ ਦੀ ਪੜਤਾਲ ਲਈ ਮੈਂ ਤੇ  
ਤਰਕਸ਼ੀਲ ਸੁਸਾਇਟੀ ਲੱਖੇਵਾਲੀ ਦੇ ਸਰਗਰਮ ਮੈਂਬਰ ਸ੍ਰੀ  
ਮਲਕੀਤ ਸਿੰਘ ਨਥਾਣਾ 9 ਅਕਤੂਬਰ 88 ਨੂੰ ਮਲੋਟ ਪਹੁੰਚੇ  
ਪਹਿਲਾਂ ਸਬੰਧਿਤ ਪੱਤਰਕਾਰ ਨਾਲ ਮੁਲਾਕਾਤ ਕੀਤੀ,  
ਪੱਤਰਕਾਰ ਨਾਲ ਦੀ ਨਾਲ ਹੀ ਆਪਣੇ ਗੱਲੋਂ ਗਲਾਵਾਂ ਲਾਹ  
ਗਿਆ ਅਖੇ, ਖਬਰ ਦੀ ਸਚਾਈ ਦਾ ਤਾਂ ਮੈਨੂੰ ਪਤਾ ਨੀ,  
ਮੈਨੂੰ ਤਾਂ ਗਿਆਨੀ ਜੀ ਨੇ ਲਿਖ ਕੇ ਦੇਤੀ ਤੇ ਮੈਂ ਅਗਾਂਹ  
ਤੋਰ ਤੀ। ਅਸੀਂ ਉਸਨੂੰ ਫਿਰ ਪੁੱਛਿਆ, ਖਬਰ ਤਾਂ ਤੂੰ ਇੰਝ  
ਲਗਵਾਈ ਆ, ਜਿਵੇਂ ਬਿਲਕੁਲ ਸੱਚ ਹੁੰਦੀ ਆ ਕਹਿੰਦਾ,  
(ਬਾਕੀ ਸਫਾ 23 ‘ਤੇ)

ਇਤਨਾ ਕੁ ਤਾਂ ਕਰਨਾ ਈ ਪੈਂਦੇ ਸਾਨੂੰ, ਨਾਲੇ ਸਾਡਾ ਤਾਂ  
ਕੰਮ ‘ਲੋਕਾਂ ਦੀ ਆਵਾਜ਼’ ਪ੍ਰੈਸ ‘ਚ ਪਹੁੰਚਣ ਤੋਂ ਹੈ। ਖੈਰ  
ਆਪਣੀ ਗਲਤੀ ਸਵੀਕਾਰਕੇ ਉਸਨੇ ਸਾਨੂੰ ਸਬੰਧਿਤ ਵਿਅ-  
ਕਤੀ ਦੇ ਘਰ ਦਾ ਪਤਾ ਦੱਸਿਆ।

ਜਦ ਅਸੀਂ ਸਬੰਧਿਤ ਵਿਅਕਤੀ ਨਾਲ ਗੱਲਬਾਤ  
ਕੀਤੀ ਤਾਂ ਉਹ ਪੈਰਾਂ ਤੇ ਪਾਣੀ ਨਾ ਪੈਣ ਦੇਵੇ ਅਖੇ ਜੀ ਇਸ  
ਗੱਲ ‘ਚ ਭੋਰਾ ਬੂਟ ਨੀ, ਮੇਰੇ ਨਾਲ ਜਿਵੇਂ ਹੋਈ ਮੈਂ ਤਾਂ  
ਪੱਤਰਕਾਰ ਨੂੰ ਉਵੇਂ ਹੀ ਦੱਸੀ ਆ। ਜਦ ਅਸੀਂ ਉਸਨੂੰ  
ਸਮਝਾਇਆ ਕਿ ਸਵਰਗ ਨਰਕ ਤੇ ਧਰਮਰਾਜ ਜਿਹੀਆਂ  
ਗੱਲਾਂ ਸਾਡੇ ਪੁਰਾਤਨ ਸੰਸਕਾਰਾਂ ਦੀ ਮਿਹਰਬਾਨੀ ਹੀ ਨੇ, ਤੇ  
ਇਹਨਾਂ ‘ਚ ਭੋਰਾ ਭਰ ਵੀ ਸਚਾਈ ਨਹੀਂ ਹੈ। ਇਹ ਸਭ  
ਮਨ ਦੀਆਂ ਅਵਸਥਾਵਾਂ ਹੀ ਹੁੰਦੀਆਂ ਨੇ, ਜਦ ਕੋਈ ਆਦਮੀ  
ਮਰਨ ਕਿਨਾਰੇ ਜਾਂ ਬਹੁਤਾ ਬਿਮਾਰ ਹੁੰਦਾ ਹੈ ਤਾਂ ਉਹ  
ਪਹਿਲਾਂ ਸੁਣੀ ਸੁਣਾਈ ਗੱਲ ਦਾ ਸੀਨ ਆਪਣੇ ਮਨ ‘ਚ ਬਣਾ  
ਬਹਿੰਦਾ ਹੈ, ਬੱਸ! ਇਸੇ ਤਰਾਂ ਹੀ ਤੇਰੇ ਨਾਲ ਹੋਈ ਹੈ, ਹੋਰ  
ਤੂੰ ਧਰਮਰਾਜ ਕੋਲ ਕਾਹਦਾ ਜਾਣਾ ਹੈ, ਇਹ ਤਾਂ ਤੇਰੇ ਮਨ  
ਦਾ ਭਰਮ ਹੀ ਹੈ। ਜਦ ਅਸੀਂ ਉਸਨੂੰ ਤਰਕਸ਼ੀਲ ਸੁਸਾਇਟੀ  
ਫਿਸਦੇ ਉਦੇਸ਼ ਤੇ ਉਸਦੀ ਖਬਰ ਸਬੰਧੀ ਸਾਡੀ ਪੜਤਾਲ  
ਸਬੰਧੀ ਦੱਸਿਆ ਤਾਂ ਉਹ ਕਹਿਣ ਲੱਗਾ, ਬਈ ਮੈਂ ਤਾਂ ਆਪ  
ਅਜਿਹੀਆਂ ਗੱਲਾਂ ‘ਚ ਯਕੀਨ ਨਹੀਂ ਰੱਖਦਾ ਹੁੰਦਾ, ਮੈਂ ਤਾਂ  
ਹੁਣ ਵੀ ਆਪਣੇ ਨਾਲ ਵਾਪਰੀ ਘਟਨਾ ਦੀ ਖੋਜ ਕਰ ਰਿਹਾ  
ਹਾਂ। ਅਸਲ ਗੱਲ ਕੀ ਸੀ? ਕਿ ਉਕਤ ਵਿਅਕਤੀ ਵਿਸਕੀ  
ਦੀ ਬੋਤਲ ਦਾ ਡੋਲੀ ਡਰਿੰਕਰ ਸੀ, ਉਸ ਦਿਨ ਵੀ ਜਦ  
ਉਹ ਸੁੱਤਾ ਤਾਂ ਕਿਤੇ ਨੀਂਦ ਗੂੜ੍ਹੀ ਆ ਗਈ, ਘਰ ਵਾਲਿਆਂ

ਨੇ ਇੱਕ-ਅੱਧ ਵਾਰ ਜਗਾਇਆ, ਨਹੀਂ ਜਾਗ ਆਈ ਤੇ ਫਿਰ  
ਉਸਨੇ ਉਠਦੇ ਸਾਰ ਹੀ ਕਲਪਿਤ ਘਟਨਾ ਸੁਣਾ ਦਿੱਤੀ।  
ਜਿਹੜੀ ਗੱਲ ਉਹ ਭੀਖੇਵਾਲ ਦੇ ਸੰਤਾਂ ਦੀ ਸ਼ਰਨ ‘ਚ ਜਾਣ  
ਦੀ ਕਰਦਾ ਸੀ, ਉਸ ਬਾਰੇ ਅਸੀਂ ਨੱਟ ਕੀਤਾ ਕਿ ਉਹ ਕੁਝ  
ਦਿਨ ਪਹਿਲਾਂ ‘ਸੰਤਾਂ’ ਕੋਲ ਜਾ ਕੇ ਆਇਆ ਸੀ ਤੇ ਉਹਨਾਂ  
ਦਾ ਵੱਧ ਪ੍ਰਭਾਵ ਕਬੂਲਦਾ ਸੀ, ਬੱਸ ਉਸਨੇ ਵਿਚੋਂ ਹੀ ਆਪਣੀ  
ਇਹ ਗੱਲ ਵੀ ਚਲਾ ‘ਤੀ...। ਅਸਲ ‘ਚ ਇਹ ਵਿਅਕਤੀ  
ਕਾਫੀ ਸਮੇਂ ਤੋਂ ਮਾਨਸਿਕ ਰੋਗੀ ਸੀ ਤੇ ਉਸਨੂੰ ਕਈ ਵਾਰ  
ਸ਼ਾਕ ਵੀ ਲਗਾਏ ਜਾ ਚੁੱਕੇ ਸਨ ਤੇ ਉਕਤ ਘਟਨਾ ਉਸਦੇ  
ਮਨ ਦੀ ਉਪਜ ਹੀ ਸੀ। ਇਥੇ ਇਹ ਵੀ ਵਰਨਣਯੋਗ ਹੈ  
ਕਿ ਉਸਦੇ ਘਰ ਵਾਲੇ ਉਸਦੀ ਇਸ ਗੱਲ ਨੂੰ ਮੰਨਣ ਤੋਂ  
ਸਪੱਸ਼ਟ ਰੂਪ ‘ਚ ਇਨਕਾਰੀ ਸਨ। ਗੱਲਬਾਤ ਦੌਰਾਨ  
ਸਬੰਧਿਤ ਵਿਅਕਤੀ ਆਖਰ ਸੱਚ ਤੇ ਆ ਹੀ ਗਿਆ ਤੇ ਮੰਨ  
ਗਿਆ ਕਿ ਇਹ ਸਭ ਮੇਰੀ ਮਾਨਸਿਕ ਸਥਿਤੀ ਹੀ ਸੀ ਉਸਨੇ  
ਇਹ ਵੀ ਕਿਹਾ ਕਿ ਖਬਰ ਬਾਰੇ ਉਸਨੂੰ ਵੱਧ ਪੱਤਰਕਾਰ ਨੇ  
ਹੀ ਮਜਬੂਰ ਕੀਤਾ ਸੀ ਅਸੀਂ ਧਰਮਰਾਜੀ ਵਿਅਕਤੀ ਦਾ  
ਸਹਿਯੋਗ ਲਈ ਪੰਨਵਾਦ ਕਰਕੇ ਤੇ ਪੱਤਰਕਾਰ ਨੂੰ ਅੱਗੇ ਤੋਂ  
ਅਜਿਹੀਆਂ ਬੇ-ਸਿਰ-ਪੈਰ ਖਬਰਾਂ ਸਬੰਧੀ ਅੱਗੇ ਤੋਂ ਸੁਚੇਤ  
ਕਰਕੇ ਵਾਪਸ ਆ ਗਏ।





If Undelivered, Please Return

**VIGYANIC VICHAR**

Post Box No. 34

KOT KAPURA-151204

PRINTED MATTER

To

.....

.....

.....